



# مقالات اردو

مترجمہ

انجمن اردو معلمی

مسلم یونیورسٹی علی گڑھ

استاد محمد سعید خاں شروانی

مطبع مسلم یونیورسٹی علی گڑھ ۱۹۳۵ء  
۱۹۳۵ء





# تعارف

اس کتاب کی اشاعت کا اولین مقصد یہ ہے کہ ہندوستان کے سنجیدہ اصحاب فکر زبان کے مسئلہ میں ہندو مسلمانوں میں تو ہندوستانیوں کی صحیح رہبری کر سکیں۔ اس وقت جو ذہنی انتشار رونما ہو اس کا صحیح حل اس وقت تک ناممکن ہے، تاکہ ان تمام عناصر میں اعتدال نہ پیدا کیا جائے گا۔ جن سے اس ملک کی تاریخ اور تمدن کا تار و پود وابستہ ہے۔ ان بات کے مطالعہ کے بعد ہم میں سے کسی شخص کو یہ کہنے میں تامل نہیں ہو سکتا کہ اردو ہندوستان کی بے شمار اور متضاد فوں کا ایک متوازن مفاہمہ ہے۔

اس میں شک نہیں اردو کی ابتدا مسلمانوں کی آمد سے ہوئی لیکن اس میں مسلمانوں کا کوئی قصور نہیں ہے۔ ہندوستان کی جغرافیائی تقسیم اور تمدنی اختلافات ایسی ہی زبان کے متقاضی تھے مسلمانوں کی آمد نے ہندوستان کو سب سے یہ محسوس کرایا کہ طبعی اور تمدنی اختلافات کو ہموار کرنے اور رکھنے کے لئے مشترک زبان کا ہونا ناگزیر ہے۔ چنانچہ وہاں معرض وجود میں آنا نہ آنا نہ مسلمانوں کے بس کا تھا اور نہ ہندوؤں کے۔ یہ ملک کے مخصوص اور ناگزیر ت وجوہات کا مطالبہ تھا جس نے زبان کے اعتبار سے اردو کا پیکر اختیار کیا۔

ہندوستان میں مسلمان حکمرانوں کی زبان فارسی تھی لیکن فارسی کو اردو کے لئے جگہ خالی کرنی پڑی۔ اس لئے وہ ان نئے افکار ذہنی اور میلانات لسانی کی حامل اور متقاضی تھی جو قدیم افکار اور روایات پر رفتہ رفتہ اس کر رہے تھے۔ ایسی حالت میں کسی ایسی زبان کا معرض وجود میں آنا لازمی تھا جو اردو کی مانند ہوتی یا جس کی میں ہندوستان کے اس عہد کے مختلف میلانات برسر کار ہوتے یہ قطعاً اور بات ہے کہ ہندوستان کے لئے مشترک کا مسئلہ اس وقت اہم بنا جب مسلمان برسر کار تھے۔ بذاتہ میں تو یہاں تک ماننے کے لئے تیار ہوں کہ اگر گزشتہ میں اردو عالم وجود میں نہ آئی ہوتی تو آج آتی اور آج اس کی حریف ہندی نہیں بلکہ انگریزی ہوتی !

ہندوستان میں غالباً اتنی اقوام آباد نہیں ہیں جتنی زبانیں بولی جاتی ہیں۔ اگر ہم ہندوستان کے لئے ایک مشترک

ہندوستان کو اگر ایشیا کے دوسرے ملکوں کے ساتھ تعلقات برقرار رکھنے ہیں تو اس کو اپنی جس زبان کے ذریعہ سے ان تعلقات کا رشتہ مضبوط کرنا ہوگا وہ اردو ہے۔ اس کے ایک سمت کابل و بلوچستان سے لے کر بغداد تک فارسی حکمراں ہے اور دوسری طرف سواحل عرب و افریقہ سے لے کر جبرالٹر تک عربی پھیلی ہے۔ ان تمام بیزدنی قوموں کے لئے ہندوستان کی جس زبان کا سیکھنا نہایت آسان ہو وہ اردو ہے۔ یہی سبب ہے کہ یہ زبان ان تمام ملکوں اور جزیروں میں آسانی کے ساتھ پھیل گئی ہے جہاں ہندوستانیوں کی آمد و رفت ہے۔ برما، سیلون، مالدیپ، انڈمان، مارشیس، سنگاپور، پورٹ بلیر اور افریقہ کے ان مختلف ملکوں میں جہاں جا کر ہندوستانی بے ہیں اس زبان کو اپنے سینوں سے لگا کر ساتھ لے گئے ہیں اور سواحل عرب میں عدن، جدہ، مکہ مکہ معظمہ تک اس زبان میں بات چیت ہوتی ہے۔ انتہا یہ کہ پورٹ سعید کے ملاحوں اور مصر کے بازاروں تک اس کے بولنے والے ملتے ہیں۔ ... ادھر عربی درگاہوں اور مسافروں اور تاجروں کے ذریعہ یہ زبان یاغستان، افغانستان، بخارا بلکہ چین کا شغرتک اپنا سلسلہ ملا چکی ہے۔ ... ہندوستان میں پشاور سے کسی ریل پر ٹھیکر آپ ہندوستان کے جس گوشہ میں بھی جائیں، قلی اہل سیٹیشن، خواجہ فروش، مسافر صاف صحیح نہ سہی تو جو ٹوٹی پھوٹی زبان وہ بولتے چلتے اور سمجھتے آپ کو سنائی دیں گے وہ یہی زبان ہوگی۔ ہندوستان کے پورے طول و عرض میں جہاں بھی مسلمان آباد ہیں خواہ ان کی مادری زبان کچھ ہو اردو بولی اور سمجھی جاتی ہے

اور ان صوبوں میں اُردو کی تعلیم کے مکتب اور اسکول قائم ہیں اس لئے جہاں تک مسلمانوں کا تعلق ہے یہ زبان اب تک ملک کی واحد مشترکہ زبان ہے۔

(ہندوستان میں ہندوستانی از علامہ سید سلیمان ندوی ص ۳۲-۳۳)

کئے کا مقصد صرف یہ ہے کہ اُردو ہندوستان کی پیداوار ہے اور ایسی پیداوار جو بیرون ملک بھی مقبول ہے اگر ہندوستانی قومیت کو مختلف اقوام ہند اور ان کی تاریخ، تمدن، اخلاق اور معتقدات کا ایک صحیح اور صالح نمونہ بنونا چاہیے اور جس کے بغیر چارہ نہیں تو پھر زبان کے معاملہ میں ہندوستانی زبان کی ضرورت کیوں نہیں تسلیم کی جاتی لیکن اس کو کیا کیجئے بنائے وطن میں ایسے بزرگ بھی ہیں جن میں سے ایک صاحب نے نہایت ذمہ دارانہ حیثیت سے ایک نہایت موثر صحبت میں علی الاعلان فرمایا کہ ہم ہندوستان کی مشترکہ زبان کا نام بھی ہندوستانی نہیں رکھنا چاہتے۔ اس لئے کہ اس لفظ میں عربی فارسی کی جھلک پائی جاتی ہے!

اس سلسلہ میں ایک دوسرا واقعہ بھی دل چسپی اور عبرت سے خالی نہیں ہے۔ اسی سال مسلم یونیورسٹی کے نمائندہ کی حیثیت سے راقم السطور کو دہلی میں ایک زبردست ہندی کانفرنس میں شریک ہونے کا موقع ملا، مجلس عالمہ کا اجلاس ہوا، ہاتھ پر شوٹم واسٹن صاحب ایک مسئلہ پر تقریر کر رہے تھے، بحث اس پر ہو رہی تھی کہ کس صوبہ کی کون سی زبان ہے۔ دہلی کا نمبر آیا تو ایک صاحب نے فرمایا کہ کانگریس نے دہلی کی زبان ہندوستانی قرار دی ہے۔ ایک دوسرے بزرگ نے جو کانگریس کے علمبردار تھے نہایت وثوق سے فرمایا کہ زبان سے متعلق کانگریس رپورٹ کا مسودہ میں نے خود تیار کیا تھا، اس میں دہلی کی زبان ہندی قرار دی گئی ہے! ایک بزرگ نے میری ترکی ٹوپی پر ترس کھا کر فرمایا کہ آپ کہاں سے تشریف لائے ہیں۔ میں نے عرض کیا علی گڑھ یونیورسٹی سے۔ فرمایا وہاں آپ کیا ہیں؟ میں نے نہایت فخر کے ساتھ عرض کیا عربی کا پروفیسر ہوں!

ہندوستان کے لئے مشترکہ زبان لازمی ہے جو ہو کر رہے گی۔ ہر قوم کو حق حاصل ہے کہ وہ اپنی زبان کو سارے ملک کی زبان تسلیم کر لئے جانے کے لئے ہر قسم کی جائز کوشش کرے۔ صورت حال یہ ہے کہ ہندو کہتے ہیں کہ ہندی ہوئی چاہیے، مسلمانوں کو اصرار ہے کہ اُردو ہو۔ دونوں اپنی اپنی بساط کے مطابق کوشش کر رہے ہیں۔ لیکن افسوس کی بات ہے کہ اُردو ہندی کا مسئلہ نفس زبان سے اتنا متعلق نہیں رہا ہے جتنا ہندو مسلم مذاہب سے۔

اور مذہب کا تصور آج ہم مذہب کی روح سے نہیں بلکہ مذہب کے پیروں سے کرنے کے عادی ہو گئے ہیں! سہرولیم میرس نے ہندوستانی اکیڈمی یوپی کے افتتاح کے موقع پر اس سلسلہ میں ایک نہایت جامع اور معقول اصول پیش کیا تھا کہ اردو مصنفین کو یہ امر ملحوظ رکھنا چاہیے کہ وہ جس زبان میں اپنی تصانیف پیش کر رہے ہیں ان سے ہندی داں طبقہ کو بھی آسانی فائدہ اٹھانے کا حق حاصل ہے اور ہندی کے مصنف کو اس امر کا لحاظ رکھنا چاہیے کہ اس کی تصانیف سے اردو داں طبقہ بھی مستفید ہوگا۔ اس لئے دونوں کو حتی الوسع ایسے الفاظ اور عبارت کام میں لانی چاہیے جس کو دونوں فریق آسانی سے سمجھ سکیں۔ اگر وہ ایسا نہیں کرتے تو ان پر یہ الزام ہوتا ہے کہ وہ دوسروں سے خود بھی علیحدہ ہو رہے ہیں اور اپنی تصانیف سے بھی ان کو محروم رکھنا چاہتے ہیں۔ ہندوستانی اکیڈمی کا فرض ہے کہ وہ ہندی اور اردو کو ایسا راستہ اختیار کرنے سے باز رکھے جس سے یہ ظاہر ہو کہ ہندی یا اردو صرف کسی خاص جماعت کی زبان ہے۔

اس سلسلہ میں اسی اکیڈمی کے اولین صدر رائٹ آرنیل سر تیج بہادر سپروجن کی قابلیت تجربہ، رواداری اور شہرت و نیک نامی ہر طور پر مستلزم ہے، اکیڈمی کے مشہور رسالہ (ہندوستانی جولائی نمبر ۱۹۳۳ء) میں یوں رقم طراز ہیں:

”جہاں اور نزاعات کی باتیں ہیں وہیں ایک زبان کا بھی مسئلہ ہے۔ اپنے دل کے بہلانے کے لئے اب ہم نے یہ طریقہ اختیار کیا ہے کہ جب اردو اور ہندی کا تذکرہ ہوتا ہے تو ہم یہ کہتے ہیں کہ دونوں زبانیں ایک ہی ہیں اور ہم کو بجائے اردو اور ہندی کے لفظ ہندوستانی استعمال کرنا چاہیے۔ ممکن ہے کہ چالیس یا پچاس برس پیشتر اس لفظ ہندوستانی کا استعمال جائز ہوتا لیکن اس وقت تو میرے خیال میں اس لفظ کے استعمال سے یا تو اپنے دل کو بہلانا مقصود ہے یا ایک دوسرے کو دھوکا دینا۔ واقعہ یہ ہے کہ اس وقت اردو اور ہندی دو مختلف زبانیں بنتی چلی جا رہی ہیں۔ اردو کے ادیب اپنا یہ فرض سمجھتے ہیں کہ اردو میں فارسی اور عربی کے غیر مروج اور غیر مانوس الفاظ کی بھرمار کریں۔ اسی طرح ہندی کے ادیب اپنا یہ فرض سمجھتے ہیں کہ ہندی میں بھی غیر مروج اور غیر مانوس سنسکرت کے الفاظ بھر دیئے جائیں۔ پس میرے لئے یہ مان لینا غیر ممکن ہے کہ ایسی اردو یا ایسی ہندی کو ہم ہندوستانی کا لقب دے سکتے ہیں۔ مجھ کو تو اس کا خوف ہے کہ اگر یہی لیں دنہار رہے تو وہ زمانہ دور نہیں جب کہ اردو داں کو ہندی داں سے گفتگو کے وقت ایک ترجمان کی ضرورت ہوگی اور اسی طرح

اس کا برعکس۔ اگر واقعی ہم لوگوں نے یہ طے کر لیا ہے کہ اس طریقہ سے اُردو اور ہندی کی علیحدہ علیحدہ ترقی ہو اور جو کچھ نتائج ہوں برداشت کریں تو کیوں نہ جرأت کے ساتھ ہم اس کو مان لیں کہ اُردو دانوں کے اُردو کی ترقی کا استحقاق حاصل ہے اور ہندی دانوں کو ہندی کی ترقی کا۔ میرے خیال میں اگرچہ یہ بہتر ہوگا کہ ہندوستانی یعنی ایسی مشترکہ زبان جس کو عام طور پر ہندو اور مسلمان سمجھ جاتے رائج ہوتی۔ لیکن اب اگر ناپاک ہو گیا ہے تو ہم کم از کم یہ کر سکتے ہیں کہ غیر مانوس عربی اور فارسی کے الفاظ اُردو سے اور غیر مانوس سنسکرت کے الفاظ ہندی سے خارج کرنے کی کوشش کریں۔۔۔۔۔»

یہ خیالات ایک ایسے شخص کے ہیں جس نے نہ صرف حالات اور واقعات کا گہرا ادب صحیح مطالعہ کیا ہے بلکہ بڑی حد تک ملک اور قوم کے میلانات کی رہبری دل سوژی اور دانشمندی سے کی ہے اور ہندوستانی ایکٹمی کے صدر رہنے کی حیثیت سے اُردو اور ہندی کو متوازن اور ہم آہنگ رکھنے کی متواتر اور مسلسل کوشش کی ہے۔ سر سپرد کا پورا ہضمون جس کا میں نے صرف ایک مختصر حصہ یہاں پیش کیا ہے، اس قابل ہے کہ ہر اس شخص کی نظر سے گزرے جو اُردو ہندی یا ہندو مسلمانوں کے باہمی تعلقات کا صحیح اور غیر جانب دارانہ جائزہ لینا چاہتا ہے۔

اس اقتباس کے آخری جملہ کے معقول اور مناسب ہونے میں کسی کو شبہ نہیں ہو سکتا۔ لیکن میں یہاں یہ کہے بغیر نہیں رہ سکتا کہ آج سے تیس چالیس سال قبل کی اُردو آج کی اُردو سے کہیں زیادہ عربی فارسی الفاظ اور ترکیبوں سے قریب تھی۔ دونوں عہد کی اُردو کا موازنہ کیا جائے تو میرا خیال ہے کہ موجودہ اُردو، ہندی اور ملک کی دوسری زبانوں سے بہت قریب آگئی ہے۔ اور اس کا میا بی کا سہرا سرسید اور اُن کے رفقاء کے سر ہے۔ اُردو آج ہندی کے یوں مختلف یا غیر متجانس نظر آتی ہے کہ خود ہندی نے بجائے اُردو کی طرف بڑھنے کے سنسکرت کی طرف تیزی کے ساتھ بڑھنا شروع کر دیا ہے۔ اس کا سبب وہ قومی پاسداری یا عصیت ہے جس کے نتائج کی طرف خود سرسید نے اشارہ کیا ہے، مثلاً:

”... آج کل یہ تماشہ ہو رہا ہے کہ ہندوؤں کے تعلیم یافتہ طبقہ میں کھانے پینے کی تو عام طور پر قیدی اٹھ گئی ہیں۔ بلا تکلف ہندو اور مسلمان ایک دوسرے کے ساتھ عام جلسوں میں بیٹا یا غیر ملکوں میں جب جاتے ہیں تو خور و نوش جائز رکھتے ہیں مگر یہی حضرات جب سیاسی معاملات میں گفتگو یا تقریر کرتے ہیں تو



معلوم ہوتا ہے کہ ایک کو دوسرے سے گویا کچھ واسطہ ہی نہ تھا۔ اس سے بہتر تو ہمارے بزرگ تھے جو پابند قوم دتے  
لیکن جہنم مروت رکھتے تھے۔ آپس میں دوستی اور اخلاص کا تعلق رکھتے تھے۔ ممکن ہو کہ یہ بے اعتمادی اُس  
آزادی اور پوئلش کا پیش خیمہ ہو جس کا ہم سب دم بھرتے ہیں۔۔۔

بذاتہ ہم کو اس امر کا اعتراف ہے کہ جہاں تک عام بول چال یا ایک دوسرے کی بات چیت سمجھنے کا تعلق ہے  
اُردو اور ہندی قریب قریب یکساں ہیں۔ اگر ہم تھوڑی سی احتیاط اور کوشش کریں تو بڑی حد تک ہماری تصانیف  
اور متوسط طبقہ کی زبان بھی یکساں ہو سکتی ہے یعنی ایک ایسی زبان پیدا ہو سکتی ہے جس پر اُردو اور ہندی دونوں  
(یعنی ہندوستانی) کا اطلاق ہو سکے۔ البتہ فرق ایسے مواقع پر ضرور پڑے گا جہاں ہم کو خالص علمی ادبی اور سائنسی  
مضامین کو اُردو یا ہندی کا جامہ پہنانا پڑے گا۔ لیکن یقیناً یہ وقت ایسی نہیں ہے جس پر ہم من حیث القوم ایک دوسرے  
خلاف صف آرا ہو جائیں۔ اس قسم کی تصنیف کے لئے ہر فریق آزاد ہو کہ وہ جس قسم کی زبان مناسب سمجھے اختیار کرے۔  
ہندو اور مسلمان جس طرح چاہیں ایک دوسرے کے وبال جان بنے رہیں لیکن ہندوستان اب الگ تھلک  
نہیں رہ سکتا۔ سیاسی، معاشرتی، لسانی، تمدنی، علمی غرض زندگی کا کوئی پہلو ایسا نہیں ہے جو خارجی انقلابات سے  
متاثر ہوئے بغیر رہ سکتا ہو۔ اس لئے عقل و دیانت کا یہی اقتضا ہے کہ ہم ہر اس چیز کو قبول کرتے ہیں جو ہمارے ملک  
اور قوم کے مستقبل کے لئے مفید ہو، جو ہم کو آگے بڑھائے اور ہمارے دلولوں کو افسردہ نہ کر دے۔ اس سلسلہ میں  
سب سے زیادہ اہم فرض یونیورسٹیوں پر عائد ہوتا ہے جن کا اصلی مقصد حقیقت کو بے نقاب اور برے کار لانا ہے۔  
بذاتہ میری دلی تمنا ہے کہ ہر اہم دیسی زبان کی جداگانہ یونیورسٹی ہو جو ہماری خالص علمی روحانی اور  
اخلاقی بالیدگی کا منظر بھی ہوگی اور محرک بھی۔ ہم کسی قوم کی حقیقی روح سے اُس وقت تک آشنا نہیں ہو سکتے جب تک  
اُس قوم کے شعر و ادب کا براہ راست مطالعہ نہ کر سکیں۔

ہندوستان مختلف قدیم اور مقتدر تمدنوں کا گہوارہ رہا ہے اور اب بھی ہے۔ اس لئے یہاں دیسی یونیورسٹیوں  
کی سب سے زیادہ ضرورت ہے۔ ہندوستان پر ہمیشہ آسانی سے حکومت کی جاسکتی ہے۔ لیکن کسی حکومت کو استقلال  
اس وقت تک نصیب نہیں ہو سکتا جب تک یہاں کی حکومت کا تار و پود یہاں کے علم و ادب اور یہاں کے تمدن  
اور روایات سے وابستہ نہ ہو۔ ہندوستان اکثر غیر اقوام کے قبضہ میں رہا لیکن قرائن یہ ہیں کہ اب اس کو خود

اپنے آپ پر حکومت کرنی پڑے گی۔ دوسروں پر حکومت کرنا آسان ہے، محکوم ہونا آسان تر ہے لیکن خود اپنے آپ اور سر  
 انہوں پر حکومت کرنا سب سے مشکل ہے۔ اپنی محدود بصیرت کی رو سے میں یہ کہہ سکتا ہوں کہ ہندوستان کی صحیح اور صالح حکومت  
 انہیں تقاضیات اور انہیں اصول کے ماتحت وجود میں آئے گی جن کی ماتحت اردو وجود میں آئی۔  
 - انجمن اردوئے معلیٰ کی بنیاد مولانا حسرت موہانی نے رکھی تھی، اب ایک عرصہ سے ہم اس کے وابستہ دہن میں ہے

اول بصر ارفیت و مادر کو چہا رسوا شدیم  
 انجمن کا مقصد اردو شعروادب کا صحیح ذوق اور میلان پیدا کرنا ہے۔ کچھ پہلے انجمن کا سماہی رسالہ سہیل شائع ہوتا  
 جس نے اپنے چند روزہ قیام میں کافی قبول عام حاصل کر لیا تھا، عن قریب یہ از سر نو شائع ہوگا، طلباء اور اساتذہ کے  
 علاوہ اکثر باہر کے حضرات بھی انجمن کو اپنے گرانہما مقالات سے وقتاً فوقتاً مستفید فرماتے رہتے ہیں۔ پچھلے سال سید سلیمان  
 ندوی صاحب قلم نے ایک مقالہ ہندوستان میں ہندوستانی انجمن کے ایک جلسہ میں پڑھا تھا۔ دوسرا مقالہ  
 ”اردو کیونکر پیدا ہوئی“ ناگری پر چارنی سبھا کے لئے ممدوح نے مرتب فرمایا تھا، تیسرا مقالہ ”اردو پر اجمالی نظر“  
 قبلہ محمد حبیب الرحمن خاں صاحب شروانی نے آل انڈیا اورینٹل کانفرنس منعقدہ لاہور میں پڑھا تھا۔ یہ تینوں مقالات  
 صحت تحقیق، اہمیت اور جامعیت کے اعتبار سے اس قابل سمجھے گئے کہ ان کو ملک کے اصحاب ذوق و فکر کے سامنے پیش کیا جائے  
 پہلا اڈیشن ختم ہو رہا ہے۔ اس کے دوسرے اڈیشن میں بعض دیگر اہم اور مفید مضامین کا اضافہ کیا جائے گا۔ امید ہے کہ  
 اس طور پر اردو کے بارہ میں مستند اصحاب قلم کے مستند خیالات ملک و ملت کے سامنے پیش ہوتے رہیں گے۔

۴۔ ہمارا خیال ہے کہ علی گڑھ نے مسلمانوں کے افکار اور عمل میں زبردست اصلاحی انقلاب پیدا کیا ہے۔ اس وقت ہم  
 اردو اور اس کے تعلقات کے سوا کسی اور بحث کو چھیڑنا نہیں چاہتے۔ بے موقع نہ ہوگا اگر یہاں انہیں مقالات سے  
 ایک اقتباس بھی پیش کر دیا جائے جس کی صحت اور جامعیت کسی طور پر مشتبہ نہیں ہے۔  
 ”..... علی گڑھ کی درسگاہ کو اس زبان کی ترقی میں بہت سی اولیات حاصل ہیں؛

۱۔ یہ پہلا ادارہ ہے جس نے اس زبان کے لئے علمی و ادبی ذخیرہ فراہم کیا۔

۲۔ یہ پہلا ادارہ ہے جس کے احاطہ میں اس کے مسلم دستند مصنف اور اہل قلم پیدا ہوئے۔

۳۔ یہ پہلا ادارہ ہے جس نے سب سے پہلی دفعہ اس زبان کے معیاری ذخیرہ کو اہل نظر اور شائقین کے لئے فراہم کیا۔ علی گڑھ کا  
 بک ڈپو، آج سے تیس برس پہلے اس زبان کا واحد ذخیرہ گاہ تھا جہاں سے کم از کم ایک ہزار ماہوار کی کتابیں فروخت ہوتی تھیں۔

۴۔ اور برس آخر یہ ہے کہ یہ پہلا ادارہ ہے جس نے دہلی اور لکھنؤ اور زبان اس شہری اور قصبائی کی دیرینہ جنگ کا خاتمہ کیا اور

جس طرح یہ زبان خود ایک مشترکہ زبان کی حقیقت کی مدعی ہے اسی طرح علی گڑھ نے اس کو مشترکہ ہندوستان کی ادبیت کا خزانہ قرار بنایا اور دہلی دکنیوں کے پرانے پیدائشی دعوؤں کو مٹا کر ادبیت و استعداد کی شرط کے مطابق حقیقی فضل و کمال کو زبان مذہبی کا معیار قرار دیدیا اور ادبیات کی ایک آزاد ہندوستانی حکومت قائم کی جس میں ہر صوبہ اور ہر صوبہ کے ہر شہر کے اہل قلم اور اہل علم برابر کے شریک ٹھہرے۔ سرسید دلی کے تھے، محسن الملک اٹاوہ کے، مولانا حالی پانی پت کے، مولانا ذریعہ احمد جھنور کے، مولانا شبلی اعظمی گڑھ کے۔ مگر ان سب کی تصنیفات نے مل کر اس زبان کا ایک متحد معیار مقرر کر دیا۔ سرسید مرحوم نے جس دن مولانا شبلی کے الماموں پر یہ فقرے لکھے:

”یہ کتاب اردو زبان میں لکھی گئی ہے اور ایسی صاف و خوشستہ اور برجستہ عبارت ہے کہ دلی والوں کو بھی اس پر رشک آتا ہوگا۔ تو درحقیقت انھوں نے اس وقت اس زبان کو لکھنؤ اور دہلی کی گرفت سے آزادی کا خطرہ مان لکھا۔ اس کا نتیجہ یہ ہوا کہ ہر شہر دیار کے اہل قلم کو زبان کھولنے کی جرأت اور اپنی اپنی بساط کے مطابق عرض و سماع کی ہمت ہوئی اور کچھ ہی دنوں میں اس زبان کا خزانہ ہر قسم کی قیمتی سامانوں اور ذخیروں سے مالا مال ہونے لگا۔“

(ہندوستان میں ہندوستانی، از مولانا سید سلیمان ندوی صاحب)

ہم کو اندیشہ ہے کہ شاید مدد و ح کے یہ خیالات بعض حلقوں میں مطبوع خاطر نہ ہوں لیکن ان کے صحیح ہونے میں کوئی شبہ نہیں ہے۔ علی گڑھ کو کبھی دہلی، لکھنؤ، مرشد آباد، دکن یا پنجاب کے حریف بننے کا دعویٰ نہیں رہا اور نہ ہونا چاہیے۔ اس لیے علی گڑھ کی تمام کامیابی اور کامرانی ان مقامات کے علاوہ ہندوستان کے ہر صوبہ، ہر شہر، قصبہ اور دیہات کے بہترین دل و دماغ کی بہترین افکار سے وابستہ رہی ہے، وہ ہر جگہ سے متمتع ہوا ہے اور اس نے ہر خرمن سے خوشہ چینی کی ہے۔ اس کی مثال سمندر کی ہے جس میں ہر جگہ سے پانی کے دھارے آکر مل جاتے ہیں اور جہاں سے ہر دھارے کی آبیاری ہوتی ہے۔

علی گڑھ جغرافیائی نہیں بلکہ ایک ذہنی تصویر ہے۔ حریف بننے کا اسے کوئی حق نہیں ہے۔ حلیف ہونا اس کا طرہ امتیاز۔ مقالات اردو مسلم یونیورسٹی کے بی اے (آنرس) اور ام اے کے اردو امتحانات کے نصاب میں داخل ہے۔ جب کوئی طالب علم ان جماعتوں میں داخل ہونا چاہتا ہے تو میرا پہلا مشورہ یہ ہوتا ہے کہ مقالات کا مطالعہ کر کے آئے اس کے لیے مجھے اس نتیجہ پر پہنچنے میں آسانی ہوتی ہے کہ ہم دونوں ایک دوسرے کے لئے جہاں تک اردو سیکھنے سکھانے کا تعلق ہے کیونکہ اور کس حد تک مفید اور کارآمد ہو سکتے ہیں۔

بذاتہ ان مقالات کا میں اتنا معترف نہ ہوتا تو ان کو ملک کے سامنے نہ پیش کرتا۔

رشید احمد صدیقی صدر شعبہ اردو و انجمن اردوئے معلیٰ  
مسلم یونیورسٹی علی گڑھ

# ہندوستان میں ہندوستانی

عزیزانِ گرامی! آج مدت کے بعد آپ کے سامنے اظہارِ خیال کا یہ موقعِ بانٹہ آیا ہے اس کے لئے آپ کے استاد محترم شیدائے حق صاحبِ شکر یہ کے مستحق یا شکایت کے مستوجب ہیں کہ انہوں نے مجھے کچھ کہنے اور آپ کو اس کے لئے پرچہ کیا اگر حضرت داعی کی طرف سے کسی مضمون کی تخصیص نہیں تھی، لیکن اردوئے معلیٰ کی تقریب سے میں نے مناسب سمجھا اس مجلس کا موضوع ”ہندوستان میں ہندوستانی“ ہوا اس زمانہ میں جبکہ ہر ملک میں یہ آواز بلند ہے کہ ملک کی باگاہِ ملک کے ہاتھوں میں دیدی جائے، یہ شبہ ہو سکتا ہے کہ ایران میں ایرانی اور مصر میں مصری اور عراق میں عراقی کی طرح ہندوستان میں ہندوستانی کا مطلب یہ ہوگا کہ ہندوستان میں بھی صرف ہندوستانی ہوں، لیکن میں اطمینان دہوں کہ ”ہندوستانی“ سے میری مراد ”ہندوستانی باشندے“ نہیں ”ہندوستانی بھاشا“ ہے اور میری تقریب کا ہود ”سیاسی سوراج“ نہیں بلکہ ”بانی سوراج“ ہے، بعض دوستوں نے ”پنجاب میں اردو“ اور دکن میں اردو“ لکھا ہے اور یہ عزیز نے ”گجرات میں اردو“ لکھے کا فیصلہ کیا ہے اس لئے ضرورت تھی کہ غریب ہندوستان میں اردو کی ان بھی کچھ سنائی جائے، مذاکے فضل سے اس میدان میں صوبہ متحدہ پنجاب اور دکن کے علمائے ادب نے سمجھ کی بات کی ہے کہ ”آبجیات“ کا قصداً بخرانہ ہو کر رہ گیا ہے۔

عزیزانِ اسلام! جس ملک میں ہم آپ آباد ہیں، یہاں ہمارے اسلام جن اغراض اور اسباب سے بھی گئے، حال اب ہم کو اسی دیں میں رہنا اور اسی زمین میں بننا اور رہنا ہے، آئیے ہم آپ تھوڑی دیر کے لئے اس زمین پر اس ملک کو جانے بزرگوں کی آمد سے کیا خیر و برکت نصیب ہوئی، ہندوستان کو اسلام کے داخلہ سے جو عظیم تمدنی، تجارتی، صنعتی، تعمیری اور سیاسی فائدے پہنچے ان کو یہاں نہ ٹھکنے اور نہ ہمارے موضوع کے دائرہ کے اندر سے، لیکن یہاں صرف ایک حقیقت کا اظہار مقصود ہے، ان مسلمانوں کی آمد سے پہلے چھوٹے چھوٹے بے شمار ملکوں اور ریاستوں کا ایک ایسا مجموعہ تھا جس کو حقیقت سے ایک ملک نہیں کہہ سکتے تھے یہاں مسلمانوں کی آمد کا وہ زمانہ تھا، جب اس ملک میں بودھ مت اور ویدک دھرم

ایک دوسرے پر تحقیق حاصل کرنے کے لئے دست و گریباں تھے، وہ مسلمان ہی تھے جنہوں نے بودھ مت کی باہمی طاقت کو توڑ کر ویدک دھرم کو ترقی دیکر پوسے ملک میں ایک مذہب کو اکثریت کا موقع عنایت کیا، ہندوستان جیسا کہ اس وقت کی تاریخوں سے ظاہر ہے سینکڑوں چھوٹی بڑی ریاستوں اور مملکتوں میں بٹا ہوا تھا، سلطان غزنوی کے فتوحات کے عہد میں اس ملک میں دو اسلامی اسماعیلی ریاستیں قائم تھیں، ایک ملتان میں اور دوسری منصورہ (یعنی بھکڑ واقع سندھ) میں ان کے علاوہ صوبہ سرحد میں شاہی حکومت تھی جس کا پایہ تخت دہند تھا، کشمیر، اجیر، دہلی، قنوج، گدھ (بہار)، بنگال، گجرات، مالوہ، وغیرہ سینکڑوں ریاستیں تھیں، جو ایک دوسرے باہم دست و گریباں رہتی تھیں، مسلمانوں نے اگر ان ملکوں کو ایک ملک اور ان ریاستوں کو ایک سلطنت بنایا جس میں پٹنار سے لیکر سورت تک ایک حکومت قائم تھی،

زبان کے لحاظ سے اس ملک میں بھانت بھانت کی بولیاں تھیں اور ہر چنانچہ پیمائش لسانی کے محققین اس میں آج بھی تین سو سے زیادہ بولیاں مروج ہیں ان بولیوں کو چھوڑ کر یہاں کی صرف متنازع زبانوں کو لیا جانے تو یہی یہ تعداد دہائی سے کم نہ ہوگی۔

مسلمانوں نے جب سے اس ملک میں قدم رکھا وہ یہاں کی زبانوں اور بولیوں کی کثرت کے شاکی نظر آئے۔ سنہ ۱۱۹۱ء میں جب کہ سندھ کی اسلامی عربی حکومت پر پونے دو سو برس گزر چکے تھے، منصورہ (بھکڑ واقع سندھ) ایک ایسا عوامی مسلمان شاعر تھا، اور جو ہندوستان کی مختلف زبان سے واقف تھا، اور اس نے المراد اللوری سندھ راجہ کی فرمائش سے قرآن کا ترجمہ ہندی (شاید سندھ کی کسی بولی) میں کیا تھا، مسعودی جو ۳۴۰ھ میں ہندوستان آیا تھا، ہندوستان کی ملکی اور لسانی پریشانی حالی کا تذکرہ ان لفظوں میں کرتا ہے:

”بعد ازیں ہند کے لوگوں کے خیالات مختلف ہو گئے اور مختلف گروہ پیدا ہو گئے اور ہر رئیس نے اپنی ریاست الگ کر لی تو نہ پر ایک راجہ بنا اور قنوج پر دوسرا اور کشمیر میں تیسرا اور انگریزوں پر چوتھا علاقہ ہر گجرات کا ٹھیکہ دار، بلہار (دہلی کے) کی حکومت ہوئی۔ . . . اور ان ریاستوں میں باہم اختلاف ہے۔“

یہی تو سچ آگے چل کر لکھتا ہے:

”اور سندھ کی زبان ہندوستان کی زبان سے الگ ہے۔۔۔۔۔ اور گجرات کی زبان گیری ہو اور اس کے ساتھی شہروں جیسے چھوڑا سو بارہ اور تھانہ بمبئی کی زبان لاری ہے۔  
ابن ندیم بغدادی جس نے اپنی الفہرست ششمین ترتیب دی ہے سندھ ہند کی نسبت لکھتا ہے:  
یہ لوگ مختلف زبانوں اور مختلف مذہبوں والے ہیں اور ان کے کھنے کے خط بھی کئی ہیں ایک شخص نے جو اس ملک میں خوب گھوما پھرا تھا بتایا ہے کہ وہاں دو سو خط مستعمل ہیں۔“

یہ تو عربوں کے بیانات تھے اب فارسی والوں کے لیجئے، امیر خسرو نے جو سائیس صدی کے آخر اور آٹھویں کے شروع میں تھے اپنی شتوی نہ سپہ میں ہندوستان کے مختلف صوبوں کی حسب ذیل بولیاں گنائی ہیں: سندھی، لاہوری، کشمیری، بنگالی، گوری (واقع بنگال)، گجراتی، تلنگی، مہری، کٹھری، دھوڑی، سندھی (کارومندل) اور دہلوی،

امیر خسرو کے تین سو برس کے بعد اکبر کے زمانہ میں بھی یہی بولیاں تھیں ابوالفضل آئین اکبری میں ان زبانوں کے یہ نام گناتا ہے:

دہلوی، بنگالی، تاتی، مارواڑی، گجراتی، تلنگی، مہری، کرناٹکی، سندھی، افغانی، شال، (جو سندھ کابل اور ہندوستان کے سب سے پہلے بلوچستانی، کشمیری، یہ زبانیں آج بھی موجود اور بولی جاتی ہیں، صرف ایک بمبئی کے احاطہ میں گجراتی، مہری، پنجابی، کٹھری، اردو، اور سندھی، چھ زبانیں رائج ہیں مدراس میں اڑیا، تامل، تلنگو، تیلیم اور اردو پنج زبانوں رواج ہے، ایک حیدرآباد کی ریاست میں مہری، کٹھری، تامل، تلنگی اور اردو پنج زبانیں ایک ساتھ ہیں، بہار بڑیسہ میں اڑیا، اردو، ہندی، ترہٹی اور بھوپوری بولیاں ہیں، پنجاب میں پنجابی اور اردو کا میل ہے اور صوبہ میں پشتونو پنجابی اور اردو تین زبانیں دوش بدوش ہیں۔

ابھی حال میں ہما ہوا پادھیائے گوری شنکر میر چندا جھانے ”قرون وسطیٰ میں ہندوستانی تہذیب کے عروج سے چند خطے دیئے ہیں جن کو ہندوستانی اکاڈمی نے اردو میں ترجمہ کر کے شائع کیا ہے افضل دعوت نے اپنی دوسری

تقریر کے خاتمہ میں سنسکرت کے بعدیاں کی پراکرت زبانوں کا کچھ کچھ حال بیان کیا ہے اور ان کی حسب ذیل چھ نمین تائی  
 سہ ہیں، ناگدھی، شورسینی، ہمارا سٹری، پشیاچی، اونٹنگ اور آپ بھرنش،

ناگدھی | ناگدھ اور اس کے قرب و جوار کے عوام کی زبان تھی، قدیم ناگدھی اشوک کے کتبوں میں ملتی ہے عام طور پر  
 سنسکرت کے ناٹکوں کے چھوٹے لازم مثلاً دھیور سپاہی، بدیسی جین سادھو اور بچوں سے اسی زبان میں  
 باتیں کرائی جاتی ہیں،

شورسینی | شورسین یا متھر کے قرب و جوار کے علاقہ کی زبان تھی، سنسکرت ناٹکوں میں عورتوں اور سحرؤں کی بات  
 چیت میں اُس کا استعمال اکثر کیا گیا ہے،

ہمارا سٹری | ہمارا سٹری یعنی دہلہ کی زبان اس کا استعمال بالخصوص پراکرت زبان کی شاعرانہ تصانیف کے لئے  
 کیا جاتا تھا،

پشیاچی | پشیاچی زبان کشمیر اور ہندوستان کے مغربی و شمالی حصوں کی زبان تھی،  
 اونٹنگ | اونٹی یعنی مالوہ کی عام زبان تھی، یہ زبان اُجین اور مند سور میں رائج تھی،

آپ بھرنش | اس زبان کا رواج گجرات، ماڑوا، جنوبی پنجاب، راجپوتانہ، جین اور مند سور وغیرہ مقامات میں تھا،  
 دراصل یہ کوئی زبان نہ تھی بلکہ ناگدھی وغیرہ مختلف پراکرت بھاشاؤں کی بگڑی ہوئی مخلوط بھاشا کا نام ہے، راجپوتانہ،  
 مالوہ، کاٹھیاواڑ اور کچھ وغیرہ مقامات کے بھاٹوں کے ڈنکل بھاشا کے گیت اسی بھاشا کی بگڑی صورت میں ہیں، قدیم  
 ہندی بھی بیشتر اسی بھاشا سے نکلی ہے۔

جنوبی ہند کی بھاشائیں ان کے علاوہ ہیں،  
 ٹائل۔ جنوبی ہند کی زبانوں میں سب سے قدیم اور فائق ٹائل ہے اس زبان کا نشوونما زیادہ تر جنیوں کے  
 ہاتھوں ہوا، اس کا رسم الخط سب سے الگ ہے،

ملیالم۔ ملیالم کی زبان ہے، مگر اس میں سنسکرت الفاظ بکثرت مل گئے ہیں،  
 کنڑی۔ اس زبان کے ادبیات کی پردیش و پرداخت بھی جنیوں نے کی،  
 تیلنگو۔ اندھرا صوبہ میں مروج ہے،

تفصیل بالا ایک ہندو فاضل کی تصنیف سے ماخوذ ہے، ان حوالوں سے یہ بات بالکل واضح ہے کہ مسلمانوں کی آمد سے پہلے اس ملک میں بیسیوں زبانیں مروج تھیں جو زیادہ تر مختلف صوبوں مختلف قوموں اور مختلف دھرموں کے زیر سایہ اپنی ہستی برقرار رکھے ہوئی تھیں، مسلمانوں نے جب اس ملک میں قدم رکھا تو اس ملک کی زبانوں کی زیرنگی اور بے بھاشاؤں کی کثرت کو دیکھ کر متحیر رہ گئے، جیسے جیسے اُن کا قدم اندرون ملک میں آگے بڑھا گیا اُن کی حیرت میں اضافہ ہوتا گیا، وہ قدرتی طور پر اپنے ساتھ اپنی زبان بھی لائے تھے، عربی، ایرانی فارسی اور ترک وغل ترکی، مگر ان سب پر فارسی اثر غالب تھا سندھ کے حکمران گو عرب تھے، مگر ایران کے قرب اور فارسی تاجروں اور ہزارانوں کی آمد و رفت کے سبب سے عربی آمیز فارسی کی ہر جگہ کثرت تھی اور ادھر دہرہ خیمبر سے جو قومیں آئیں ان کی مادری زبان کچھ بھی ہو، مگر ان کی سلطنت کی شاہی اور دفتری زبان فارسی ہی تھی، اس کا لازمی نتیجہ یہ ہوا کہ ہندوستان کی شاہی سرکاری زبان فارسی ہی رہی۔

لیکن ملکی بول چال اور عام زبان کے لئے نہ تو یہ ممکن تھا کہ تمام ہندوستان کی زبان فارسی کر دی جائے اور نہ یہ ممکن تھا کہ ہندوستان کے کسی ایک صوبہ کی زبان کو اختیار کر کے اُس کو پورے ملک پر محیط کر دیا جائے اس لئے قدرتی طور سے یہ ہوا کہ مسلمان جس صوبہ میں گئے وہاں کی صوبہ دار زبان اختیار کی ساتھ ہی مذہبی، سیاسی، تمدنی صنعتی، تجارتی، اور علمی ضرورتوں سے اپنی زبان کے سینکڑوں ہزاروں الفاظ اُسی طرح اُس ملک کی زبان میں مہجور اور بڑھائے جیسے آج ہم انگریزی کے الفاظ و اصطلاحات اختیار کرنے پر مجبور ہیں،

مذہبی اصطلاحات اللہ، ایمان، نماز، روزہ، حج، زکوٰۃ، دعا، خیرات، صدقات، رسول، پیغمبر، وحی، کتاب الہی، دوزخ، بہشت، وغیرہ بیشمار الفاظ ہیں جن کا بعینہ ہندوستان کی ہر ملکی بولی میں وہ اضافہ پر مجبور ہوئے، اسی طرح بادشاہ، وزیر، میر عدل، صدر جہاں، مطلع دار، صوبہ دار، سپہ سالار، قاضی وغیرہ سینکڑوں سیاسی اصطلاحات تھے، جو ان کی سلطنت کے روزمرہ میں جاری تھے، وہ ہندوستان کی ان مختلف ملکی بولیوں میں بھی جاری رہے۔

ہو گئے آج کل کی زمینداری میں خواہ وہ ہندوؤں کی ہو یا مسلمانوں کی جس قدر عہدے اور مالی اصطلاحات ہیں وہ عموماً عربی فارسی آمیز ہیں مثلاً دیوان، نائب، تحصیلدار، ضلعدار کا زندہ، گماشتہ، سیاہنویس، تحصیلدار و اصلبائی نویس، خزانچی، متصدی، پیشکار، سررشتہ دار، محافظ دفتر، محرر وغیرہ اب اصطلاحات کو نیچے اصلبائی جمع بندی، مانگداری، جمع خیمبر



زراعت ہندوستان کا پیشہ تھا مسلمانوں نے اگر اس پیشہ کو فن کی حیثیت سے چوتھائی دی، اُس کی تفصیل کا یہ موقع نہیں مختصر اتنا کہنا ہے کہ کابل، ترکستان اور ایران کے بیسیوں میوے اور پھل وہ ہندوستان لائے اور ان کے ساتھ ساتھ ان کے نام بھی آئے اور یہ تمام ہندوستان کی سرہولی بسنے والوں کی زبانوں پر بعینہ چڑھ گئے، انگریزوں نے انار، سیب، جہی، انجیر، نارنگی، خربوزہ، تربزہ، سرودہ، بادام، منقہ، کشمش، اپستہ، شفا، لو، ناشپاتی، انجوش، خربازی، چلخوزہ، فندق، کے فروں سے اہل ہند ایسے مانوس ہوئے کہ ان پھلوں کے ساتھ ساتھ ان کے ناموں سے بھی اپنی زبان کو نئی لذت بخشی پھلوں کے بہت سے اقسام مسلمان ہندوستان لائے مثلاً گلاب، سوسن، سنبل، ریحان، سبغہ، خطمی، زکس، نسیر، سنترن، گل طرہ، گولڈہیر، گل شبنم، گل شبنم، گل شبنم وغیرہ آج یہ واقعہ تعجب سے سنا جائے گا کہ تعلقوں کے زمانہ میں دہلی اور اس کے نواح میں بارہ سو باغ تھے جن میں نصف کے انگریز تھے (تاریخ فیروز شاہ) بیووں کی تمید سے مسلمانوں کے دسترخوان کے الوان نعمت یاد آئے، خشک، پلاؤ، قبولی، بریانی، زردہ شیرینج، فورمہ، قلیہ، شوربا، کباب، یخنی، دم بخت، قیمہ، کو فہ، مرغ، مطلق، حلو وغیرہ مسلمانوں نے پیش کیا اور پورے ملک کے کام و دھن نے ان کے ناموں کا استقبال کیا ٹھنڈک کے لئے شربت، فالودہ اور برت کا انجورہ سامنے رکھا، ہندوستان کی ایک روٹی کو کبھی نان بنایا کبھی شیرمال کبھی آبی، اور کبھی باقر خانی، اور کبھی روغنی اور کبھی چپاتی اور کبھی کاک اور کبھی کلچ، مٹھائی ہندوستان کی چیز ہی، مگر صورت اور مادہ کے ساتھ ناموں کا تنوع اسلامی تہذیب نے بخشا، یہاں تک کہ مٹھائی بنانے والے کے لئے عربی نام حلوائی۔ مہارہمن کی پاک اور پوتر زبان کو بھی مجبوراً چھو لیتا، برا اور حلوائی کے ”خوانچہ“ برہمنوں کی اصل شاید والا شاہی ہو، قلاتی یا ربی، شکر پائے، نک پائے، خرے

نقل، گلاب جامن، حبشی، زعفرانی، وغیرہ ملیں گے،

کپڑوں کی نئی نئی صنعت کاریوں کی ایجادات کے ساتھ ان کے ناموں کو بھی ہندوستان کی زبانوں میں فروغ دیا، محل، قاقم، کاشانی، زرعت، طاس، مقیش، شروانی، منجر، کجواب، دیبا، اطلس، تافہ، بافہ، مشرق، زری، گلبدن، تن زیب، شال باف، جامہ دار، محمودی، علی قلی خانی، زرتار، چارخانہ، جامدانی، کامدانی، برہنہ تن ہندوستان کو ان کپڑوں کی بدولت کرتہ اچکن، چکن، پشتیواز، میرزائی، نیم استین، جامہ، عبا، قبا، چوغا، قرغل، کلاہ، دستار، کلنی، شال، دوشالہ، چادر، پوتین، شلوار، پاجامہ، آزار، توشک، کجاف، فرش، قالین، مسند، بستر، رضائی، دولائی، تکیہ، غلاف، چادر، رومال، منديل، موزے، آزار بند، کمر بند کے نام عربی و فارسی اور ترکی سے آئے، پان ہندوستان کی چیز تھی، مگر اس کے لئے، پانڈان، خاصدان اور اگالڈان اسلامی تہذیب نے پیش کئے، کھانا کس ملک میں پکایا اور نہیں کھایا جاتا، مگر ہندوستان کی قناعت پسند طبیعت مٹی کی ہانڈیوں اور کیلے کے پتوں سے آگے نہیں بڑھی، مسلمان آئے تو دیگ، دیچی، کفگیر، جچہ، رکابی، پیالہ، بادیہ، قاقب، دسترخوان، آفتابہ، آنجورہ، سیلابچی، صابو، خلال، بکاول، باورچی، رکابدار، خانسماں، اپنے ساتھ لائے، مسلمان جب یہاں آئے تو سرشام یہاں دیا اور دیگ جلتا پایا، انہوں نے برسرِ محل شمع جلائی، قندیل روشن کی اور جاجا فانوس، دیوار گیر، لالہ، مردنگ اور قیلہ سوز گئے اور ان کے مشعل جی نے مشعل جلا کر راستہ کو پر نور کیا ہندوستان ہمیشہ سے گرم ملک تھا مگر شورہ لگا کر اور پہاڑوں سے برف منگا کر گرمی میں پانی کو ٹھنڈا مسلمانوں نے کیا اور چچی، چلن اور پرے لٹکا کر مردوں کو محفوظ کیا، اور ہندوستان ہی کی ایک گھاس کو ”خس“ لٹکا کر پکارا اور اس کی ٹٹیاں بھوک کر کھڑی کیں۔

گھوڑے کی سواری کہاں نہ تھی مگر جب مسلمان یہاں آئے تو لگام، زین، تنگ، خوگیر، رکاب، نقل، نکتہ، جل، جس کی خرابی جھول ہے، سیس، سوار، شہسوار، نازیانہ، فتنی، سب اپنے ساتھ لائے۔

جواہرات میں دُرِ عمانی، عقیق، مینی، لعل، بدخشی، زمرہ، زبرجد، یشب، فیروزہ، سنگ ستارہ، سب ان کے لائے ہوئے ہیں، تعمیر ی پتھروں میں سنگِ مرمر، سنگِ موسیٰ، سنگِ سمج، سنگِ سماق، سنگِ لڑاں، سنگِ خارہ سب ان کے نکالے ہوئے ہیں، زیوروں میں سریتج، مرزا بے پردا، کلنی، طرہ کانوں میں درہ، گوشوارے ہاتھوں میں دست بن، ہماگیری

لے اس کی تفصیلات بابر کی نزک میں ملیں گی۔

باز بندہ ننگے، جوشن، پری بند، گلے میں سیکل، طوق، تعویذ، گلو بند، زنجیر، کمر میں کمریہ، اور پاؤں میں پاؤزیب، ان بیسیوں ناموں کو چھوڑ کر جو ہندی میں وضع کئے، یہ فارسی نام رکھے۔

خوشبوؤں میں عطران کی ایجاد ہے، اور خود عطر اور اس کے بیسیوں ہندی، فارسی اور عربی ان کے وضع کردہ ہیں اور وہی ملک کی ہر زبان میں پھیلے ہوئے ہیں۔

ان مثالوں سے مقصود یہ ہے کہ مسلمانوں نے جب یہاں قدم رکھا تو اپنے پورے تمدن و معاشرت، ساز و سامان اور اپنی اصطلاحات و ایجادات کو ساتھ لیکر یہاں وارد ہوئے، اور ان سب کے لئے نام و اصطلاحات و الفاظ بھی اپنے ساتھ لائے اور چونکہ یہ ہندوستان میں بالکل نئی چیزیں تھیں اس لئے ہندوستان کی بولیوں میں ان کے مرادفات کی تلاش بیکارتھی، اور وہی الفاظ ہندوستان میں رائج ہو گئے۔

سہ زبان کی ترکیب تین چیزوں سے ہوتی ہے، اسم، فعل، اور حرف، مسلمانوں نے یہاں آکر جو زبان اختیار کی اس کے تمام فعل اور حرف ہندوستان ہی کی بولیوں کے اختیار کئے، البتہ آدھے اسماء جن میں بڑا حصہ نئی چیزوں اور نئے ناموں کا تھا، وہ اپنی زبان سے لائے، بقیہ اسماء بھی ہندوستان ہی کے ہیں، ایسی حالت میں ہندو مسلمانوں کے مسئلہ اصول تقسیم حقوق تالی فیصدی سے زیادہ قبضہ تو مسلمانوں کا اس زبان پر نہیں، پھر کیا یہ ظلم نہیں کہ اس سے بھی دست بردا ہونے پر ہم کو مجبور کیا جاتا ہے،

گذر چکا ہے کہ ہندوستان کے ہر صوبہ میں الگ الگ بولی تھی، مسلمان سب سے پہلے سندھ میں پہنچے ہیں، اس لئے قرین قیاس یہی ہے کہ جس کو ہم آج اردو کہتے ہیں، اس کا ”ہیولی“ اسی وادی سندھ میں تیار ہوا ہوگا، عربی و فارسی بولنے والے مسلمان تاجر عراق، ہندرا بلہ، سیراف اور بصرہ سے نکل کر سندھ کے بندروں سے گذر کر گجرات ہو کر بحر ہند کے کنارے کنائے سفر کرتے تھے، آخر پہلی صدی ہجری کے آخر یعنی ساتویں صدی عیسوی میں عرب مسلمانوں نے سندھ پر قبضہ کر لیا، یہ اسلامی لشکر شیراز اور عراق سے مرتب ہو کر آیا تھا جس کے یہ معنی ہیں کہ اس لشکر کے لوگ فارسی اور عربی بولتے تھے، اس کے بعد جو سوداگر اور تاجر یہاں آکر بود و باش اختیار کرنے لگے تھے وہ بھی عربی و فارسی بولتے تھے، بھارتیوں کی زبان بھی عربی و فارسی سے مرکب تھی، خود سندھیوں کی آمد و رفت بھی عراق میں لگی رہتی تھی، خصوصاً جب ۳۳۰ھ میں خلافت کا مرکز شام سے عراق کو منتقل ہو گیا، اور سندھ کے پندتوں نے بغداد جا کر اپنی زبان

سے عربی میں کتابوں کے ترجموں میں مدونینے اور وہاں کے مختلف علمی و طبّی منصبوں پر سرفراز ہونے لگے اس زمانہ میں عربی میں ہندی کے بہت سے اصطلاحی لفظ اور دو اواؤں اور خوشبوؤں کے نام داخل ہوئے مثلاً بڑھ جس کی عربی شکل بارجہ ہے، پلنگ جس کی عربی صورت پلنجہ ہے، ہجاز کے نوابگاہ کے معنوں میں عرب ملاحوں نے اس کو استعمال کیا ہے، اسی طرح خوشبوؤں میں اسندل (چندن) کا فور زکپور (قرنفل (درن پھول) وغیرہ لفظ ہیں دو اواؤں میں سب سے عجیب نام مجھے ”بہط“ معلوم ہوتا ہے، جس کو خوارزمی نے جو سلطان محمود کا معاصر تھا مفتاح العلوم میں کیا ہے، جو ہمارے ”بھات“ کی خرابی ہے جو مریضوں کی غذا تجویز کی گئی تھی، پھلوں میں ابج (آنب، آم، اور لیموں ہیں، جن کا ذکر ۳۲۵ھ میں سعودی نے کیا ہے، سندھ اور ملتان میں مسلمانوں کی ریاستیں تین سو برس تک قائم رہیں اور آخر سلطان محمود المتوفی ۳۲۵ھ کے ہاتھوں ان دونوں ریاستوں کا خاتمہ ہوا، ان ریاستوں کا مذہبی تعلق بغداد اور مصر سے تھا اور خراسان، عراق، یمن، ایران اور مصر سے یہاں آنے والے تاجروں اور مسافروں کی پرآبرادورت لگی رہتی تھی، اس کا قدرتی نتیجہ یہ ہونا چاہیے کہ سندھ اور ملتان میں دیسی بولیوں کے ساتھ عربی و فارسی کا میل جول بڑھتا ہے، اور ایک نئی مرکب بولی کا ہیولی، تیار ہو، خوش قسمتی سے اس وقت ہمارے پاس بعض ایسی شہادتیں موجود ہیں، جن سے میرے اس خیال کی تائید ہوتی ہے، بزرگ بن شہریار ملاح جو ۳۲۵ھ میں بحر ہند کے سواہل سے گذرتا رہتا تھا، اُس نے اپنے بحری سفر نامہ میں جس کا نام عجائب الهند ہے کئی ہندی لفظ استعمال کئے ہیں وہ ۳۲۵ھ کا ایک قصہ ہم کو سنانا ہے جب اُور واقعہ سندھ کے ایک ہندو راجہ نے، منصورہ واقعہ سندھ کے مسلمان بادشاہ سے ایک ایسے مسلمان عالم کی درخواست کی جو اُس کو اُس کی زبان میں اسلام کی خوبیاں بتا سکے، بادشاہ نے ایک ایسے عراقی عالم کا انتخاب کیا جو ہندوستان کی بہت سی بولیاں جانتا تھا، چنانچہ وہ گیا اور سب سے پہلے راجہ کی خدمت میں اپنا ہندی قصیدہ پیش کیا، اور پھر قرآن کا ترجمہ کیا۔ بغداد کا سیاح اصطخری ۳۲۵ھ میں سلطان محمود سے تقریباً ساٹھ برس پہلے سندھ اور ملتان آیا تھا، وہ کہتا ہے:

”منصورہ (یعنی موجودہ بھکر واقعہ سندھ) اور ملتان اور ان کے اطراف کی زبان عربی اور سندھی ہے، اور کران

والوں کی زبان فارسی اور کرانی ہے“ (صفحہ ۷، مطبع لائڈن) اس کے بعد بغداد کا دوسرا سیاح ابن حوقل جس کی سندھ اور ملتان میں سیاحت کا زمانہ ۳۵۰ھ ہے وہ بھی یہی کہتا ہے کہ

”منصورہ (بکرا) اور ملتان اور اس کے اطراف میں عربی اور سندھی بولی جاتی ہے“ (سفرنامہ ابن حوقل صفحہ ۲۳۲)

(لائیڈن)

اس کے چند سال کے بعد ۳۹۵ھ میں بشاری مقدسی ملتان آیا، وہ لکھتا ہے،  
 ”اور یہاں فارسی زبان بھی جاتی ہے“ (سفرنامہ بشاری صفحہ ۴۸۱ لائیڈن)  
 پھر دیل یعنی ٹھٹھہ واقع سندھ کے حال میں کہتا ہے۔

”دیل (ٹھٹھہ) سمندر کے ساحل پر ہے اس کے چاروں طرف سوگاؤں کے قریب ہیں اکثر غیر مسلم ہندو (کفار) ہیں، سمندر کا پانی شہر کی دیواروں سے آکر ٹکراتا ہے، یہ سب سوداگر ہیں ان کی زبان سندھی اور عربی ہے (ایضاً صفحہ ۴۹۹) ان معاصرانہ شہادتوں کی بنا پر یہ ماننا پڑیگا کہ عربی و فارسی الفاظ کا میل جول ہندوستان کے جس حصہ میں پہلے واقع ہوا وہ سندھ ہے جس کی حد اس زمانہ میں ملتان سے لیکر بکرا اور ٹھٹھہ کے سوا حل تک پہنچی تھی اس زمانہ میں ایران ترکستان اور خراسان سے ہندوستان آنے کا راستہ براہ راست ملتان ہو کر تھا، چنانچہ سلطان محمود غزنوی بھی اسی راستہ سے ہندوستان آیا ہے، اس کا اثر یہ تھا کہ ان ملکوں سے علم و فن کے کامل اور شعروادب کے ماہر اسی راستہ سے آکر ہندوستان کے جس پہلے شہر میں وہ داخل ہوتے تھے وہ ملتان تھا، چنانچہ سلطان ناصر الدین قباجہ کے زمانہ تک جو سلطان التمش کا معاصر و حریف تھا، ملتان ہی اسلامی علوم و فنون کا مرکز اور اسلامی تعلیم کی درس گاہ تھا، اس کے بعد رفتہ رفتہ مرکز ثقل ملتان سے لاہور کو اور پھر لاہور سے دہلی کو منتقل ہو گیا،

اس تشریح سے یہ بات بالکل واضح ہو جاتی ہے کہ مسلمانوں کی عربی و فارسی سب سے پہلے ہندوستان کی جس دیہی زبان سے مخلوط ہوئی، وہ سندھی اور ملتان ہی ہے، پھر پنجابی اور بعد ازیں دہلوی، سندھی پر اس اختلاط کی شہادت آج بھی اُسی طرح نمایاں ہے، چنانچہ ہماری اردو کی طرح سندھی بھی عربی و فارسی الفاظ سے اسی طرح گرا بنا رہی ہے، اور سب سے عجیب یہ کہ اس کا رسم الخط آج تک ٹھٹھہ عربی نسخ ہے، اور عربی کے بہت سے خالص الفاظ مستعمل ہیں، مثلاً پیار کو جبل اور پیار کو بصل کہتے ہیں،

سندھی، ملتان اور پنجابی آپس میں بالکل ملتی جلتی ہیں، تینوں میں بہت سے الفاظ کا اشتراک ہے، تینوں میں عربی و فارسی لفظوں کا میل ہے، صیغوں کے طریق میں تھوڑا تھوڑا فرق ہے، یہاں پر اس تاریخی غلط فہمی کا مٹانا ضرور ہے

جس کے مدوسے عام طور سے یہ سمجھا جاتا ہے کہ یہ بولیاں موجودہ اردو کی بگڑی ہوئی شکلیں ہیں، بلکہ واقعہ یہ ہے کہ موجودہ اردو انھیں بولیوں کی ترقی یافتہ اور اصلاح شدہ شکل ہے، یعنی جس کو ہم اردو کہتے ہیں اس کا آغاز انھیں بولیوں میں عربی و فارسی کے میل سے ہوا اور آگے چل کر دارالسلطنہ دہلی کی بولی سے جس کو دہلوی کہتے ہیں مل کر معیاری زبان بن گئی اور پھر دارالسلطنہ کی بولی معیاری زبان بن کر تمام صوبوں میں پھیل گئی، علامہ بیرونی المتوفی ۸۴۷ھ جس نے ہندوستان میں شاید تین اور سندھ میں رہ کر کتاب اللہ کا مسالہ تیار کیا ہے، اُس نے اپنی اس کتاب میں جس لہجہ اور طرز و ادب میں ہندی الفاظ لکھے ہیں اُن سے ماہرین ادب نے یہ نتیجہ نکالا ہے کہ وہ ملتان اور سندھ کی شکل میں ہیں،

بہر حال اب وہ زمانہ ہے جب غزنین میں آل سبکتگین کی حکومت قائم ہے، اور سبکتگین اور اس کا نامور فرزند ہندوستان پر پے درپے حملے کرتے ہیں، ان حملہ آوروں کی مادری زبان ترکی گرجی و ادبی و سرکاری زبان فارسی تھی، سلطان محمود غزنوی المتوفی ۴۲۱ھ نے گوگجرات تک دھاوا کیا، مگر اُس کی سلطنت بالآخر پنجاب و سندھ میں سمٹ کر رہ گئی جہاں تقریباً دو سو برس تک وہ قائم رہی اس میل جول کا اثر یہ ہوا کہ ترکستان ایران، اور کابل کے ہزاروں لاکھوں آدمی ہندوستان آکر بس گئے اور ہزاروں ہندوستانی اُن ملکوں میں جا پیچھے، اور ہندی غلاموں اور کنیزوں کی گھر گھر فراوانی ہوئی، غزنویوں کی فوج میں بہت سے ہندو افسر اور سپاہی نوکر تھے اور وہ حدود سلطنت میں موقع موقع بھیجے جاتے تھے،

سلطان محمود کے دربار میں ہندی کا مترجم تک نام ایک ہندو تھا، جس کی تعلیم و تربیت کشمیر میں ہوئی تھی، درصفاً جاکر اُس نے فارسی سیکھی تھی، سلطان مسعود کے زمانہ میں جو ۴۲۱ھ میں تخت پر بیٹھا تھا، اس عہد پر ایک ہندو ویرل نام سرفراز تھا سلطان محمود کے دربار میں جہاں عرب و عجم کے ادا رہتے تھے، فضلاء ہند بھی ان کے پہلو پہلو تھے، کالجی کے راجہ انند نے ۴۱۲ھ میں ہندی میں بادشاہ کے لئے مدحیہ شعر لکھے،

”انندایمان ہندی در معر سلطان شعرے گفتہ نزد او فرستاد، سلطان اُنرا بفضل لائے

ہند و عرب و عجم کہ در ملازمت او بودند نودہ، ہمگی تحسین و آفرین کردند“ (فرشتہ)

اس اختلاط و میل جول کا قدرتی اثر یہ ہوا کہ اہل ولایت کی زبانوں پر ہندی الفاظ اور ہندوؤں کی زبانوں پر

۱۱ علامہ تارخوں کے دیکھو قابوس نامہ ”بندہ خیرین“

فارسی الفاظ چڑھ جائیں چنانچہ یہی سبب ہے کہ غزنوی عہد کے بعض اُن شعراء کی زبانوں سے بھی ہندی الفاظ ادا ہوئے ہیں جنہوں نے ہندوستان کا منہ تک بھی نہیں دیکھا تھا، حکیم سنائی غزنوی (۵۶۳-۵۴۵ھ) جو بہرام شاہ غزنوی کے معاصر تھے وہ اپنے ایک قصیدہ میں زبانوں کے اختلاف کو غیر اہم بتا کر فرماتے ہیں،

توبے مرگ ہرگز بجائے نہ یابی      ز شک نعتما سے اینی دانی

اسامی دریں عالم است از نہاشا      چہ آب و چہ نان و چہ میدہ چہ پانی

عہد غزنوی کا مشہور شاعر مسعود سعد سلمان جو خاص لاہور میں پیدا ہوا تھا، اس کی نسبت عونی اور امیر خسرو نے لکھا ہے کہ وہ عربی و فارسی کے علاوہ ہندی کا بھی شاعر تھا، اور اس زبان میں اپنا ایک دیوان بھی یادگار چھوڑا اس کے دیوان میں ایک شعر کا دوسرا مصرع ہے،

برآذر پس دیوار حسن مارا مار

ان شعروں میں پانی اور مارا مارا اور شاید میدہ ہندی لفظ ہیں جو اہل ولایت کی زبانوں پر چڑھ گئے تھے، اب ساتویں صدی ہجری کے آغاز میں غوریوں کا دور شروع ہوا، جنہوں نے بہت جلد لاہور اور ملتان سے آگے بڑھ کر اصل ہندوستان پر قبضہ کیا اور دہلی کو اپنا پایہ تخت بنایا، اب اس مشترکہ زبان کا قدم اور آگے بڑھا، ان کی حکومت پشاور سے گجرات اور بنگال تک قائم ہو گئی، اور اس پورے ملک میں جہاں کہیں کبھی بول چال کی ایک زبان نہ تھی ایک مشترکہ زبان ہند کا ہیولی تیار ہو گیا، قاضی سراج منہاج جو ۶۲۴ھ میں سندھ اور ملتان کی راہ سے ہندوستان آئے تھے اپنی تاریخ میں کوچ بہار اور اس کے قرب و نواح کے فتوحات کے سلسلہ میں لکھتے ہیں،

سوائے راز زبان دیگر است میاں لغت ہند و بتت“ (صفحہ ۵۲ کلکتہ)

اس سے معلوم ہوا کہ ہندوستان کی ایک زبان پنجاب سے لیکر بنگال تک پیدا ہو چکی تھی جس کے برخلاف وہاں کی زبان ہندوستانی زبان اور بتت کی زبان کے بیچ میں تھی، یہیں صلیح فارس اور بحر ہند کے ذکر میں وہ لکھتے ہیں،

۱۷ کلیات سنائی ص ۹۶ بحوالہ ”پنجاب میں اردو“ ۳۷ لفظ میدہ فارسی لغات میں گونیا ہے (مؤید الغنی) گونیاں ہوتا ہے کہ یہ ہندی ہے،

کیونکہ یہاں شاعر نے آب و ربانی کو جس طرح بالفاظ استعمال کیا ہے ویسے ہی نان و درمید کو بالفاظ شاید رکھ لے بطور لغت و تشریح و تہب،

”آب ننگستی گویند چون بدریائے ہند و نساں درآید اور ابلغت ہندوی سمندر گویند“ (صفحہ ۱۵۲)

طبقات ناصری سراج منہاج کلکتہ)

دہلی کے سب سے پہلے سلطان قطب الدین ایبک کو رعایا نے اس کے جو دو کرم کے صلہ میں ”لک نغش“ کا خطاب دیا تھا (فرشتہ جلد اول صفحہ ۶۳) یعنی لاکھوں کا فیئہ والا اس کے زمانہ کی تعریف میں اہل ہند بھال قطب الدین“ کہتے تھے، ”و کال زمانہ را بگویند“ (فرشتہ جلد اول صفحہ ۶۳) نو لکھو اس عہد کے سکوں پر بادشاہ کے نام کے ساتھ ”سری امیر“ لکھا جاتا ہے، شری کا لفظ آج بھی ہندوؤں میں شری مہراج کی ترکیب میں متعل ہے، مگر اُس وقت کی اس ترکیب ”شری امیر“ پر ذرا غور کیجئے،

شمس الدین التمش نے اپنے خواجہ تاش، لیکن جریف ناصر الدین قباچہ کو ۶۱۵ھ میں شکست دیکر ملتان اور سندھ کو بھی دہلی سے لایا، جس کا نتیجہ یہ ہوا کہ ان اطراف کے بہت سے تاجر اور سوداگر دہلی آگئے، بلکہ معلوم ہوتا ہے کہ ”ملتانیاں“ کا لفظ اس زمانہ میں ”سوداگر ان پارچہ“ کے ہم معنی ہو گیا تھا، اس سے یہ بتانا مقصود ہے کہ اب ملتان اور لاہور اور دہلی کی مشترکہ خدمات اس متحدہ زبان کی تخلیق و تکوین میں آکر مل گئیں اس کی سند میں ایک ایسی بزرگ ہستی کا نام لینا ہے جن کی پیدائش اور تعلیم و تربیت تو ملتان اور سندھ میں ہوئی مگر روحانی اکتساب فیض دہلی میں فرمایا، اور آخری سکونت اور دائمی آسودگی لاہور کی مملکت میں اختیار فرمائی یعنی حضرت بابا فرید گنج شکر رحمۃ اللہ علیہ

جن لوگوں کو ہندوستان کی سیاسی تاریخ کے ساتھ ساتھ یہاں کی روحانی تاریخ کے مطالعہ کا موقع ملا ہے وہ یہ تسلیم کریں گے کہ ہندوستان میں غزنی اور غور کے سلاطین، ملکی فتوحات کے لئے جہاں جہاں بڑھتے تھے ان سے پہلے یہ روحانی سلاطین اپنے روحانی فتوحات کے لئے آگے بڑھتے جاتے تھے، اگر یہ کہنا صحیح ہے کہ ہندوستان کے ملک کو غزنی اور غور کے بادشاہوں نے فتح کیا ہے تو اس سے زیادہ یہ کہنا درست ہے کہ ہندوستان کی روح کو خانوادہ چشت کے روحانی سلاطین نے فتح کیا، یہ ایک خود مستقل موضوع ہے اور کبھی فرصت سے یہ بڑی داستان بھی سننے کے لائق ہے۔

ہندوستان میں کسی ایک متحدہ زبان کی ضرورت جتنی سلطنت کو محسوس ہوتی تھی، اس سے کہیں زیادہ عوام

لے دیکھو تاریخ فیروز شاہی،



کو اور ان سے زیادہ صوفیوں کو جوہر بولی کے انسانوں تک پہنچنا، اپنا فرض سمجھتے تھے، اب تک اردو کی تاریخ میں اکبر اور شاہجہاں اور ان کے مینا بازار اور اردو مقلی کو اہمیت دی گئی ہے مگر واقعہ یہ ہے کہ ان سے کہیں زیادہ صوفیہ کو حاصل ہے جن کو ہندوستان کے عوام کی زبان کو اختیار کرنے میں نہ سلطنت کے رعب و داب کا خیال مانع آسکتا تھا۔ اور نہ علم ظاہر کے جیہ و دستار کے وقار کا، بلکہ عوام کی اصلاح اور حق کی تبلیغ کی خاطر ان کو ہندوستان کے عوام کی دیسی زبان کو قبول کرنے میں کوئی تامل نہ تھا، ٹھیک جس طرح مسلمانوں سے پہلے ہندوستان کے عوام کی زبان کو بودھ نے اپنے دھرم کے پرچار کے خاطر اختیار کیا، اور اسی میں اپنا اپیش دیا، اور جس طرح مسلمانوں کے بعد عیسائی پادریوں اور مشنریوں نے یہاں کے عوام کی بولیوں کو بے تامل استعمال کیا، اسی طرح ان صوفیہ نے اس وقت کے عوام کی دیسی زبان کو بولنے میں پیش قدمی کی،

۷۷ اس وقت تک اردو کے جتنے قدیم فقرے مل سکتے ہیں، وہ عموماً صوفیوں کے ملفوظات ہیں، اور اردو کی پُرانی تصنیفیں خواہ وہ کہنی ہوں یا گجراتی، وہ سب صوفیوں کی لکھی ہیں، جس طرح ششمہ کے انقلاب سے کچھ پہلے دہلی کے علم و عرفان کے مشہور خانوادہ نے وقت کی اردو زبان کو جس کو اس وقت ہندی زبان کہتے تھے اپنے اصلاحی رسالوں اور تصنیفوں اور قرآن و احادیث کے ترجموں کے لئے فارسی کے بجائے پسند کیا، اور عوام تک پہنچنے کی خاطر اردو ہی کو جس میں اس وقت تک شمالی ہند میں لکھنا پڑھا عیب سمجھا جاتا تھا بے تکلف قبول کیا، اور اصلاح دین اور رد بدعات کا بڑا ذخیرہ اردو میں جمع کر دیا، جس نے رفتہ رفتہ اہل علم سے اس نئی زبان میں لکھنے پڑھنے کا حجاب اٹھا دیا،

خانوادہ چشت کے فرد فرید شکرستان معرفت کے مشہور گنج شکر سے کون واقف نہیں، حضرت خواجہ فرید گنج شکر کا خاندان اگرچہ کابل کا تھا مگر شہاب الدین غوری کے زمانہ میں ملتان آکر بس گیا تھا، اور خواجہ کی ولادت نہیں قصہ کہنی دال مضامین ملتان میں ششمہ میں ہوئی، خواجہ کا نشو و نما اور ان کی تعلیم و تربیت ملتان میں ہوئی، اٹھارہ برس کی عمر میں ملتان کی مدرسہ میں مولانا منہاج الدین ترمذی سے فقہ میں کتاب نافع کا درس لے رہے تھے، کہ حضرت خواجہ قطب الدین بختیار کاکی کا گزر ہوا، اور ایک ہی نظر کیا اثر نے ان کو کہاں سے کہاں پہنچا دیا، یہ حال ملتان سے نکل کر قندھار اور دوسرے ممالک سے اخذ فیض کے بعد پھر اپنے وطن واپس آئے، اور بعد کو اپنے پیر کے

۱۔ پہلا فقرہ وہ مکالمہ ہے جو حضرت خواجہ اور ان کے مرید شیخ جمال الدین ہانسوی کی بیوہ کے درمیان ہوا، خواجہ نے شیخ جمال الدین کے خور و سال تجھ پر ان الدین کو ان کے باپ کی وفات کے بعد اپنے حلقہ بیعت میں لے لیا، اس پر ان کی والدہ نے کہا ”خواجہ پر ان الدین بالاسے“ خواجہ نے فرمایا ”یونوں کا چاند بالا ہوتا ہے“ یہ بالا وہی لفظ ہے جو لڑکے بٹے اور بچہ بالا کے ساتھ کج بھی بولا جاتا ہے،

اب تک صوفیانہ ذکر اور مراقبہ میں عربی یا فارسی کے فقرے استعمال ہوتے تھے، خواجہ پہلے شخص ہیں جنہوں نے ان کو ہندوستانی زبان میں ادا فرمایا، ہمارے کتب خانہ میں اور ادو تصوف کی دو قلمی کتابیں ہیں جن میں حضرت کے یہ فقرے مذکور ہیں، فرمایا:

۲۔ دریا ستا گوئی ”اوہی ہی“ و درچا گوئی ”یہی ہی“ دردل گوئی ”اینہی ہی“  
دیگر زبان ہندی،

۳- در راستا "ہم تون" و در حیا "ہی تون" و در دل "ہم تون"

۴۔ دیگر گویا ظرفِ دل ”ہون تون“ و ظرفِ آسمان ”تون“ تون ہوں کی نسبت یہ کہا گیا ہے کہ یہ عربی فقرہ انا انت کا ترجمہ ہے۔

تصوف کے اذکار کے ایک اور رسالہ میں جس کا نام ”سجواہر خمسہ“ ہے اور جس کا شمار ۱۹۷۰ء کا لکھا ہوا نسخہ کتب خانہ دارالمصنفین میں ہے یہ مذکور ہے،

”بہدگی حضرت قطب الاقطاب حضرت شیخ فرید شاہ کبیرؒ قدس اللہ سرہ ذکر زبان بندہ وضع فرمودہ

اندوعل آوروہ اند درایس اند اهنونہ تون اهنونہ تون اھین تون سوسے آسان گریستہ زبان گوید اھونہ

۱۵ سیر الاولیاء وحوالہ پنجاب میں اردو ۱۷ رسالہ شیخ جہاد الدین بن ابراہیم عطاء القادری نقشبندی دارالمصنفین۔

تُون..... باز روی سوی زمین کردہ بہان طریق این زبان گوید اہو تہ تون..... بعدہ نظر را

۱۶  
بردار دو پر خود گمارد پیالے سے کرت یا ہفت کرت، اہیں توں“

شیخ اپنے ایک دوست کو ”بھیا“ کہا کرتے تھے، آپ سے پوچھا گیا کہ ذہن کا مقام کہاں ہے، فرمایا ”یہ سر کے“  
کہتے ہیں کہ ایک دفعہ بابا فرید اپنی آنکھوں پر پٹی باندھے تھے ان کے پیر خواجہ قطب الدین بختیار کاکی نے

سبب پوچھا تو بابا نے ہندی زبان میں جواب دیا ”آنکھ آئی ہے“ شیخ نے فرمایا اگر آئی ہے ”چرا بستہ اید“  
سرسہ کے مقام پر بابا فرید ایک بزرگ کے مزار پر جایا کرتے تھے کچھ لوگ ان کے راستہ میں چھپر بٹیکے گئے جب  
آپ کو یہ معلوم ہوا تو ناخوش ہوئے، اور ہندی میں فرمایا ”سرسہ کبھی سرسہ بھی نہ رہے“

ہماری وطن (ولینہ ضلع پٹنہ) میں اردو کا ایک کتب خانہ ہے، اس میں چند پریشان اور ان کا ایک پرانا مجموعہ  
ہے جس میں کسی صاحب نے حضرت بابا فرید کے کچھ فارسی اقوال لکھے ہیں، اور ساتھ ہی ذیل کی ایک نظم بھی ہے،

وقت سحر وقت مناجات ہے	خیز و ران وقت کہ برکات ہے
نفس مبادا کہ بگوید ترا	خسپ چہ خیزی کہ ابھی ات ہے
بادم خود ہدم و ہشیار باش	صحبت اغیار بوری بات ہے
باتن تنہا چہ روی زیں زیں	نیک عمل کن کہ دی سات ہے
پند شکر گنج بدل و جاں شنو	ضائع مکن عمر کہ ہیات ہے

اس نظم کو اردو کے ایک مشہور مؤلف نے حضرت شکر گنج کی طرف منسوب کیا ہے حالانکہ میرے خیال میں  
یہ حضرت کے فارسی اقوال کے جامع کی نظم ہے، نہ کہ خود حضرت کی ہے اخیر شعر میں شکر گنج کے توصیفی لقب کو تخلص  
سمجھنا تعجب انگیز ہے ظاہر ہے کہ خود حضرت اپنے کو آپ شکر گنج نہیں کہتے، اتنا صحیح ہے کہ حضرت کی زبان مبارک  
سے بعض ہندی دوہرے ادا ہوئے ہیں جن میں سب سے مقدم اور مستند وہ ہے جو میر خرد دہلوی نے میرالادلیا میں  
نقل کیا ہے۔

”ایں دوہرہ کہ زبان مبارک حضرت شیخ الشیوخ العالم فرید الحق والدین گذشتہ است“ مناسب این معنی است،

۱۷ تاریخ اردو سے قدیم بحوالہ اسرار الادلیا صفحہ ۳، ۱۸ ایضاً بحوالہ جواہر فریدی صفحہ ۲۰، ۱۹ ”پنجاب میں اردو“ بحوالہ جواہر فریدی۔

گنت نہوتیں کا رری ناکان ست منے

بس کند سے مدھن گرہوریں لٹے

بر حال اس نظم سے قطع نظر کے اوپر کے فقروں میں ”کا“ اور ”کے“ اضافت کی علامت ”ہوتا ہے“ اور ”آئی ہے“ فعل اور ”ہوں“ ”توں“ ”اوی“ ”یہی“ ”ضمیر اور“ ”انی“ اور ”ہوان“ اور ”بیچ“ ”ظرف اور“ ”بالا“ ”چاند“ ”دیکھ“ ”بھیا“ اسما اس میں موجود ہیں

خواجہ فرید شکر گنج کے مرید حضرت نظام الدین سلطان الاولیاء المتوفی ۷۵۲ھ کے ملفوظات فوائد الفوائد میں جس میں حضرت کے ۷۵۲ھ تک ملفوظات امیر خسرو کے دوست امیر حسن دہلوی نے جمع کئے ہیں حسب ذیل ہندی الفاظ ان کی زبان مبارک سے بے تکلف ادا ہوئے ہیں پیار (صفحہ ۹) لگو (صفحہ ۹) کھٹ (یعنی کھات صفحہ ۹) کندوری (صفحہ ۵) چچے (صفحہ ۶) لنگھن (فاقہ ۸۶) دھاڑی (یعنی ڈاکو صفحہ ۱۲) لت (صفحہ ۱۶۲) حضرت سلطان الاولیاء کی زبان سے یہ شعر ادا ہوا ہے،

لنگھت گر کند ترا فریب  
سیر خوردن تر از لنگھن بہ

حضرت سلطان الاولیاء شیخ احمد نروالی کے ذکر میں فرمایا کہ شیخ احمد بہت خوش آواز تھے ”بند دیا خوش گفتہ“ و ”ہندی میگفت“ یعنی ہندی گاتھتے تھے جامع مسجد اجیر کے امام فقیمادھو (ذرا ایک ہندی عالم کے اس عالمانہ نام پر نظر ہی نہ لیک دفعہ ان کا ہندی گانا سن کر فرمایا جنیس آواز سے کہ تو داری دینے باشد کہ درس و دہندی خرچ کنی“ شیخ احمد نے اسی وقت سے قرآن یاد کرنا شروع کر دیا (صفحہ ۴، مطبع اودھ اخبار)

شیخ نظام الدین اولیاء کے مرید شیخ نصیر الدین اودھی چراغ دہلی (المتوفی ۷۵۲ھ) نے جب اپنے ایک مرید شیخ انی سراج کو بنگالہ نصحت کیا تو انہوں نے عرض کی کہ اس مملکت پر تو شیخ علاء الدین قل سرفراز ہیں فرمایا تم اوپر قل تے“ شیخ نصیر الدین دہلوی کے دوسرے متاز مرید حضرت خواجہ بندہ نواز ہیں جو ۷۵۲ھ میں دہلی سے جہینوں کی سلطنت گلبرگ میں آگئے، اور یہیں ۷۵۲ھ میں وفات پائی اُن کا ایک فقرہ اُن کے ایک مرید نے یہ نقل کیا ہے ”جو کوں بے سوں خدا کچھ اپڑتیا ہے“ خدا کون اپڑنے کی استعداد ہوئے“ ان بزرگوں کے ان مسل فقروں کو سن کر اب اس میں شک کی کیا

۱۔ سیر الاولیاء صفحہ ۲۰۲ فوائد الفوائد صفحہ ۸۶ ۲۔ تاریخ توحشہ صفحہ ۳ نوکشر ۳۔ تاریخ زبان اردو تعلیم نوکشر ضمیمہ ۲ بحوالہ عشق نامہ بعد اللہ بن عبد الرحمن حشمتی

گنجائش رہتی ہے کہ اس زبان کی عمر جتنی بھی جاتی ہے اُس سے کتنی زیادہ ہے، یہ حقیقت میں ہندوستان ہی کی زبان تھی جس کو ان بزرگوں نے قبول کی نظر سے دیکھا اور محبت کی شکر میں گھولا

یہ غلطی اور تعلق سلاطین کا دور ہے ان بادشاہوں کے زمانہ کی ویا دگار تاریخیں ہمارے سامنے ہیں، تاریخ فیروز شاہی ضیائے برنی، اور تاریخ فیروز شاہی سراج عقیف، ان دونوں تاریخوں میں جن میں سے پہلی دہائی میں چھٹی صدی کے آخر اور ساتویں صدی ہجری کے اوائل میں اور دوسری ساتویں صدی کے پنج میں تصنیف ہوئی ہے، بہت سے ہندی الفاظ اور مصطلحات ملتے ہیں، اور جو آج تک اس مشترکہ ہندوستانی زبان کا سرمایہ ہیں

بجود لک (لاکھ) کمار (صفحہ ۸۶۱) ٹھگ (صفحہ ۱۸۹) لونڈی (صفحہ ۱۹۲) ٹیکہ ہندوان (صفحہ ۲۲۰) منڈل (صفحہ ۲۱۶) گشتی (صفحہ ۲۲۰) بی پٹواریاں (صفحہ ۲۸۸) ڈھولک (صفحہ ۳۵۴) چوترا (صفحہ ۳۲۰) مٹھ (صفحہ ۳۴۲) بسوہ، چرائی، ڈیرہ قصبات (صفحہ ۲۸۸) منڈہ، منڈی غلہ (صفحہ ۳۰۴) ماش، موٹھ (صفحہ ۳۵۰) منڈی (صفحہ ۳۰۴) مین (صفحہ ۳۱۰) روڑی (صفحہ ۳۱۶) تھانہ (صفحہ ۳۳۰) دھادگان (جمع فارسی دھاوا یعنی ڈاک) دوریہ (صفحہ ۳۳۱) موڑہ (موڑھا) (صفحہ ۲۶۲) چودھری (صفحہ ۲۸۸) بی بی (صفحہ ۳۴۲) بٹی (صفحہ ۳۱۶) تاریخ فیروز شاہی ضیاء برنی، بی بی (صفحہ ۳۹) لک (لاکھ) (صفحہ ۳۸) لکھوک (جمع لاکھ (صفحہ ۳۳۱) چونہ پز (چونہ پکانے والا) راج (سمار) سوندھار (سونار) (صفحہ ۱۲۳) پھیر چتر (صفحہ ۱۰۸) کلگرہ اکشرہ (صفحہ ۲۴۱) چودھریاں (صفحہ ۳۴) لات (۳۴) پھر کر (صفحہ ۳۹۳) گھڑیاں (صفحہ ۳۴) گھڑیاں خانہ (صفحہ ۲۴۱) درخت سینیل (صفحہ ۳۱۱) چونہ (صفحہ ۳۱۰) (سراج عقیف)

تاتارخان اعظم نے عورتوں کی پردہ دار سوار کی کے لئے، گرد و نہار راست کنائیدہ بود کہ انرا زبان ہندی بھر کر گویند (۲۹۳ سراج عقیف) خمد تعلق کی زبان سے ایک دفعہ ایک بے دینی کا فقرہ نکلتا ہے، مولانا عابد سرمد ہمارا اس کے جواب میں کہتے ہیں ”گر خور“ دانیار الاخبار (صفحہ ۱۰۸) فیروز شاہ کے عہد میں سکندر حاکم بنگال ایک افسر ملک قبول سے پوچھتا ہے، ”چہ نام داری“ ملک قبول زبان ہندی گفت ”تورا باند“ اب اس کو ”تورا بندھو“ سمجھے یا ”تورا بندہ“ (شمس سراج عقیف صفحہ ۱۶۰)

سلطان محمد تغلق نے جب سندھ کے حملہ میں جان دی اور سلطان فیروز شاہ نے ناکام حملہ کے بعد سندھ چھوڑ کر گجرات کا رخ کیا تو سندھیوں نے کہا۔

”برکت شیخ تھا، ایک موالیک تھا“  
(شمس سراج غنیف صفحہ ۲۳۱)

اب وہ زمانہ ہے جب کل ہندوستان ایک دہلی کے علم کے نیچے جمع ہو گیا تھا اور ہندوستان کے اندر ایک متحدہ زبان کا پکیرتیا تھا، جس نے عوام کے بازاروں سے اہل علم کے حلقوں تک رسائی حاصل کر لی اور امیر خسرو المتوفی ۷۴۱ھ جیسے ہمہ گیر سلطان ادب نے اس کی سرپرستی کی اور اس کو عربی و فارسی منظومات کے پہلو بہ پہلو لکھ دیا اور میر کی فارسی مثنویوں اور تاریخی تصنیفوں میں بے شمار ہندی الفاظ استعمال پائے ہیں ان کی ہندی لفظیں جو بیلبل اور کنریوں کی صورت میں ہیں بہت مشہور ہیں، گو اس وقت ہمارے پاس ان کی ان ہندی منظومات کا کوئی مستند حصہ نہیں ہے، تاہم انھوں نے اپنے دیوان غرۃ الکمال کے خاتمہ میں جو طویل فارسی شکرگاہی اس میں اپنی ہندی نظم پر خود فخر کیا ہے فرماتے ہیں:

ہوش ازین از بادشاہان سخن کسے را سد دیوان نہ بود گور اکہ خسرو ملک کلام مسعود و سید سلطان را اگرچہ  
ہست اما آن سد دیوان او عبارت است از عربی و فارسی و ہندی و اما در پارسی مجود کے سخن را نہ قسم  
نکردہ جز من کہ دریں کار قدام عادل مع قیمت چہ نہیں بود چہ تہہ بر کرم

امیر کو اپنے ہندی کلام پر جونا ز تھا، وہ ان کے اس شعر سے نمایاں ہے جس کو انہوں نے اپنی اسی کتاب کے خاتمہ میں لکھا ہے:

چون طوطی ہندم ار راستہ پرسی      زمین ہندوی پُرس تا فخر گویم  
اسی خاتمہ میں ایام کی ایک نئی صفت پیدا کرنے پر فخر کیا ہے،

”باز بیا تو دیگر بے ست کردہ ام کہ یک طرف ہمہ ہندوی خیزی افتد و جانب دیگر پارسی می خیزد“

آہی آہی ہاں پیاری آہی      ماری ماری برائی موری ماہی

امیر نے اپنی مثنوی نہ سپر میں ہندوستان کی ایک فضیلت یہ بیان کی ہے کہ یہاں کے لوگ ہر ملک کی زبان بول سکتے ہیں، مگر یہی لوگ یہاں کی زبان نہیں بول سکتے تھے ہیں،

ہست دو م آنکہ نہ ہند آدمیاں      جملہ گویند زبان ہا یہ بیاں

۱۷ خاتمہ غرۃ الکمال امیر خسرو دہلی دارالمصنفین، ۱۷۷۵ء اس شعر کو میں پوری طرح سمجھ نہیں سکا،

ایک از اقصائے دگر ہر کے      گفت نیار دسخن ہت رہے  
ہست خطا وغل و ترک و غوب      در سخن ہندوی باد و خست لب  
غرض ہر جگہ اپنی زبان کو ہندوی کہتے ہیں، اور اس سے صاف ظاہر ہوتا ہے کہ یہ ہندوی زبان اُس وقت  
کے ہندوستان کے بول چال میں تھی؛

حضرت شیخ شرف الدین احمد منیری (المتوفی ۸۲۲ھ) جن کا وطن اور مسکن بہار ہے اور تعلیم و تربیت بنگال  
میں پائی تھی، اور حجت دلی جا کر حاصل کی تھی، ان کے بہت سے ہندوی دوہے ہیں، جن میں بعض بیماریوں کی مجرب  
دوائیں بتائی گئی ہیں، مثلاً

لودھ پٹگری مردانگ      ہلدی زیر ایک ایک ٹنگ  
افیون چنہ بھر چیں چار      اُردو پھر موٹھا اس میں ڈار  
پوست کے پانی پوٹلی کرے      نیا پیرا پل میں ہرے

(شفاء الامراض حکیم محوی دینیوی مرحوم علی دین)

حضرت شیخ کے ملفوظات کا مجموعہ معدن المعانی کے نام سے اُن کی زندگی ہی میں زین بدر عربی نے فارسی  
میں لکھی تھی، اور نذر گزرائی تھی، اُس میں ایک موقع پر اردو کے دو فقرے استعمال ہوئے ہیں، خواجہ جلال الدین  
حافظ ملتانی نے عرض کی،

بزبان ہندوی نیکو گفتہ است ہر کہ گفتہ است ”باٹ بھلی پر سانکرے“

حضرت شیخ نے اس کی تائید میں فرمایا۔

بعد ازاں بندگی محمد دم غلطہ الہ بر زبان بہارک راند ”دیس بھلا پر دور“

(معدن المعانی مطبوعہ شرف الاخبار بارہ شبہ ۱۳۱۱ء جلد اول صفحہ ۲۰۳)

ہم اُسے وطن (دیس) ضلع پٹنہ کے کتیا نہ اصلاح میں ایک فالنامہ کے دو صفحے پر لے کر لکھے ہیں، جن میں  
اسی زبان میں مختلف اعداد کے جوابات بتائے گئے ہیں، اور اس کے سرنامہ پر اس فالنامہ کی نسبت حضرت محمدؐ  
کی طرف کی گئی ہے اس میں کل سائیس فقرے ہیں، جن میں سے بعض یہ ہیں،

- ۱۱۱ جو من کی منی کیا ہوئی سو ہوئی  
 ۱۱۳ ناہیں کچھ کرو نصیب لاگی بات ہے،  
 ۱۳۱ ایسے، ابھیں ناہیں،  
 ۲۱۱ ابھیں ناہیں، سوت رہو جائے،  
 ۲۳۱ راج پاٹ اہل کے دیا تھکون،  
 ۲۳۲ آگے بڑے دن گئے اب سکھ پاوہ گے  
 ۳۳۲ ابھیں ناہیں آگو ہو کیا  
 ۳۱۱ توئے دن کے اب سکھ سو جاناہیں،

اسی طرح حضرت مخدوم اشرف جہانگیر سمنانی (المتوفی ۹۹۸ھ) جن کا بڑا حصہ بنگال، بہار اور اودھ میں بسر ہوا اور کچھ کوچہ ضلع فیض آباد میں مدفون ہوئے، ان کے ملفوظات کے مشہور مجموعہ لطائف اشرفی میں الفاظ، دعائیں اور منتر اردو نامہندی میں ملتے ہیں، اس کے تولد نظام حاجی غریب مینی شہ میں اُن کے مرید ہوئے تھے، اس مجموعہ میں ایک حکایت ہے کہ پیداشرف جہانگیر رحمۃ اللہ علیہ ردولی کے پاس سے گزرے اُسی کے قریب ایک گاؤں میں مولانا کریم الدین دانشمند رہتے تھے، سید موصوف اُن سے ملنے کے لئے پہلے کسی نے مولانا کو جا کر اطلاع دی، انھوں نے یہ خبر سنا خاکری کی راہ سے فرمایا: ”مثل ہندوی فرمودند چھیری کے ہنہ کھنڈا اساتے“ پھیری مشرقی اضلاع کے دیہاتوں میں بکری کو کہتے ہیں، اور کھنڈا چاولوں کے چورا کو کہتے ہیں مطلب یہ ہوا کہ بکری کو کھنڈا کھانے کو لے یہ اُس کی عزت افزائی ہے، یہ اشرف کی زبان سے سانپ اور بچھو کے کاٹے کے کئی منتر لکھے ہیں جو نسخہ و کتابت کی غلطیوں سے منسوخ ہو گئے ہیں بچھو کے کاٹے کا ایک منتر صاف ہے۔ دھر بندھوں دھر کندھوں سوالا کھ سپاری بندھوں اپنے بھگت گرو کے سکت ”ہوں یکہ جو آگیں (آگے) چڑھے“ دوسرا۔ اینکی لکڑی پانی پرانی، آکس بندھوں زبں پرانی، مری یکہ جو آگیں (آگے) جائے دوسرا۔ کالی کوئی جنگل کے کاجل دھکانا تھ پانچ چیز اچھے۔۔۔

شیخ علاء الدین لاہوری پنڈوی بنگالی المتوفی ۱۰۸۵ھ اور شیخ نور الحق پنڈوی بنگالی المتوفی ۱۱۱۳ھ



بیٹے تھے، یہ تھے تولاہوری مگر سکونت بنگال جا کر اختیار کی، شیخ نورالحق اپنے مکتوبات میں ایک فارسی شعر لکھا اس کے ہم معنی ہندی شعر لکھتے ہیں،

ہم شب بزاریم شد کہ صبا ندایے      ندم صبح بختم چہ گنہ نم صبارا  
رین سبائی سویچ، ندھاتھا لون      بیوہوچے پاتری مجھ سہاگن نون

(صفحہ قلمی دارالمصنفین)

اسی زمانہ کے ایک اور بزرگ شیخ الاسلام سعد اللہ لکھنوی اور ان کے بیٹے شیخ امین الدین لکھنوی تاریخ و قات  
۲۹ شہ ہے یہ دونوں ہندی کے شاعر تھے، ان کے مکتوبات میں ہندی الفاظ، دوہے اور ہنڈولے ملتے ہیں،  
لکھتے ہیں ”در شب روزِ تحریر“ ”جگری“ ”بخیال گزشتہ شبہ شدہ است ذوق خواہند گرفت“ ”جگری مذکور اینست“  
ہندی،

کون پر اجت دیا کیتوں      شہ کل بانہ نہ دلی کر سوتوں

عقدہ

مجھ برہا، رین جگا وے      ہو مرتین چال بتا وے  
جی ہوں پنہوں بھول کندھیاے      جو بھنج تن جڑ کانٹ کیناے

عقدہ

جی ہوں سعد پیائے جبینوں      سکھ دکھ پی کے بات کھیتوں  
امین الدین ماندھی جودی پیو      شہ کے درس داری جیو

مخدوم شیخ احمد عبدالحق ردو لوی المتوفی ۱۳۰۷ھ کے ملفوظات میں بہتر فقرے ملتے ہیں شیخ نے کچھ زمانہ  
سنام (پنجاب) میں بسر کیا تھا، فرماتے ہیں کہ وہاں ایک زاہدہ بی بی رہتی تھیں جو بڑی عبادت گذار تھیں، رات کو تہجد میں شیخ  
سے پہلے اٹھتیں اور

”ایں فقیرا بطحنی فرمودند زبان ہندی، بیٹا احقر آب گرم موجود است نہاید کہ از آب سرد نوش کنی“ (۱۹)

— شیخ کا ایک ہر شب اور روز یہ پختیا تھا،

شیخ نے ایک دفعہ یہ ہندی دوسرہ زبان مہارک سے ادا فرمایا  
 کنا ہوتو پاٹوں، سمندر کہ پاٹن جے بار ہوتو برجوں جھیل کہ برجن جے  
 شیخ احمد عبدالحق ردو لوی کے ملفوظات، شیخ عبدالقدوس گنگوچی م المتوفی ۹۲۵ھ نے جمع کئے ہیں ردو لوی  
 اور گنگوہ ہمارے صوبہ کے ابتدائی اور انتہائی کناے کے جاسکے ہیں اس مجموعہ میں حسب ذیل الفاظ نہایت بے تکلفی  
 کے ساتھ استعمال کئے گئے ہیں ہندو لہ (صفحہ ۳۴) پنگ (صفحہ ۳۸) اور اس سے بڑھ کر جھنگا چار پانی (صفحہ ۳۰)  
 چوتروہ (صفحہ ۶۰) خجک (صفحہ ۶۴) کچڑی (صفحہ ۶۳) دھکا (صفحہ ۶۲) کنوار (صفحہ ۸۴) دب (دبانے سے صفحہ ۹۰) پاکی (صفحہ ۹۵)  
 ویک (صفحہ ۹۹) کندوری (کھانا صفحہ ۱۰۰) ماہجن (صفحہ ۱۲۳)

اب ہم اس زمانہ میں پوچھ گئے ہیں جب ہندوستان کی اس متحدہ زبان نے نظم کی  
دکھنی اور گوجری وغیرہ زمین پر قبضہ کیا، شروع شروع میں یہ مذاقہ اور تفریحی منظومات میں اسی طرح کام  
 میں لائی گئی ہے جیسے ہمارے عہد میں اکبر مرحوم نے انگریزی نقطوں اور حلوں کا استعمال اردو شعروں میں کیا، مگر یہ  
 ظرافت بہت جلد سنجیدگی سے بدل گئی، محمد تعلق نے ہندوستان و دکن کو ایک کر دیا اور دولت آباد دکن کو اپنی حکومت  
 کا دار السلطنت اور دہلی کو اجاڑ کر اہل دہلی کو دولت آباد میں لجا کر لیا یا یہ پہلا دن تھا جس میں اس زبان کا تخم دکن کی  
 سرزمین میں بویا گیا یہاں کی آب و ہوا اس کو ایسی راں آئی کہ تخم بڑھ کر پودا ہوا، اور پودا ایک عظیم الشان درخت  
 بن گیا، اور حیرت سے سنا جائے گا کہ اس درخت نے شمال سے پہلے دکن میں پھل دئے، تصوف اور عوام کے مذہبی  
 جذبات نے اس زبان کو اپنے فیوض سے مالا مال کرنا شروع کر دیا، جس کی بڑی وجہ یہ ہوئی کہ دکن کے بہنی باشندے  
 نے آٹھویں صدی ہجری میں دہلی سے الگ ہو کر گبر گبریں جب اپنی نئی خود مختار حکومت قائم کی تو اپنا سرکاری دفتر  
 فارسی کے بجائے ملک کی دیسی زبان میں رکھا اس کے قدرتی نتیجے دو ہوئے ایک تو یہ کہ برہمنوں نے سرکاری  
 دفاتر میں جگہ پائی، اور دوسرا یہ کہ دیسی زبان نے ترقی شروع کی ہمیں شکر جب عادل شاہی قطب شاہی وغیرہ پیدا ہوئے تو انہوں  
 نے بھی اسی زبان کی سرپرستی کی، اور چونکہ شمالی ملک کے سلاطین کی طرح ان کے کابل و ایران سے تازہ بازار  
 تعلقات نہ تھے، اور نہ وہ خود اچھی نسل و وطن پر فخر کرتے تھے، اس لئے ان کے دربار کی زبان فارسی کے بجائے

ہندوستانی ہو گئی تھی بلکہ یہ معلوم ہوتا ہے کہ یہی ان کی مادری زبان تھی،

ابراہیم عادل شاہ ثانی (۱۵۵۶ء) جو تخت نشینی کے وقت تک چال  
رہا تھا، اور پھر رفتہ رفتہ اس نے پڑھنا سیکھا اور فارسی پڑھی اس کے

حال میں اس کے معاصر مؤرخ فرشتہ نے لکھا ہے:

”فارسی خواں گردید و بنوع فارسی را خوب می گفت کہ تا ہندوستانی متکلم نمی شد هیچ کس نمی توانست

فہمید کہ غیر از فارسی بزبان دیگر آشنائی دارد“ (ج ۲ صفحہ ۷۷ نوکلشور)

اس اہم فقرہ سے دو باتیں ثابت ہوتی ہیں، ایک تو ہندوستانی زبان کا وجود اور دوسری یہ کہ ان  
بادشاہوں کی عام بول چال کی مادری زبان یہی ہندوستانی تھی، جس میں ان کے عہد کی تصانیف ملتی ہیں،  
موجودہ صوبہ جات متحدہ کی مادری زبان بھی اس عہد میں اسی قسم کی ہندوی یا ہندوستانی تھی، بدایوں  
جو مغلوں سے پہلے ایک مرکزی حیثیت رکھتا تھا، وہاں کے عبدالقادر بدایونی جنہوں نے سنہ ۱۵۱۸ء میں اپنی تاریخ  
لکھی ہے وہ اس وقت کے ایک نو سالہ (۱۵۱۸ء کی ولادت) استاد شیخ عبداللہ بدایونی کا حال لکھتے ہیں کہ بچپن  
میں وہ استاد سے بوساں پڑھ رہے تھے شعر یہ آیا،

محال است سعدی کہ راہِ صفا تو اں یافت جز از پی مصطفیٰ

”پرسید کہ معنی اس بیت چیست، زبان ہندی بیان کنید..... چون معنی آں گفتہ.....“ (ج ۲ صفحہ ۷۷)

اس سے صاف ظاہر ہے کہ بچوں کی مادری زبان ہندوی ہو چکی تھی، اگر کہ زبان میں ملا بدایونی وغیرہ نے  
پنڈتوں کی مدد سے جس ہندی سے فارسی میں سنسکرت کتابوں کے ترجمہ کرتے تھے اس سے مراد یہی اُس وقت  
کی اُردو ہے، پنڈت سنسکرت سے اس وقت کی ہندوی میں، اور ملا ہندوی سے فارسی میں ترجمہ کرتے تھے، ورنہ  
ظاہر ہے کہ تانے ہندی جاننے کا کیس دعویٰ نہیں کیا ہے،

شیخ عبدالوہاب متقی جن کا وطن مالوہ تھا، لیکن ۱۶۱۳ء میں ہجرت کر کے مکرگنڈہ چلے گئے تھے، اور وہاں مہاراج  
اسلامی کے طلبہ کو درس دیتے تھے، اس درس کی خصوصیت یہ تھی کہ وہ ہر ملک کے طالب علموں سے انھیں کی زبان  
میں تقریر فرماتے تھے، اس سلسلہ میں ہندیوں کو وہ ہندی میں سبق پڑھاتے تھے، شیخ عبدالحق دہلوی جو ان کے شاگرد

خاص تھے، اُن کے حال میں لکھتے ہیں:

”وہ ہندیان درتقریر فارسی تھکے نکلند ہم ہر زبان ہندی اکتفا فرمائند“

یہ واقعہ بھی اس دعوے کی شہادت ہے کہ ہندوستانی مسلمانوں کی زبان ایک مدت سے ہندوستانی ہو چکی تھی، شیخ عبدالوہاب متقی کے استاد شیخ علی متقی مشہور محدث ہیں، ان کا آبائی وطن تو جو پور تھا، لیکن پیدائش برہمپور میں ہوئی اور ابتدائی ملازمت شاہان مالوہ کے ہاں منڈویں کی، شیخ باجن کے مرید اور اُن کے لڑکے سے جیستی ختم پنا، پھر ملتان جا کر شیخ حسام متقی کی صحبت اٹھائی، پھر ہندوستان سے ہجرت فرما کر مکہ معظمہ چلے گئے، کبھی کبھی مسلمانین گجرات کے اصرار سے احمد آباد گجرات آجاتے تھے، ششہ میں مکہ معظمہ میں وفات پائی، غور کیجئے کہ ان کا تعلق ہندوستان کے کن کن صوبوں سے رہا، جو پور (پورب)، برہمپور (خاندین)، منڈو (مالوہ)، ملتان (سندھ و پنجاب) اور احمد آباد (گجرات) با ایں ہمہ جوان کی زبان تھی وہ اُس دوسرے سے ظاہر ہے جس کو وہ اپنی موت سے کچھ دنوں پہلے مرض الموت کی حالت میں پڑھا، فرمایا کہ کھانے کو پیس ڈالو،

اُن چنان سچت کن کہ ہمیکے شود وئی نماند، چنانچہ ایں دوسرے خبرے دہر دیگوئے دوسرے،

سُن سہیلی پریم کی باتا یوں مل رہی جیوں دودھ بتاتا

دیکھئے کہ اردو کی پوری شان اس شعر میں موجود ہے، یا نہیں،

تاہم اس میں شک نہیں کہ جب تک شمالی ہند میں حکومت کا رعب و داب قائم رہا، اس مادری زبان میں لکھنا پڑھنا اور تصنیف و تالیف معیوب رہا اور اس کے برخلاف دکن اور گجرات میں خود صوفیہ نے اور شیعہ بادشاہوں نے پہل کی، صوفیہ نے اس زبان میں صوفیانہ رسالے لکھے اور بیجا پور اور گولکنڈہ کے بادشاہوں نے اس میں امام حسین علیہ السلام کے مرثیے اور مناقب لکھے اور رفتہ رفتہ شاعری کے دوسرے مضامین بھی بندھنے لگے، اور اس طرح شریعت کے ساتھ نظم نے بھی دکن اور گجرات میں ترقیت و تہذیب و تہذیب کی غت پہلے پائی،

انجمن ترقی اردو اور دکن کے بعض دوسرے اہل قلم کا ہم سب کو ممنون ہونا چاہیے، جنہوں نے اس عمل کی دہنی

۱۔ تاریخ اردو، قدیم حکیم شمس اللہ قادری، نقلاً از زاد المتقین الی طریق سلوک الیقین، شیخ عبدالحق دہلوی قلمی،

۲۔ اخبار الاخبار، ۲۳، مطبع ہاشمی میرٹھ،

نظم و شکرانوں کو علیہ طبع سے آراستہ کرنا شروع کر دیا ہے، یہ وہی ہندوستانی زبان ہے جس کو لوگ بعد میں دکنی کے نام سے یاد کرنے لگے ہیں۔

**اس کے صوبہ ارنام** | حقیقت یہ ہے کہ نئی قوم کے اختلاط اور میل جول نے ہر صوبہ کو متاثر کیا اور اس طرح اس نئی زبان کو بھی مقامی اور صوبہ دارانہ اثرات نے داخل ہو کر مختلف بولیوں میں منقسم کر دیا، دکنی، گوجری، دہلوی، لکھنوی، بھاری، پنجابی، ہر صوبہ کی ہندوستانی بولی میں علیحدہ علیحدہ کچھ کچھ امتیازات پیدا ہو گئے تھے، اور اس لئے اس نئی زبان کا نام ہر جگہ الگ الگ پڑا مثلاً دہلوی، دکنی، گوجری، ہندی، ہندوی، یہ سب تفاوت اسی ایک کے نام ہیں۔

**اردو نام** | تاہم یہ بات تعجب کے ساتھ یاد رکھنے کے لائق ہے کہ شروع سے لیکر اب تک اس زبان کا نہ اب تک ”اردو“ سننے میں نہیں آیا، حالانکہ ہم نے آج اس نام کے سوا اس کے اور سب نام بھلائیے ہیں، یہ تو سب کو معلوم ہے کہ اردو ترکی لفظ ہے جس کے معنی لشکر شاہی یعنی لشکر گاہ اور کیمپ کے ہیں اور اس معنی میں اس کا استعمال بہت قدیم ہے یاں تک کہ تعلقوں کی تاریخ میں بھی یہ لفظ ان معنوں میں بولا گیا ہے، پھر تیموریوں اور خصوصاً شاہجہاں کے عہد میں ”اردوئے معلیٰ“ شاہی لشکر گاہ اور دہلی کے قلعہ معلیٰ کو کہنے لگے، مغلیہ سلطنت کے زوال کے ساتھ ساتھ فارسی کا شاعرانہ تسلط بھی کمزور ہوتا جا رہا تھا، اور اس نئی زبان کی طاقت روز بروز مہمور رہی تھی، عام بازاروں اور گلیوں اور معمولی گھروں سے نکل کر شاہی دربار تک اس کا قبضہ پھیل رہا تھا، اس لئے شروع شروع میں اس کو لوگوں نے ”زبان اردوئے معلیٰ“ کا خطاب دیا چنانچہ بارہویں صدی ہجری کے اواخر کی تصنیفات تذکرہ نجات الشعراء (میر صفحہ ۱) اور ذکر میر (صفحہ ۹۷) اور نو طرز مرقع رقم تحسین میں یہ نام یعنی ”زبان اردوئے معلیٰ“ کی لغوی اضافت کے ساتھ استعمال پاتا ہے۔

تیرہویں صدی کے اوائل سے کثرت استعمال کے سبب یہ اضافت جاتی رہتی ہے اور خود زبان کا نام اردو ہو جاتا ہے، تذکرہ مخزن الغرائب میں جو شاعر کی تالیف ہے، مرزا مظہر جان جاناں کے حال میں ہے،

”در زبان ہندی کہ مراد از اردو است خیلے نصیح دلیغ بود“

باغ و بہار وغیرہ فورٹ ولیم کالج کی تصنیفات میں یہ لفظ زبان کے معنوں میں عام طور سے بولا گیا ہے، ان

حوالوں سے ظاہر ہوتا ہے کہ اردو زبان کے نام کے طور پر آج سے صرف ڈیڑھ سو برس پہلے کی ایجاد ہی دہلی کے اردوئے معلیٰ پر جب تباہی آئی تو گو دہلی کے علم و ادب اور شعر و سخن کا خزانہ لٹ گیا، مگر اس کا اتنا فائدہ کہ حسب استعداد حصہ رسی کے مطابق تمام صوبوں میں جہاں چھوٹی چھوٹی نوابیاں قائم ہو گئی تھیں، بزرگوں کا یہ اندوختہ سرمایہ بٹ گیا، اہل علم دہلی سے نکل کر پہلی منزل لکھنؤ میں، دوسری عظیم آباد میں اور تیسری مرشد آباد بنگال میں کرتے تھے اور آخر میں ایک اور منزل ولیم فورٹ کلکتہ میں قائم ہوئی، بہت سے عزم و ارادہ والے ایسے بھی تھے جو دکن وار کاٹ جا کر پناہ گزین ہوئے، اور اس طرح پوسے ملک میں اردوئے معلیٰ کی زبان نے اشاعت پائی، ع

عدو شود سبب خیر گر خدا خواہد

مگر یہ اس زبان کی مختصر تاریخ ہے جو آج ہماری ملکی اور قومی زبان ہے اور جو آج اس پوسے ملک کی واحد زبان ہے اس واحد اور متحدہ زبان کے لئے مسلمانوں سے پہلے کوئی نام نہ تھا کہ نہ اس میں کوئی ایک متحدہ زبان تھی اور نہ کسی متحدہ قومیت کا وجود تھا، اور نہ ایک متحدہ مملکت تھی، مسلمانوں نے اگر اس بر اعظم کو ایک علم کے نیچے ایک مرکز کے ماتحت ایک ملک بنایا، جس کا نام پہلے ہند اور پھر ہندوستان رکھا، اور ایک زبان پیدا کی جس کا نام زبان ہند، لغت ہند، ہندوی، ہندی زبان، ہندوستان اور ہندوستانی رکھا،

آج کل جس کو ”ہندی“ کہتے ہیں وہ یورپ کی ایک صوبہ وار بولی ہے جس کے لئے یہ کوشش کی جا رہی ہے کہ یہ پوسے ملک کی بولی ہو جائے، مگر حقیقت میں اس کا ایسا نام جس کی معنویت کے دائرہ میں سارا ہندوستان داخل ہو جائے، خود بدیہی ہے پھر بھی اس کے لئے ایسا نام اختیار کرنا اس لئے مناسب ہے کہ اس سے سارے ملک ہند کا خیال سامنے آتا ہے، ورنہ اگر اس کو برج بھاشا یا پوربی بھاشا کہہ دیا جائے تو یہ ملک کے ایک خاص جغرافیائی حصہ کے ساتھ خاص ہو جائے،

اہل عرب یہاں کی قدیم زبانوں میں سے ہر ایک کو ”ہندی“ یا ”ہندیہ“ کہتے تھے، وہ سنسکرت یا پالی، سندھی، مقامی، گجراتی، سب کو ہندی ہی کہتے تھے، چنانچہ بزرگ بن شہر یار کی روایت کے مطابق سنہ ۱۱۰۰ میں قرآن کا ترجمہ کیا گیا تھا اس کا نام اس مصنف نے ”ہندیہ“ بتایا ہے،

ان یفسرہ لشعبۃ الاسلام بالہندیۃ  
ثمریت اسلام کا ہندی میں حال لکھتے،  
فرز

ان یفسرہ القرآن بالہندیۃ (عجائب الہند ص ۳)  
 اسی طرح الفہرست میں جو ششم کی تصنیف ہے، ہندوستان کی جس زبان سے عربی میں طب کی کتابیں ترجمہ ہوئیں ان کے بیان میں ہندوستان کی زبان کا نام ”ہندی“ ہی رکھا گیا ہے،  
 نقل من الہندی الی الفارسی (صفحہ ۳۲ مصر) ہندی سے فارسی میں نقل ہوا،

اس لئے مسلمانوں نے اپنی حکومت کے بعد اس زبان کو جس کو ہندوستان میں آکر انہوں نے اختیار کیا، ہندی کا نام بخشنا انتہا یہ ہے کہ مولانا شاہ رفیع الدین صاحب دہلوی اور مولانا شاہ عبدالقادر صاحب دہلوی نے قرآن پاک کا جس زبان میں ترجمہ فرمایا، اس کو بھی ہندی ہی فرمایا، اس سے یہ معلوم ہو سکتا ہے کہ ہندی کی وسعت کہاں تک تھی اور اس میں ہندو اور مسلمان کا کوئی فرق نہ تھا، ایک ہی زبان تھی جو پورے ملک پر ایک سرے سے دوسرے سرے تک بولی اور سمجھی جاتی تھی،

لیکن انگریزوں نے دہلی کے اردئے معلیٰ کو اجاڑ کر جب کلکتہ کے فورٹ ولیم میں اپنا نیا اردو اور ہندی کی تقسیم | ”اردئے معلیٰ“ بنا کر کھڑا کیا تو ان کو اپنے ہم قوم عہدہ داروں اور مفیاداروں کی خاطر ملکی زبان کی طرف بھی توجہ کرنی پڑی، مگر ساتھ ہی ساتھ ان کو یہ بھی معلوم تھا کہ اگر ان کو ہندوستان میں حکومت کرنا ہی تو اس متحدہ قومیت کے درخت پر جو صدیوں کی خوریزی سے پیچ پیچ کر تیوریوں کی باغیانی سے تیار ہوا تھا پہلے کھماڑی مارنا ضروری ہے اس کے لئے ضرورت تھی کہ ہندو اور مسلمانوں کے امتیازات کے حدود کو جس قدر ممکن ہوا بھارا جائے چنانچہ فورٹ ولیم میں اردو اور ہندی کے نام سے دو شعبے قائم ہوئے، ایک کو مسلمانوں کے سر پر تھوہا، اور دوسرے کو ہندوؤں کے سر پر تھوہا اور اس کا نام علمی قدر دانی اور ادب نوازی رکھا، اور دونوں زبانوں میں کتابیں لکھوا لکھوا کر لوگوں میں تقسیم کی گئیں، یہ ہے آغاز اس انجام کا جو آج اردو اور ہندی کے مابین بھارت کی صورت میں ملک میں قائم ہے۔

شاید آج لوگوں کو وہ واقعہ بھی یاد نہ ہو جس کا تعلق اس عظیم الشان درگاہ کے پہلے بانی سے ہی، ہندی اردو کا جھگڑا ۱۸۵۷ء سے شروع ہوا ہے، اسی سال بنارس میں بعض سربراہان ہندوؤں نے یہ کوشش شروع کی کہ تمام سرکاری عدالتوں میں سے اردو زبان اور فارسی خط موقوف ہو کر ہندی بھاشا اور دیوناگری خط جاری ہو،

سر سید اُس وقت سے لیکر مرنے سے نو دن پہلے تک اس کے خلاف قلمی جہاد میں مصروف رہے اور انھیں کی مخالفت کا اثر تھا کہ اُن کی زندگی تک یہ تجویز سرکاری طور سے منظور نہ ہو سکی۔ اُن کی وفات کے چند سال بعد غالباً ۱۹۲۷ء میں سر میگڈنل صاحب لفٹنٹ گورنر صوبہ متحدہ نے اس صوبہ میں ہندی کو قانوناً ممتاز حیثیت بخشی، اور اردو ہندی کی ناگوار بحث کا وہ تخم اس سرزمین میں بویا جس کو اس سے پہلے وہ پہاڑ میں بچکے تھے، لکھنؤ کے گنگا پرشاد دورمالا بریری ہال میں سر سید کے جانشین اور اس درس گاہ کے سکریٹری نواب محسن الملک مرحوم کی صدارت میں اردو کے ماتم کے لئے ایک جلسہ منعقد ہوا، جس میں مرحوم نے ایک دلگداز و موثر تقریر کے بعد اردو کے لئے یہ مصرع پڑھا تھا، ۵

عاشق کا جنازہ ہے ذرا دھوم سے نکلے

اور یہی وہ فضا ہے جس میں انجمن ترقی اردو کی بنیاد پڑی، اور ہندی کو پیڈت مالوی کی کوششوں کے زیر پرستی روز افزوں ترقی ہونے لگی، ہندی اخبارات اور رسائل اور تصنیفات کا انتظام ہوا اور پوسے ملک میں اردو اور ہندی دو حریف کی حیثیت سے صف آرا ہوئیں اور اب تک ہیں اور اب انہوں نے ہندو مسلمان دونوں کی دوا لگ الگ زبانوں کی شکل اختیار کر لی ہے جو حد درجہ افسوسناک ہے

اس سے کس کو انکار ہو سکتا ہے کہ مسلمانوں کی زندگی میں نئی تحریک اور نئے تعلیمی وادبی انقلاب کی آواز اسی درس گاہ کی چار دیواری سے اُٹھی ایک مولوی محمد حسین صاحب آزاد کو کھپوڑ کر جو ایک مستقل ادبی ریاست کے بانی ہیں، باقی اردو کے تمام علمبردار اسی کی ہمہ گیر سلطنت سے وابستہ تھے، اردو زبان کو قصص و حکایات اور قصائد و غزلیات کے تنگ کوچے سے علوم و فنون کی شاہراہ پر جولایا وہ سر سید مرحوم ہی تھے، اردو نے معلیٰ اور عود ہندی و لے غالب کے بعد جس نے عودیں اردو کو سادگی کا گناہنا کر تکلفات لاطال کی گرانباری سے آزاد کیا، وہ اسی درس گاہ کا بانی اول تھا سر سید مرحوم کی اردو کی پہلی تصنیف آثار الصنادید ۱۸۵۷ء کے ہنگامہ سے پہلے مسجع و مرصع عبارت میں لکھی گئی تھی، مگر اس کا دوبارہ ایڈیشن صاف دروان عبارت میں شائع ہوا،

گویہ سچ ہے کہ مولانا اسماعیل شمیم رحمۃ اللہ علیہ اور ان کے ساتھیوں نے سر سید کیا بلکہ غالب سے بھی پہلے سادہ نگاری کا آغاز کیا، مگر وہ تحریک صرف مذہبی دائرہ میں سمٹ کر رہ گئی، اسی طرح حیدر آباد میں نواب خمس الامراء بہادر



نے جدید علوم میں ششمیہ نام اُردو رسالے تصنیف کئے اور دہلی کالج کے ماسٹر راجندر نے پولیٹیکل اکادمی کے ترجمے کئے، گریہ افراد کی محدود کوششیں تھیں، سرسید نے ۱۸۶۳ء میں سائنٹفک سوسائٹی کے نام سے باقاعدہ ایک علمی انجمن اس غرض سے قائم کی کہ علوم و فنون کی نئی نئی کتابیں انگریزی سے اردو میں ترجمہ کر کے شائع کی جائیں، آج جو مسلم یونیورسٹی پریس ہے اس کی بنیاد اول اسی سائنٹفک سوسائٹی کا پریس ہے، جو پہلے سرسید کا ذاتی پریس تھا، اس سوسائٹی کی طرف سے چالیس کتابیں چھوٹی بڑی، تاریخ اور سائنس کی چھپ کر شائع ہوئیں،

سرسید نے اپنی کوشش اتصال سے علم و ادب کے لیے متعدد استادوں کو اپنے گرد جمع کر لیا تھا جن میں سے ہر ایک بجائے خود ایک نظام شمسی تھا، مولانا الطاف حسین حالی، مولانا نذیر احمد، مولانا شبلی، نواب محسن الملک، نواب وقار الملک، اور بہت سے اہل قلم بجا ہو گئے، جنہوں نے اپنی کوششوں سے اس بولی کو زبان کا درجہ دیدیا، اور ہر قسم کی ادائیگی مطلب کا اہل بنا دیا،

علی گڑھ کی درس گاہ کو اس زبان کی ترقی کی تاریخ میں بہت سے اولیات حاصل ہیں،

۱۔ یہ پہلا ادارہ ہے جس نے اس زبان کے لئے علمی و ادبی ذخیرہ فراہم کیا،

۲۔ یہ پہلا ادارہ ہے جس کے احاطہ میں اس زبان کے مسلم و مستند مصنف اور اہل قلم پیدا ہوئے،

۳۔ یہ پہلا ادارہ ہے جس نے سب سے پہلی دفعہ اس زبان کے معیاری ذخیرہ کو اہل نظر اور شائقین کے لئے

فراہم کیا ”علی گڑھ کالج بک ڈپو“ آج سے تیس برس پہلے اس زبان کا واحد ذخیرہ گاہ تھا، جہاں سے کم از کم ایک ہزار ماہوار کی کتابیں فروخت ہوتی تھیں،

۴۔ اور سب سے آخر یہ ہے کہ یہ پہلا ادارہ ہے جس نے دہلی اور لکھنؤ اہل زبان اور زبان دان شہری اور قصبائی

کی دیرینہ جنگ کا خاتمہ کیا، اور جس طرح یہ زبان خود ایک مشترکہ زبان کی حقیقت کی مدعی ہے اسی طرح علی گڑھ نے اس کو مشترکہ ہندوستان کی ادبیت کا خزانہ دار بنایا، اور دہلی و لکھنؤ کے پرانے پیدائشی دعووں کو مٹا کر ادبیت و استعداد کی شرط کے مطابق حقیقی فضل و کمال کو زبان دانی کا معیار قرار دیا، اور ادبیات کی ایک آزاد ہندوستانی حکومت قائم کی جس میں ہر صوبہ اور ہر صوبہ کے ہر شہر کے اہل قلم اور اہل علم برابر کے شریک ٹھہرے، سرسید دلی کے تھے، محسن الملک اٹاوہ کے، مولانا حالی بانی پت کے، مولانا نذیر احمد بجنور کے، مولانا شبلی اعظم گڑھ کے، مگر ان سب کی تصنیفات نے مل کر اس

زبان کا ایک متحد معیار مقرر کر دیا، سرسید مرحوم نے جس دن مولانا شبلی کی المامون پر یہ فقرے لکھے:

”یہ کتاب اردو زبان میں لکھی گئی ہے، اور ایسی صاف و سستہ اور بوجست عبارت ہے کہ دلی والوں کو

بھی اس پر رشک آتا ہوگا“  
(روباچہ طبع دوم المامون)

تو درحقیقت انہوں نے اس وقت اس زبان کو لکھنا اور دہلی کی گرفت سے آزادی کا خط فرمان لکھا، اس کا نتیجہ یہ ہوا کہ ہر شہر و دیار کے اہل قلم کو زبان کھولنے کی جرات اور اپنی اپنی بساط کے مطابق عرض و سماع کی ہمت ہوئی، اور کچھ ہی دنوں میں اس زبان کا خزانہ ہر قسم کے قیمتی سامانوں اور ذخیروں سے مالا مال ہونے لگا،

اس انقلاب نے ملک میں علوم و فنون اور سنجیدہ علوم کی تصانیف کا روز افزوں ذخیرہ فراہم کر دیا، اور وہ زبان جو پہلے صرف چند

## موانع کے باوجود اردو کی ترقی

دیوانوں اور کہانیوں کی مالک تھی، وہ ہر قسم کے علم و ہنر سے معمور ہوتی جاتی ہے، اور اس میں کوئی شبہ نہیں کہ یہ جو کچھ ہو رہا ہے اس میں حکومت و سلطنت کی ذرا بھی مدد شریک نہیں ہے بلکہ لوکل سلف گورنمنٹ کی تعلیمات کا جہاں تک تعلق ہے اردو کو اپنی اشاعت میں ایک انگلی کا اشارہ بھی نہیں مل رہا ہے، حالانکہ ہم کو معلوم ہے کہ ہندی پر چارنی سمجھا نہ صرف اس صوبہ کی گورنمنٹ کی مالی امداد سے بار بار مستفید ہوئی ہے، بلکہ ڈسٹرکٹ بورڈوں اور میونسپلیٹیوں کے تعلیمی نصابوں کے وسیع سلسلہ کے ذریعہ ہندی دیہاتی اور شہری رقبوں پر روز بروز قبضہ کرتی چلی جاتی ہے، شاید یہ بیان تعجب سے سنا جائے کہ ہندو پیشروں اور کتابوں کے انتخاب کی کمیٹیوں میں ہندو نمبروں کی کثرت کے سبب نصاب میں کسی ایسی کتاب کا داخل ہونا اور چلنا ممکن نہیں جس کی اردو ہندی نہ ہو،

یہ واقعات شکایت کے طور پر نہیں لکھے جا رہے ہیں، بلکہ یہ کہنا ہے کہ باوجود اس کے کہ ہماری زبان کو گورنمنٹ اور گورنمنٹ کے کسی ادارہ سے کسی قسم کی امداد نہیں مل رہی ہے، پھر بھی اس کی ترقی جاری ہے،

اردو ایک اور امداد سے بھی قدرۃً محروم ہے اس بات کی پرزور کوشش کی جا رہی ہے کہ آئندہ ”ہندی قومیت“ کی مشترکہ قومی زبان ہندی ہو جائے، اس خواہش کی تکمیل میں کانگریس سے لیکر ناگری پر چارنی سمجھا تک یکساں شریک ہے، کانگریس اور دوسری پولٹیکل جلسوں میں جن میں گو ہندو اور مسلمان دونوں شریک ہوں ہندو فوجوں اپنی تقریر ایسی زبان میں کریں گے جن کو جلسہ کے نصف حاضرین نہیں سمجھ سکتے، اکثر ان تجویزوں کی تائیدوں کی غرت

مسلمانوں کو مہل کرنی پڑی اور کرنی پڑتی ہے کہ جن کی ”ہندی پرست“ کا ترجمہ اردو میں کرنے کی ضرورت ہوتی ہے، دوسری بات: ایک اور چل گئی ہے کہ اردو نے جن ہندی لفظوں کو اپنے قالب میں ڈال کر اپنے کینڈے کا بنایا ہے، کوشش کی جا رہی ہے کہ اب ان کو اصل ہندی لفظ کے مطابق ادا کیا جائے،

دوسری طرف ہندو ریاستوں نے ایک ایک کر کے ہندی کو اپنی سرکاری زبان بنانا شروع کر دیا، گجراتی والی ریاست بڑودہ اور اردو والی ریاست الور سے لیکر ماڑواڑ کشمیر اور راجپوتانہ تک یہ تحریک عام ہوئی ہے، ان سب کے جواب میں ہمارے پاس صرف ایک چیز ہے، وہ سرکار نظام خد اللہ ملکہ، لیکن میری پیشین گوئی یہ ہے کہ ان سب حالات کے باوجود ہندوستان کا مستقبل اردو کے ہاتھ میں ہے، ہندوستان میں جب تک مختلف قومیں باقی ہیں اور بیرونی دنیا سے اس کے تعلقات قائم ہیں، اس میں ایک ایسی زبان کا وجود جیسی کہ اردو ہی ناگزیر ہے، ہندوستان کو اگر ایشیا کے دوسرے ملکوں کے ساتھ تعلقات برقرار رکھے ہیں تو اس کو اپنی جس زبان کے ذریعہ سے ان تعلقات کا رشتہ مضبوط کرنا ہوگا، وہ اردو ہے، اس کی ایک سمت کابل و بلوچستان سے لیکر ہندو تک فارسی حکمراں ہے، اور دوسری طرف سواحل عرب و افریقہ سے لیکر جبر الٹیک عربی پھیلی ہے، ان تمام بیرونی قوموں کے لئے ہندوستان کی جس زبان کا سیکھنا نہایت آسان ہے وہ اردو ہے، یہی سبب ہے کہ یہ زبان ان تمام ملکوں اور جزیروں میں آسانی کے ساتھ پھیل گئی ہے جہاں ہندوستانیوں کی آمد و رفت ہے، برا، آسام، سیلون، الملیپ، انڈمان، مارشس، سنگا پور، پورٹ بلیر، اور افریقہ کے ان مختلف ملکوں میں جہاں جا کر ہندوستانی بے ہیں، اس زبان کو اپنے سینوں سے لگا کر ساتھ لے گئے ہیں اور سواحل عرب میں عدن، جدہ بلکہ مکہ منظمہ تک اس زبان میں بات چیت ہوتی ہے، انتہا یہ ہے کہ پورٹ سعید کے ملاحوں اور مصر کے بازاروں تک میں اس کے بولنے والے ہیں، کیا اس پر آپ کو حیرت نہ ہوگی کہ قسطنطنیہ میں اردو سیرۃ النبی اور سیرۃ عائشہ وغیرہ کے ترجمے براہ راست ترکی میں ہوئے، مکہ منظمہ میں مجھے ماسکو کے ایک عالم موسیٰ جبار اللہ سے ملاقات ہوئی جو اردو تصنیف ارض القرآن کو ہندوستانیوں سے پڑھتے تھے اور عربی درگاہوں اور مسافروں اور تاجروں کے ذریعہ یہ زبان یاغستان، افغانستان، بخارا، بلخ، چینی کا شغریہ تک اپنا سلسلہ لاپکی ہے، ہندوستان میں پشاور سے کسی ریل پر ٹھیکر آپ ہندوستان کے جس گوشہ میں بھی جائیں قلی، اہل اسٹیشن، خوجہ فروش، مسافر، صاف صحیح نہ سہی تو جو ٹوٹی پھوٹی زبان وہ بولتے چلتے اور سمجھتے آپ کو سنانی دیں گے وہی زبان ہوگی۔

ہندوستان کے پورے طول و عرض میں جہاں بھی مسلمان آباد ہیں خواہ اُن کی مادری زبان کچھ ہوار دوہلی اور سمجھی جاتی ہو اور اُن صوبوں میں اردو کی تعلیم کے کتب اور اسکول قائم ہیں اس لئے جہاں تک مسلمانوں کا تعلق ہے زبان اب تک ملک کی واحد مشترکہ زبان ہے۔

اس موقع پر ناشکری ہوگی اگر پنجاب کے اُن خدمات کا اعتراف نہ کیا جائے جو اُس نے اس زبان کی اشاعت کی انجام دیں لاہور ہی وہ سرچشمہ ہے جس سے مولانا حالی مرحوم سب سے پہلے سیراب ہوئے اور گو شمس العلماء محمد حسین آزاد دلی کے تھے، مگر اُن کے ادبی فضل و کمال کی شہرت کی خوشبو اسی مشک زار سے نکل کر پورے ملک میں پھیلی اگر اعلیٰ گزہ کا تہذیب الاخلاق اردو کا پہلا میاری رسالہ ہے جس کو پرنس بزرگوں کے تجربہ کار قلم نے وجود بخشا تھا تو لاہور کا خزن پہلا میاری رسالہ ہے جس کو جدید تعلیم یافتوں کے پُر زور دست و بازو نے نکالا اور چمکایا اور جس کے بعد دوسرے ادبی رسالے نکلے اور بڑھے یہاں تک کہ آج اس وسیع ملک کا کوئی ممتاز شہر ایسا نہیں جس کو اردو کے کسی ادبی رسالہ کے مولد اور نہ سہی تو دفن بننے کا شرف حاصل نہ ہوا ہو۔

اردو اخبارات نے بھی اس زبان کی ترویج اور اشاعت میں بہت بڑا حصہ لیا ہے اور کس قدر خوشی اور مسرت کے ساتھ اس حقیقت کا اظہار کرتا ہوں کہ آج پشاور کی پٹاریوں سے لیکر بمبئی رنگون مدراس اور کراچی کے سوا اعلیٰ تک اردو اخبارات پھیلے ہیں اور اکثر صوبوں سے روزانہ اخبارات نکل رہے ہیں اور ہفتہ وار صحیفے اور ماہوار رسالوں کی تعداد ان کے علاوہ ہے بلکہ ہندوستان سے باہر جہاں بھی ہندوستانی آباد ہیں اس زبان کے پیغامبر موجود ہیں اور آج ہندوستان کے جس شہر میں کوئی خطیب چاہے اپنے لئے سامعین کا گروہ پاسکتا ہے ایسے ہی موقع ملے ہیں کہ انگلستان اور امریکا تک سے کبھی نوائے کیمبرج اور کبھی صدائے وطن سنائی دی ہے۔

ہندوستان کی اس زبان نے یہاں تک وسعت پائی ہے کہ یورپ کی نیو سٹیٹوں اور لائبریریوں میں اس نے اپنی جگہ حاصل کر لی ہے، ایک ہمارے لئے یہ فخر کی بات نہیں کہ ہماری زبان سے انگریزی، فرانسیسی، ترکی اور فارسی میں تصانیف کے ترجمے ہو رہے ہیں، چند ہفتے ہوئے کہ پوٹسڈم واقع جرمنی سے میرے پاس ٹوٹی چھوٹی اردو میں ایک جرمن ڈاکٹر کا خط موصول ہوا،

ہندوستان کے ان صوبوں میں جہاں ہندوؤں میں اردو بہت کم رائج ہے  
 مدراس اور بنگال اگر وہاں ہندی کا رواج دوسری زبان کی حیثیت سے  
 ہو جائے تو میرے خیال میں یہ بھی ہندوستان کے لئے نہایت مفید ہے اول

ہندی کی اشاعت اردو  
 کے لئے مفید بھی ہے

یہ کہ کم از کم کوئی ایک زبان تو ہندوستان کے منہ میں ہوگی دوسرے یہ کہ ہندی اردو کا ایک درمیانی زینہ  
 ہوئے مجھے ایک دفعہ مدراس جانے کا اتفاق ہوا ریل میں ایک مدراسی ہندو بزرگ کے سوا کوئی رفیق نہ تھا وہ ناگری  
 پر چارنی بھاگی مدراسی شاخ کے ذریعہ ہندی سیکھ رہے تھے اتنے سہارے پر یہ ممکن ہو سکا کہ ہم انگریزی کی مدد  
 بغیر ایک دوسرے کی کچھ سمجھ سکیں

اصل یہ ہے کہ ہمارے وطنی بھائیوں نے اس نکتہ کو اچھی طرح سمجھ لیا ہے  
 قوموں کی تخلیق میں زبان کا درجہ

انسان جانوروں کو تو لگام لگا کر اپنا تابعدار بناتے ہیں لیکن جب ایک انسانی قوم دوسری انسانی قوم کو اپنی تابعدار  
 بناتی ہے تو گواہ کہ منہ میں لوہے کی لگام نہیں لگاتی تاہم اس کے منہ میں ایک لگام لگا دیتی ہے جس کا نام  
 "بڈی زبان" ہے انسان کے تمام اعمال اس کے خیالات کے ماتحت ہیں خیالات کی روح الفاظ کے جسم میں  
 جلوہ گر ہوتی ہے الفاظ زبان کا دوسرا نام ہیں اس لئے کسی دوسری قوم کی زبان کے معنی اس قوم کا تمدن و تاریخ  
 مذہب جذبات ہر چیز ہیں

آپ جب انگریزی پڑھتے ہیں یا انگریزی لہتے ہیں تو نادانستہ طور سے آپ کے جسم و جان اور ارادہ و روح  
 انگریز کی صورت اختیار کر لیتی ہے زبان کے الفاظ محاورات ضرب الامثال استعارات ہر چیز اس زبان کی ٹوٹ  
 کی جیتی جاگتی تاریخ ہوتی ہے اور یہ تاریخ اس قوم کی زندگی کی جھلکوں کا خزانہ ہوتی ہے جب آپ انگریزی لہ رہے  
 ہوتے ہیں غور کیجئے گا کہ اس وقت آپ اپنے اندر انگریزی تاریخ انگریزی جذبات انگریزی احساسات انگریزی  
 خیالات کا سر تا پا مجسم بن جاتے ہیں اور خود اپنی تاریخ اپنی قومی جذبات اپنے مذہبی احساسات اپنے ادبی خیالات  
 سے یکسر عاری ہو جاتے ہیں ساتھ ہی ساتھ اس زبان کے آداب و معاشرت طرز تمدن لباس و پوشاک لب و لہجہ  
 ہر چیز میں اس بڈی قوم کی نقالی کرنی پڑتی ہے اب ایسی قوم جو قلباً و قابلاً روح و جسم ظاہر اور باطن دونوں میں

دوسری قوم کی نقالی کر رہی ہے، خود اپنی قومیت کا وجود اس کے اندر کہاں رہا، اب وہ ایسے افراد بن گئے ہیں، جو اپنی قومیت کے عناصر کو تو فنا کر چکے ہیں، مگر دوسری قوم جس کی وہ نقالی کر رہے ہیں، وہ اپنے اندر ان کو شمار کرنے سے ہی اس لئے ان کی حیثیت ”مغز اچھوت“ سے بڑھ کر نہیں،

اس مختصر بیان سے اس نتیجہ کے قبول کرنے میں کسی کو عذر نہ ہونا چاہئے کہ قومیت کی تخلیق میں زبان کا درجہ مذہب کے بعد سب سے بڑھ کر ہے، اگر اس نکتہ کو ہم اب تک نہیں سمجھ سکے ہیں، تو یقین کرنا چاہئے کہ ہم اب تک قومی حقیقت کی معرفت سے کوسوں دور ہیں،

ہم غیر زبانوں کے سیکھنے میں غرر برباد کرتے ہیں، اور بدیہی جذبات و خیالات کی نقالی سے اپنی قومی ترقی کا بخوننا خواب دیکھتے ہیں،

آج دنیا کے وسیع عرصہ کائنات میں ہزاروں قومیں آباد ہیں، کیا کسی ایک قوم کا بھی مادری زبان میں تعلیم نشان دیا جاسکتا ہے جس نے غیر مادری زبان میں تعلیم کے ذریعہ ترقی کی منزل مقصود کو پایا ہے، خود مسلمانوں نے اپنے عقلی علوم و فنون کا بڑا حصہ یونانیوں، مصریوں، ہندوؤں، اور ایرانیوں سے حاصل کیا، مگر اس طرح نہیں کہ انہوں نے دمشق و بغداد، اور شیراز و قریطہ میں بیسی زبانوں کی درسگاہیں کھول دی ہوں، بلکہ اس طرح کہ تمام زبانوں کے علمی خزائن کو ان کی زبانوں سے لیکر اپنی زبان میں منتقل کر لیا، بے شبہ دوسری علمی زبانوں کا سیکھنا بھی ترجمہ و تشریح کے لئے قومی ترقی کے سفر کی ابتدائی منزل ہوتی ہے، مگر وہ خود قومی ترقی کے ہر سفر کی منزل مقصود نہیں ہوتی، وہ ایک عارضی گزرگاہ ہی، دائمی قیام گاہ نہیں،

خوشی کی بات ہے کہ جامعہ عثمانیہ کے بہادرانہ اقدام نے ہندوستانیوں کے اس بزدلانہ عقیدہ کو زائل کر دیا ہے کہ دیسی زبان تعلیم کا ذریعہ نہیں بن سکتی، اور حوصلہ دلایا ہے کہ حیدرآبادیوں کی پیروی میں پورا ہندوستان اپنا سفر شروع کرے، ہندوستان کی سب سے پرانی یونیورسٹی کلکتہ یونیورسٹی نے بھی اپنا چولا بدسلنے پر آمدگی ظاہر کی ہے، اور میٹرک تک دیسی زبان ذریعہ تعلیم بنادی ہے،

ہمارے صوبہ کی دوسری قومی درسگاہ ہندو یونیورسٹی بھی ہندی کو میٹرک تک ذریعہ تعلیم بنانے کا اعلان کر چکی ہے، اس سے ہندی زبان کی ترقی و اشاعت اور ہندو قومیت کی تخلیق کا جو فائدہ اس قوم کو جو پہنچے گا

اس کا اندازہ آسان ہے، کیا ہماری قومی درس گاہ اس مسئلہ پر کبھی سنجیدگی سے غور کرے گی؟  
 اگر کبھی مسلم یونیورسٹی نے یہ فیصلہ کیا کہ آئندہ اس درس گاہ کی تعلیمی زبان اردو ہوگی، تو آپ کو چند سال میں معلوم  
 ہو جائے گا کہ اردو زبان کہاں سے کہاں پہنچ گئی، واقعات کی بنا پر دعویٰ کیا جاتا ہے کہ جامعہ عثمانیہ نے اپنی پندرہ  
 سال کی زندگی میں علوم و فنون اور زبان اور قوم کو جو فائدہ پہنچایا ہے، وہ ہماری بدیسی یونیورسٹیوں نے ساٹھ  
 اور ستر سال کی زندگیوں میں بھی نہیں پہنچایا، حیدرآباد میں علی انقلاب ہو گیا ہے، تصانیف، تحقیقات اور جدت  
 خیالات کی نئی دنیا پیدا ہو گئی ہے، اور پیدا ہونے کی امید ہے۔

آپ کو یہ فخر حاصل ہے کہ آپ کا وائس چانسلر حیدرآباد کی اس تعلیمی کشتی کا ناخدا تھا، اگر وہ ہمت کرے تو کول  
 کی سرزمین میں بھی وہی کچھ ہو سکتا ہے جو دکن کی سرزمین میں ہو رہا ہے، اصطلاحات کی مشکلیں ختم ہو چکی ہیں، علوم کی  
 قابل تصاب کتابیں ترجمہ ہو چکی ہیں اور ہو سکتی ہیں، اور اب اچھے سے اچھے زبان داں اور مستند پروفیسر آتے آتے ہیں  
 بیشک بعض نئی کتابوں کے ترجمہ کی وقت اٹھانی پڑے گی، لیکن اس مشکل کا حل یہ ہے کہ اردو کے موجودہ  
 اداروں سے امداد و اعانت لی جائے، اور باہمی اشتراک عمل سے اس کام کو انجام دیا جائے، خود جامعہ عثمانیہ نے  
 اپنی بہت سی کتابیں انجمن ترقی اردو جامعہ ملیہ اور دارالمصنفین کے بعض ممبروں سے ترجمہ کرائی ہیں، اور وہ پسند  
 کی گئی ہیں۔

اردو کے موجودہ ادارے | اس وقت اردو کی خدمت کے لئے ملک میں متعدد مجلسیں قائم ہیں، اور ہر ایک  
 اپنی اپنی بساط بھر اپنے فرائض انجام دے رہے ہیں، اردو کی خدمت کی سب سے  
 پرانی مجلس انجمن ترقی اردو ہے جو تیس سال سے برابر اپنے کام میں لگی ہے، اور اس وقت تک تقریباً ستر کتابیں  
 جن میں زیادہ حصہ ادبیات کا اور پھر سائنس کا ہے وہ شائع کر چکی ہیں، اس کے بعد دارالمصنفین ہے جس نے اپنی  
 اٹھارہ سال کی عمر میں پچاس کتابیں شائع کی ہیں، جن میں بڑا حصہ اسلامی تاریخ، اسلامی علوم اور جدید فلسفہ کا ہے  
 عمر میں تیسرا اور کام میں سب سے پہلا درجہ جامعہ عثمانیہ کے دارالترجمہ کا ہے، جس نے اپنی سولہ ستر سال کی محنت میں  
 سائنس، ریاضیات، سیاسیات، انقیات، فلسفہ، طبعیات، تاریخ اور مختلف علوم و فنون کی درسی کتابوں کا ایک  
 ذخیرہ فراہم کر دیا ہے، جامعہ ملیہ کی اردو اکاڈمی کا نام بھی لینا چاہئے جس نے بعض غلیفانہ تراجم اور اقتصادیات

بچوں کی تعلیم و تدریس اور مطالعہ کے لئے تاریخی، مذہبی اور ادبی کتابیں شائع کی ہیں، آخر میں ہم ایک اور ادارہ کا نام لینا چاہتے ہیں جس کا شمار اب تک اردو کے محسنوں میں نہیں، حالانکہ حق ہے کہ ہم اس کے خدمات کا کم از کم اعتراف کریں، یہ اسلامیہ کالج پشاور ہے، جس کے بعض اساتذہ نے ہماری زبان میں سائنس اور خصوصاً فلکیات پر متعدد کتابیں پیش کی ہیں، انیسٹن کے نظریۂ اضافیت اور ریڈیو پر ضخیم کتابوں کا، معاوضہ اور اجرت کی توقع کے بغیر لکھا اور چھاپ کر شائع کرنا، ہمارے خالص شکر یہ کام تھی،

جی چاہتا تھا کہ اس موقع پر مسلمانوں کی سب سے بڑی درسگاہ مسلم یونیورسٹی کا نام بھی لوں، جہاں کے اساتذہ بھی افراد اچھے نہ کچھ کرتے رہتے ہیں، مگر سوال اردو کا ہے؟ میری ایک دیرینہ تحریک ہے کہ مسلم یونیورسٹی سیریز کے نام سے ایک مستقل ادارہ قائم کیا جائے، اور جو باہتمام مولوی مقتدی خاں شروانی، چھپرکریک کو اپنے کارناموں سے روشناس کر لے، امیر ولایت حسین صاحب خدان کی عمر میں برکت دے گا وہی دیں گے کہ جب علی گڑھ کالج بک ڈپو، اردو کی مستند تصانیف کا تنہا ذخیرہ تھا، وہ کالج کے لئے ذریعہ امداد تھا؟ یا بارہ دوش؟ بہر حال مسلم یونیورسٹی میگزین، حیوانیات اور طبیہ کالج میگزین اس یونیورسٹی میں ہماری امیدوں کا سہارا ہیں،

غزنیانِ جامعۃ المسلمین! آپ کی یہ تعلیم گاہ پچاس سال تک مسلمانوں کی امیدوں کا قبلہ رہی ہے، اور اب بھی ہے، صرف اتنی شرط ہے کہ یہ قبلہ اپنا منہ مغرب سے پھیر کر مشرق کی طرف کر لے، اور ہر چیز کو دوسروں کی نظر سے دیکھنے کے بجائے اپنی نظر سے دیکھے، یہ درسگاہ تمام ہندوستان کے اسلامی صوبوں کا چوڑ ہے، اگر اس زبان کی اہمیت نے اس درسگاہ کے دل پر قبضہ پایا ہے، تو پورے ہندوستان کا میدان اس کے ہاتھ میں ہوگا، دیکھنے والوں کو ہندوستان کے تعلیمی مطلع میں عظیم اٹان انقلاب کا غبار اڑتا دکھائی دے رہا ہو، اس کے لئے ابھی سے تیاری کرنا ہے،

ہندوستان میں زبان کا انقلاب ہو کر رہے گا، اور جس قدر ہندوستان زیادہ متحد ہو جائے گا اتنا ہی اس کی متحدہ زبان کا امکان بڑھتا جائے گا، جو لوگ ہندوستان میں دو زبانیں پیدا کرنا چاہتے ہیں ان کو ہشیار رہنا چاہیے کہ وہ اس موجودہ ہمالیہ سے بڑھ کر ایک اور ہمالیہ بنا رہے ہیں، جو پہلے ہمالیہ سے زیادہ اونچا ہوگا، پہلا ہمالیہ چاہے ٹوٹ کر چور چور ہو جائے، مگر ہندوستان کو دو متفرق زبانوں میں تقسیم کرنے سے دونوں قوموں کے درمیان ایک



ایسا ہمالیہ کھڑا ہو جائے گا، چو پھر قیامت تک ٹوٹ نہ سکے گا،

عزیزو! ملک کے سیاسی لیڈر سیاسی سوراخ کے لئے لڑ رہے ہیں، آؤ ہم تم ملک کے ”ذہبانی سوراخ“ کے لئے اپنی جدوجہد شروع کریں، ہمارے وطنی بھائیوں نے غم راسخ کر لیا ہے، اب تم کو اپنے غم راسخ کا اعلان کرنا ہے، ہم کو یقین ہے کہ اگر اس زبان کے حامی تھوڑی سرگرمی دکھائیں تو اس بنا پر کہ اس زبان کی طبعی صلاحیت ہندوستان جیسے ملک کے بالکل مطابق ہے، یہ زبان بھی ہر مخالفانہ کوشش کے باوجود اس ملک میں پھیل کر اور بڑھ کر رہے گی، ضرورت ہے کہ اس زبان کے اہل قلم اور زبانداں اس زبان کی آسانی اور سہولت میں کچھ اصلاحات قبول کر لیں،

### چند مشورے

۱۔ اس سلسلہ میں ہماری سب سے اہم تجویز یہ ہے کہ ہم اس زبان کا نام ”اُردو“ جو صرف سوڈیٹرہ سو برس سے رفتہ رفتہ ہماری زبانوں پر چڑھ گیا ہے، یک قلم چھوڑ دیں اس کا نام ہندوستانی رکھیں، اور اسی کو شہرت دیکر عام کریں، دنیا کی اکثر زبانوں کا نام ملک یا قوم کے نام سے منسوب و موسوم ہوتا ہے، اُردو کا نام اس ملک و قوم سے کوئی تعلق نہیں رکھتا، ایسا اجنبی نام جس سے قومی و ملی جذبہ کو کوئی تحریک نہ پہونچے، احتراز کے قابل ہے، اور اس کے بجائے اس کا ”ہندوستانی“ نام ہندوستان، اور وہ بھی ہندو اور مسلمانوں کے مشترکہ وطن کے نام کے تصور کے حامل ہونے کے سبب سے پوری طرح اپنی اندر ہمدردانہ جذبات کی روح رکھتا ہے، اور معلوم ہوتا ہے کہ یہ ایسی زبان کا نام ہے جس کو پورے ملک سے تعلق ہے، اور وہ پورے ملک کی متحدہ زبان ہونے کا دعویٰ رکھتی ہے،

عام خیال یہ ہے کہ یہ ہندوستانی نام انگریزوں کا بخشا ہوا ہے، مگر یہ واقعہ نہیں ہے، ابھی کچھ دیر پہلے ہم نے عادل شاہ ثانی کے زمانہ میں فرشتہ کی زبان سے یہ فقرہ آپ کو سنایا ہے،

”بنوئے فارسی را خوب می گفت کہ تا بہ ہندوستانی متکلم نمی شد“

دیکھئے کہ اس زبان کا یہ نام کتنا قدیم ہے، شاہجہاں کے دربار میں مغل خاں گویا کا نام اس مصحف ساتھ آتا ہے،

”درین عبد سعادت مدرسہ سرآمد نغمہ سرایان ہندوستانی زبان است“

(بادشاہ نامہ لاہوری صفحہ ۲)

ہم اس نام کے ذریعہ سے ملک کے سامنے وہ تخیل پیش کریں گے جو ہندو مسلم کے مشترکہ وطن کے تصور کی ترجمانی کرے گا، اور مغلوں کے لشکر کی استیلاء کی تاریخ سے جو لفظ ”اُردو“ میں چھپی ہے ہم کو نجات دیدیگا،

۲۔ اردو بول چال اور تقریر و تحریر میں اب تک عربی و فارسی کے جو لفظ اگر مل چکے ہیں، اور وہ ہماری زبان کا جز بن چکے ہیں، ان کے علاوہ فرہنگ اور قاموس دیکھ دیکھ کر نئے نئے لفظوں کو اب اس زبان میں رواج دینے سے پرہیز کرنا چاہئے، لہذا یہ کہ علمی اصطلاحات یا کسی نئی چیز کے نام رکھنے کے لئے کسی نئے لفظ کی سنگینی مانگنے کی ضرورت پیش آئے،

۳۔ لفظوں کی عربی اور فارسی جمع، اور واو عطف اور فارسی اضافتوں سے جہاں تک ہو سکے بچا جائے اور ان کی جگہ ہندوستانی جمع، او عطف اور اضافت کو رواج دیا جائے،

۴۔ ہندی کے ان لفظوں کو جو ہندوستانی میں کھپ سکتی ہیں، کھپانے میں ضداور ہٹ سے کام نہ لیا جائے، غالب اور مومن سے پہلے ہماری شاعری میں ہندی کے سینکڑوں ایسے اور پیارے لفظ تھے جن کو کمال سے بے باہر کر دیا گیا ہے، اب آج کل کی نئی تحریک میں، پرچار، پریم، دیس، سوراج، سماج اور ایسے بیسیوں لفظ ہیں، جو ہمارے سیاسی مفردوں کی زبان پر چڑھ گئے ہیں، اور وہ ہم کو اب اجنبی اور بیگانے نہیں لگتے،

عزیزانِ جامعۃ المسلمین! یہ ”ادبی وعظ“ جو کافی حد تک لمبا ہو چکا ہے، بہتر ہے کہ اور لمبا نہ ہو، ہم اپنے اس طولانی بیان کی معافی چاہ کر، آپ سے رخصت ہوتے ہیں، والسلام

سید سلیمان ندوی



# اردو کیوں کر پیدا ہوئی

(سید لیانہ دہی شبلی نزل عظم گڑھ)

ہندوستان کی ادبی تاریخ کا حال جب سے ہم کو معلوم ہو یہ نظر آتا ہے کہ اس ملک میں کبھی ایک بولی نہیں بولی گئی، درحقیقت یہ ملک ایک بڑے عظیم ہے جس میں ہر زمانے میں مختلف قومیں اور مختلف نسلیں جو مختلف بولیاں بولتی تھیں آباد تھیں آباد ہیں اور آباد رہیں گی، دنیا کی زبانوں کی تین مشہور صلیں آریائی، تورانی اور سامی تینوں یہاں دوش بدوش ملی جلی ملتی ہیں، ڈریویدی زبانوں کی صلیت تورانی بتائی جاتی ہے، صوبوں کی دوسری زبانیں آریائی ہیں اور عربی کی شمولیت سامی اثر کا نتیجہ ہے۔

چند مشہور راجاؤں کے زمانوں کو چھوڑ کر جو ملک کے اکثر حصے پر حکمران رہے اکثر ہندوستان کا یہی حال رہا کہ اس کے مختلف صوبے مختلف مستقل ریاستوں کی صورت میں رہے ان صوبوں کی وسعت راجہ کی قوت اور فتوحات کے دائرے کی کمی بیشی کے لحاظ سے ٹھنٹی ٹھنٹی رہتی تھی، ہر ریاست کی زبان اس کے صوبے کی مقامی زبان تھی اور وہی گویا سرکاری زبان کی حیثیت رکھتی تھی۔ اب جس قدر اس ریاست کا دائرہ ہوتا اسی حد تک اس زبان کا جغرافیائی دائرہ کبھی گھٹ جاتا اور کبھی بڑھ جاتا۔

مثلاً دیکھئے کہ اودھ کی بولی، برج کی بھاشا، گدھ کی زبان اطراف ہی کی ہریانی یہ چاروں ہمسایہ ہیں مگر ان کی حدیں اپنی سلطنتوں کی حدوں سے وابستہ نظر آتی ہیں گدھ (بھار) کی بودھ سلطنت جس کا دار السلطنت پٹنہ (پٹنہ) تھا جب ہندوستان پر چھا گئی تو اس کی زبان بھی ہندوستان کی عام سرکاری زبان بن گئی اور آج اسی گدھ کی پٹنہ زبان کے کتبے پٹنہ اور سے لے کر ہمارے شہر کے کناروں تک ملتے ہیں۔

ہندوستان میں سندھ سے لے کر گجرات تک کا علاقہ ہمیشہ ایرانیوں اور عربوں کے ہمازوں کا گزرگاہ رہا اور اسی کا اثر تھا کہ ہمازیوں کے ساتھ ساتھ ان کی زبانوں کے اثرات بھی خاموشی کے ساتھ پھیلنے رہتے تھے خصوصاً

سندھ وہ صوبہ تھا جو اکثر ایران کی سلطنت کا جز ہوتا رہا اور خلیج فارس کے تمدن سے متاثر ہوتا رہا۔ سندھ کے آثار و آثار کی موجودہ تحقیقات اس نظریے کی صداقت کو روز بروز آشکار کرتی جا رہی ہیں۔

بہر حال آریائی زبان کی دوسری شاخ ایرانی یا فارسی کا اثر سندھ سے لے کر گجرات تک وسیع تھا، اس کے بعد پہلی صدی ہجری کے خاتمے کے قریب ساتویں صدی عیسوی میں فتح فارس کے بعد عربوں نے بھی ایرانی سلطنت کے جانشین کی حیثیت سے سندھ پر قبضہ کیا اور ان کے جہازات خلیج فارس کے اہل، سیراف اور بصرہ نامی بندرگاہوں سے نکل کر سندھ، گجرات اور بلوچستان تک پہنچ گئے، ان جہازوں کے چلانے والے، فارسی اور عربی بولتے تھے۔ اس کا اثر یہ ہونا چاہیے تھا کہ ہندوستان کے جن بندرگاہوں سے یہ گزرتے ہوں وہاں ان کی زبانوں کے کچھ الفاظ استعمال ہو جائیں اور وہاں کی مقامی زبانوں کے کچھ لفظ ان جہازیوں کی زبانوں پر چڑھ جائیں، چنانچہ اس کی مثالیں عرب تیاہوں اور ملاہوں کی زبانوں میں ملتی ہیں، چنانچہ آج بھی ہندوستانی جہازوں کے ذریعے ہندوستانی زبان افریقہ، عرب، عراق اور مصر کے بندرگاہوں تک پہنچ گئی ہے اور خود مجھے عدن، جدہ، پورٹ سعید، مصروع اور پورٹ سوڈان میں ہندوستانی بولنے والے ملچ اور دوکان دار ملے۔

اس موقع پر سب سے پہلا بیان ہمارے سامنے ایک ایرانی آئین عرب جہازوں بزرگ بن شہریار کا ہے وہ کتاب ہے کہ مجھ سے ایک عرب جہازوں ابو محمد حسن نے بیان کیا کہ :

”میں شہریارؒ میں منصورؒ دیکھا، میں تھا، وہاں مجھ سے مستند بزرگوں نے یہ بیان کیا کہ الہ (الور) کے راجہ جو ہندوستان کا بڑا راجہ تھا اور جس کی حکومت کشمیر بالا اور کشمیر ذریعہ کے بیچ میں تھی اور جس کا نام ہمدان بن رائق (؟) تھا، اُس نے مسئلہ میں منصورؒ کے بادشاہ عبداللہ کو لکھا کہ وہ اسلام کی شریعت کا کچھ حال اس کو بتائے، تو عبداللہ نے منصورؒ میں ایک عاق کو پایا جو بہت تیز طبع اور خوش فہم تھا اور شاعر تھا اور جس نے ہندوستانیوں میں نشوونما پائی تھی اور جو اہل ہند کی مختلف زبانوں سے واقف تھا، اُس نے ایک تعہد لکھ کر راجہ کو بھیجا۔ راجہ نے اس کو بجا بھیجا اور اس کے حکم سے اس نے قرآن کا ہندی زبان میں ترجمہ کیا“

اس اقتباس سے ظاہر ہو گا کہ ہندوستان کے سوا اس میں بھی بہت سی مختلف زبانیں تھیں اور وہ لوگ جن کی مہل زبان فارسی اور عربی تھی وہ یہاں کی زبانوں کو سیکھتے اور بولتے تھے اور ان میں یہ لیاقت رکھتے تھے کہ وہ ان میں شاعری کر سکتے تھے اور قرآن پاک جیسی کتاب کا ترجمہ کر سکتے تھے۔

یہ ہندوستانی اور اسلامی زبانوں کے باہمی اختلاط اور میل جول کے امکان کا پہلا واقعہ ہے جو سفر ناموں اور تاریخوں میں مذکور ہے، اس واقعہ کا زمانہ ۱۲۸۳ء یعنی ۱۲۸۳ء ہے اور آج سے قریباً ایک ہزار اسی سال پہلے کی بات ہے۔

اس کے ۳۳ برس کے بعد مسعودی ہندوستان آتا ہے وہ ۳۳۳ء میں یہاں آیا تھا وہ ہندوستان کا ابتدائی حال اس طرح لکھتا ہے :-

”اس کے بعد ہند کے لوگوں کے خیالات مختلف ہو گئے اور مختلف گروہ پیدا ہو گئے اور ہر رئیس نے اپنی ریاست الگ کر لی، تو سندھ پر ایک راجہ بنا اور قنوج پر دوسرا راجہ ہوا اور کشمیر میں تیسرا راجہ تھا اور مانگیر پر چوتھا علاقہ ہے (گجرات و کاٹھیاواڑ) بلہا (ولہارے) کی حکومت ہوئی اور اب ملک ہمارے زمانے میں جو ۳۳۳ء ہے، یہ راجہ اسی لقب سے ملتا ہے اور ہند کی زمین بہت وسیع زمین ہے خشکی پہاڑ اور دریا میں مٹی ہے ان کا ملک ایک طرف رانج (جادرہ) سے ملتا ہے جو جزیروں کے بادشاہ ”مہراج“ کا دار الحکومت ہے اور یہ ملک ہندوستان اور چین کے درمیان حد فاصل ہے، لیکن ہندوستان کی طرف منسوب ہے اور دوسری طرف کوہستان سے متصل خراسان اور سندھ اور تبت تک ہے اور ان (ہندوستانی) ریاستوں میں باہم اختلاف اور لڑائیاں ہیں اور ان کی زبانیں الگ الگ ہیں اور ان کے مذہبی خیالات مختلف ہیں زیادہ تر لوگ تناخ اور آواگون کے قائل ہیں جیسا کہ ہم نے پہلے کہا ہے“

اس کے بعد یہی سیاحت سندھ کے حال میں لکھتا ہے :-

”اور سندھ کی زبان ہندوستان کی زبان سے الگ ہے اور مانگیر کی زبان جو بلہا اور ولہارے کا دار الحکومت ہے گجرات کے ساحلی شہروں جیسے جمپور، سوربارہ اور مانڈ (جو جزیرہ منی کے پاس کی زبان پاری ہے)

یہ سندھ، گجرات، کاٹھیاواڑ اور کوکن کی زبانوں کی نسبت قدیم عربی شہادت ہے، اس کے بعد بغدادی سیاح  
اصطخری کا زمانہ ہے جو ۳۴۰ھ میں آیا تھا وہ کہتا ہے:-

”منصورہ (موجودہ بھکر واقع سندھ) اور ملتان اور ان کے اطراف کی زبان عربی اور سندھی ہے اور مکران والوں  
کی زبان فارسی اور مکرانی ہے“

بعینہ یہی الفاظ ابن حوقل کے سفر نامے میں ملتے ہیں، اس کا زمانہ ۳۳۱ھ سے ۳۵۸ھ تک ہے وہ کہتا ہے:-  
”منصورہ (بھکر)، اور ملتان اور اس کے اطراف میں عربی اور سندھی بولی جاتی ہے“

۳۴۵ھ میں بشاری مقدسی ہندوستان آیا ہے، وہ ملتان کے حال میں لکھتا ہے:-  
”اور فارسی زبان سمجھی جاتی ہے“

پھر ذیل یعنی ٹھٹھ کی بندرگاہ کے حال میں لکھتا ہے:-

”ذیل (ٹھٹھ) سمندر کے ساحل پر ہے، اس کے چاروں طرف نواگٹوں کے قریب ہیں، اکثر غیر مسلم ہندو کھتا  
ہیں، سمندر کا پانی شہر کی دیواروں سے آکر گلتا ہے، یہ سب سوداگریں، ان کی زبان سندھی اور عربی ہے“

ابن ندیم بغدادی جس نے اپنی الفہرست ۳۷۷ھ میں ترتیب دی ہے وہ سندھ کی زبانوں کی نسبت جس کی  
وسعت میں اس کے نزدیک ہندوستان بھی داخل ہے، یہ لکھتا ہے:-

”یہ لوگ مختلف زبانوں، اور مختلف مذہب والے ہیں اور ان کے لکھنے کے کسی خط ہیں، مجھے سے ایک  
ایسے شخص نے جو ان کے ملک میں گھوما پھرا تھا، کہا تھا کہ ان کے ہاں دو سو خط کے قریب متعل ہیں، میں نے  
(بغداد کے) قصر حکومت میں ایک بت دیکھا تھا جس کی نسبت مجھے کہا گیا کہ یہ بودھ کی مورت ہے .....  
..... اس کے نیچے اس طرح لکھا ہوا تھا“

اب وہ زمانہ آیا، جب سلطان محمود کا باپ بگٹکین اپنی نئی سلطنت کا پتلا بنا کر کھڑا کر رہا تھا اور ہندستان کی  
بولیوں میں عربی و فارسی کے بعد ترکی کے میل کا وقت آیا اس وقت پشاور اور پنجاب اور غزنی میں صلح اور

۱۱۷۰ھ سفر نامہ اصطخری ۱۱۷۰ھ لائیڈن ۱۱۷۰ھ سفر نامہ ابن حوقل ۲۳۱ھ لائیڈن ۱۲۷۰ھ سفر نامہ بشاری معروف بہ ابن القایم ۱۱۷۰ھ لائیڈن

۱۱۷۰ھ سفر نامہ بشاری ۱۱۷۰ھ کتاب الفہرست مطبوعہ مصر ۱۲۷۰ھ

سلطان محمود کے دربار میں ہندی کا مہتر جم تک نام ایک ہندو تھا جو بچپن میں شیراز پہنچ گیا تھا اور فارسی سیکھ لی تھی اور ہندوؤں کے ساتھ نامہ و پیام اور مراسلت کی خدمت اس کے سپرد تھی۔

”خطے نیو ہندی فارسی دہستے درانہ کشمیر رفتہ بود و شاگردی کردہ . . . . . و اورادبری

و مترجمی کر دے باشند و ان سے

ابو الفضل سہیتی اپنی تاریخ آل سبکیں میں اپنے زمانے یعنی سلطان مسعود (۴۲۱ھ - ۴۳۳ھ) کے عہد میں اسی قسم کے ایک اور ہندو مترجم بیربل کا ذکر کرتا ہے، جس کا تعلق ان کے دفتر انشا سے تھا۔  
”ہم چاہاں بیربل بدلیوان تھا“

ہم پانچ بیڑیں بدیوانہ :-  
 سلطان محمود کے دربار میں جہان عرب و عجم کے اہل علم تھے، وہاں ہندوستان کے اہل علم بھی شریک  
 بنیم رہتے تھے، کالنجھر کے راجہ نند نے ۱۳۸۵ء میں جب سلطان کی شان میں ہندی میں شعر لکھ کر بھیجا، اس  
 موقع پر فرشتہ میں ہے :-

و ننڊا بزبان مہندی در مرع سلطان شعرے گفتہ نرود فرستاد سلطان آں را بفضلاے ہندو

عرب و عجم که در ملازمت او بخدمت نرفته بکسی تحسین و آفرین کردنند

غزنوی بادشاہوں کے زمانے میں جب پنجاب غزنین کا صوبہ تھا، ہزاروں لاکھوں مسلمان جن کی زبان



فارسی تھی، پنجاب میں بس گئے تھے، ظاہر ہے کہ ان میں اور عام اہل ہند میں بول چال اس طرح ہوگی کہ وہ ہندی ملی ہوئی فارسی اور یہ فارسی ملی ہوئی ہندی بولتے ہوں اور چند روز میں یہ کیفیت ہوگئی کہ مسلمان ہندی میں یا فارسی آمیز ہندی میں شاعری کرنے لگے، چنانچہ اس عہد کا مشہور شاعر مسعود سعد سلمان، المتوفی ۳۵۵ھ جو لاہور میں پیدا ہوا تھا اور لاہور ہی میں رہتا تھا، اس نے ایک عربی کا، ایک فارسی کا اور ایک ہندی کا دیوان یادگار چھوڑا۔

”یکے بازی دیکے بہ پارسی دیکے بہ ہندی“ (باب الاباب عوفی جلد ۲، ۲۴۶، گب)

یہ شوق روز بروز ترقی کرتا گیا، یہاں تک کہ ایک ترک خاندان جو دہلی میں رہ پڑا تھا، اس میں امیر خسرو (المتوفی ۷۴۱ھ) جیسا ہمہ داں شاعر پیدا ہوا، جس نے عربی فارسی ہندی میں علیحدہ علیحدہ بھی اور تینوں زبانوں کے مصرعوں کو ملا کر بھی شاعری کی، چنانچہ انھوں نے خود اپنے دیوان غزوة الکمال کے خاتمے میں اس پر فخر کیا ہے۔ امیر خسرو نے اپنی مثنوی نہ سپہر میں ہندوستان کے مختلف صوبوں کی حسب ذیل بولیوں کے نام لائے ہیں۔ سندھی، لاہوری، کشمیری، بنگالی، گوڑی (گوڑ بنگالہ کا ایک حصہ)، گجراتی، تلنگی، مہجری (کرناٹکی جس کو کٹری کہتے ہیں) دھور سمندی (دھور سمندر کا رو منڈل کا پایہ تخت تھا جو اس زمانے میں نیا فتح ہوا تھا) اودھی اور دہلوی۔

یہی زبانیں تھوڑے تھوڑے فرق سے اب بھی موجود ہیں، امیر خسرو کے تین سو برس کے بعد اگر کے زمانے میں بھی ہندوستان کے مختلف صوبوں میں یہی بولیاں رائج تھیں، ابوالفضل ہندوستان کی مستقل زبانوں کا ذکر اس طرح کرتا ہے:

دہلوی، بنگالی، گجراتی، مارواڑی، گجراتی، تلنگی، مہجری، کرناٹکی، سندھی، افغانی، شال (جو سندھ، کابل اور قندھار کے بیچ میں ہے)، بوجپتانی اور کشمیری۔

اور یہ کے اقتباسات سے دو باتیں ثابت ہوتی ہیں، ایک یہ کہ اس ملک میں ہر زمانے میں صوبے وار بولیاں بولی جاتی تھیں اور اس میں کوئی ایک عام اور مشترکہ بولی نہ تھی اور دوسری یہ کہ اس ضرورت کو پورا

کرنے کے لئے قدرتی طور سے ایک زبان تیار ہو رہی تھی

ہندوستان میں اسلامی حکومتوں کے چھ سو برس قیام کے بعد بھی ایک ہندو زبانوں کے اختلاف کا یہی حال تھا کہ ایک صوبے کا رہنے والا، دوسرے صوبے کے رہنے والے سے بات چیت اور کاروبار کرنے سے عاجز تھا، خیال کیا جاسکتا ہے کہ ایسا ملک جس میں کم از کم تیرہ مختلف زبانیں بولی جاتی ہوں، اس کو ایک مملکت، ایک حکومت اور ایک ملک کیوں قرار دیا جاسکتا تھا، اور اسی مختلف بولیوں اور زبانوں والے ملک کے ختم نام اور کاروبار کے لئے ایک متحدہ و مشترکہ زبان کی کتنی سخت ضرورت تھی، یہی بات تھی جس نے اس ملک میں ایک نئی بھاشا کو پیدا کیا اور اس کو ترقی دی۔

اسلامی عہد کی ادبی تاریخ کے گہرے مطالعے سے معلوم ہوتا ہے کہ یہ مخلوط زبان سندھ، گجرات، اودھ، دکن، پنجاب اور بنگال ہر جگہ کی صوبہ دار زبانوں سے مل کر ہر صوبے میں الگ الگ پیدا ہوئی، جن میں خصوصیت کے ساتھ ذکر کے قابل سندھی، گجراتی، دکنی اور دہلوی ہیں جن صوبوں کی بولیوں کو الگ وجود نہیں بخشا گیا ان میں بھی یہ اب تک مانا پڑتا ہے کہ ان کی دو قسمیں ہیں ایک مسلمانی اور ایک خالص دہلی، چنانچہ بنگالی، میرٹھی، کٹمری، تلنگی، ملیا، لمہر ایک میں مسلمانی بولی خالص بولی سے الگ ہے۔ مسلمانی بنگالی، مسلمانی مرٹھی، مسلمانی تلنگی، خالص بنگالی، خالص مرٹھی اور خالص تلنگی سے الگ اور ممتاز ہے۔ یہ امتیاز بھی ہے کہ مسلمان ان صوبہ دار بولیوں میں عربی و فارسی لفظوں کو ملا کر بولتے ہیں اور ان صوبوں کے اصل باشندے ان کو خالص اور بے میل بولتے ہیں۔ اب صورت یہ ہوئی کہ ہر صوبے کی مقامی بولیوں میں مسلمانوں کی زبان کے الفاظ کا میل ہو کر ایک نئی بولی پیدا ہونے لگی، مسلمانوں اور ہندوؤں کا یہ میل جول جیسا کہ پہلے کہا گیا، سب سے پہلے ملتان سے لے کر کشمیر تک سندھ میں اور پھر ہمایوں سے گجرات اور کاٹھیاواڑ تک ہوا ہو گا، اس میل جول سے جو زبان بنی اس کا پہلا نمونہ ہم کو ۶۲ھ میں فیروز شاہ تغلق کے عہد میں سندھ میں ملتا ہے۔ سندھ کو میں سلطان ٹھٹھہ پرنا کام حملہ کر کے جب گجرات جاتا ہوں تو ٹھٹھہ والوں نے اس کو اپنے شیخ کی کرامت سمجھا کر کہا۔

”برکت شیخ تھیا، اک مٹوا اک تھیا“

یعنی یہ شیخ کی برکت تھی کہ ایک حملہ آور (سلطان محمد شاہ تغلق) جس نے سترہ تین حملے کیا تھے، وہ گیا اور

دوسرا سلطان فیروز شاہ تغلق) ناکام رہا۔

عبارت سے یہ آئینہ ہے کہ اس زمانے (۱۳۹۹ء) میں عربی، فارسی اور ہندوستانی بولیوں کا مجموعہ جس کو آج تک پارہ کتہہ کہتے ہیں پیدا ہو چکا تھا، ان واقعات سے یہ بھی معلوم ہو گا کہ اس زبان کی پیدائش کی وجہ مختلف قوموں کا درواریہ اور تاریخی استلزامات ہیں جو انہیں تھیں اور اسی ضرورت نے اس نئی زبان کو وجود بخشا تھا، اس زبان کی پیدائش کی اور پیدائش کی نہ سہی، تو اس کے قیام، بقا اور ترقی کی وجہ اس سے بھی بڑھ کر ناگزیر ایک اور ہے مسلمان جب اس پورے ملک پر حکمران ہوئے تو گو فارسی سرکاری زبان کی حیثیت سے ان کے ساتھ آئی تاہم ایک ایسی قوم کے لئے جس کا تعلق پورے ملک سے ہو، اس ملک میں کوئی ایک بھی متحدہ اور مشترکہ زبان موجود نہ تھی لکھے پڑھے تو خیر آج کی انگریزی کی طرح کل کی فارسی سے کام چلا لیتے تھے، مگر ان پڑھ ناخواندہ اور عوام کے لئے ایک ایسی زبان کی سخت ضرورت تھی جو پورے ملک کی بول چال، آمد و رفت اور کاروبار میں کارآمد ہو اور بعینہ یہی ضرورت آج بھی موجود ہے۔

**اردو نام** زبان اردو کی تاریخ کے متعلق میرامن اور سر سید اور دوسرے پُرانے بزرگوں نے جو بیان سنایا تھا وہ اب پارہ بنہ سمجھا جاتا ہے، اور اب اس مضمون پر چند ایسی محققانہ کتابیں لکھی گئی ہیں جن سے اس زبان کی تاریخ کا دستور گزار درستہ بہت کچھ صاف ہو گیا ہے اور اب اس کے وجود کا سراغ بہت دور تک لگایا جا چکا ہے اور آج سے پانچ سو برس پہلے کے فقرے جمع کئے گئے ہیں اور تیموری بادشاہوں سے بہت پہلے کی نظم و نثر کی کتابیں مہیا کی گئی ہیں اور اب چار درویش کے مصنف میرامن کے اس بیان کو لوگ صرف بزرگوں کی کہانی سمجھتے ہیں۔

حقیقت اردو زبان کی بزرگوں کی زبان سے یوں سنی ہے کہ دلی شہر ہندوؤں کے نزدیک چوگلی ہے انھیں کے راجا پر جا قدیم سے وہاں رہتے تھے اور اپنی بھاکا بولتے تھے، ہزار برس سے مسلمانوں کا غل ہوا، سلطان محمود غزنوی آیا۔ پھر غوری اور لودی بادشاہ ہوئے، اس آمد و رفت کے باعث کچھ زبانوں نے ہندو مسلمان کی آمیزش پائی، آخر امیر تیمور نے جن کے گھرانے میں اب تک نام نہاد سلطنت کا چلا جاتا ہے، ہندوستان کو لیا، ان کے آنے اور رہنے سے لشکر کا بازار شہر میں داخل ہوا، اس واسطے شہر کا بازار اردو کھلایا۔ . . . . جب

— اکبر بادشاہ تخت پر بیٹھے تب چاروں طرف کے ملکوں سے سب قوم قدردانی اور فیض یابی اس خاندانِ لاتانی کی  
= سن کر حضور میں آکر جمع ہوئے، لیکن ہر ایک کی گویائی اور بولی جدی جدی تھی، اکٹھے ہونے سے آپس میں لین دین  
سودا سلف، سوال جواب کرتے ایک زبانِ اردو کی مقرر ہوئی،

جب حضرت شاہجہان صاحبِ قرآن نے قلعہ مبارک اور جامع مسجد اور شہرِ نپاہ تعمیر کروایا .....  
تب سے شاہجہان آباد مشہور ہوا اگرچہ دلی جدی ہو اور وہ پُرانا شہر اور یہ نیا شہر کہلاتا ہے اور وہاں کے بازار کو  
اُردوے معلیٰ خطاب دیا۔

لیکن میرے نزدیک ان چند سطروں میں اردو کی جو تاریخ بیان کی گئی ہے وہ اشخاص کے ناموں کو چھوڑ کر سرتاپا  
حقیقت ہے، آج کل بعض فاضلوں نے ”پنجاب میں اردو“ اور بعض اہل دکن نے ”دکن میں اردو“ اور بعض  
عزیزوں نے ”گجرات میں اردو“ کا نعرہ بلند کیا ہے، لیکن حقیقت یہ معلوم ہوتی ہے کہ ہر ممتاز صوبے کی مقامی بولی میں  
مسلمانوں کی آمد و رفت اور میل جول سے جو تغیرات ہوئے، ان سب کا نام ”اردو“ رکھا گیا ہے حالانکہ ان کا  
نام پنجابی، دکنی یا گجراتی اور گوجری وغیرہ رکھنا چاہئے، جیسا کہ اس عہد کے لوگوں نے کہا ہے، یہ تغیرات جب  
ممتاز صوبوں میں ہو رہے تھے تو خود پایہ تختِ دہلی میں تو اور زیادہ ہوتے۔

امیر خسرو اور ابو الفضل دونوں نے ”دہلوی زبان“ کا الگ نام لیا ہے، عہدِ شاہجہانی میں سب یہاں  
اُردوے معلیٰ بنا تو اس زبانِ دہلی یا ”زبانِ دہلی“ کا نام ”زبانِ اردوے معلیٰ“ پڑ گیا، چنانچہ لفظ اردو زبان کے معنی  
میں دہلی کے علاوہ کسی صوبے کی زبان پر اطلاق نہیں پایا ہے۔ میر تقی میر کی تحریریں سند میں جب اس کا نام  
پہلی دفعہ آیا ہے، تو اصطلاح کے طور پر نہیں بلکہ لغت کے طور پر آیا ہے یعنی میر نے ”اردو زبان“ نہیں کہا۔ بلکہ  
”اردو کی زبان“ کہا ہے۔

”ریختہ کے شعرے ست بطور شعر فارسی زبانِ اردوے معلیٰ بادشاہِ ہندوستان“ (ذکر میر ص ۳۳۳)

بادشاہِ ہندوستان کے کیمپ یا پایہ تخت کی زبان ۔  
اس کے بعد عام استعمال میں زبانِ اردو کے بجائے خود زبان کا نام اردو پڑ گیا اور پھر یہ اردو معلیٰ  
سے نکل کر ملک میں ہر جگہ اسی اصول پر پھیل گئی، جس اصول پر ہندوستان میں ہمیشہ راجدھانی کی بھاکا تمام

حدودِ سلطنت میں پھیلی رہی ہے۔

اس زبان کی اصلیت کیا ہے؟ ہم نے پچھلی سطروں میں اس کو بار بار ”نئی زبان“ کہا ہے، مگر کیا حقیقت میں اس کو نئی زبان کہنا چاہیے؟ ہم جس کو آج اردو کہتے ہیں، حقیقت میں وہ دہلی اور اطرافِ دہلی کی وہ پرا بولی ہے جو وہاں پہلے سے بولی جا رہی تھی اور جس میں زمانے کے قاعدے کے مطابق انقلاب اتار چڑھاؤ اور خرا د ہو ہو کر لفظوں کی مناسب صورت بن گئی۔

ہر زبان تین قسم کے لفظوں سے بنتی ہے۔ اسم، فعل اور حرف۔ اس بولی میں جس کو اب اردو کہنے لگے ہیں فعل جتنے ہیں وہ دہلوی ہندی کے ہیں۔ حرف جتنے ہیں ایک دو کو چھوڑ کر وہ ہندی کے ہیں البتہ اسم میں آدھے اس ہندی کے اور آدھے عربی، فارسی اور ترکی کے لفظ ہیں اور بعد کو کچھ پرتگالی اور فرنگی کے وہ لفظ مل گئے ہیں جن کے مسمیٰ ان باہر کے ملکوں سے ہیں جیسے نیلام، پاؤ (روٹی)، پادری، الماری وغیرہ۔ اس لئے اردو اور ہندی (وہ بھی دہلوی ہندی) میں صرف دو فرق ہیں دہلوی ہندی تو اپنی جگہ پر رہ گئی، لیکن اسی ہندی میں اس وقت کے نئے ضروریات کے بہت سے عربی، فارسی اور ترکی کے وہ الفاظ آکر ملے جن کے معنی اور مسمیٰ ان ملکوں سے آئے تھے،

دوسرا فرق یہ پیدا ہوا کہ وہ ہندی اپنے خط میں اور یہ اردو فارسی خط میں لکھی جانے لگی۔ رفتہ رفتہ ایک اور فرق بھی پیدا ہوا کہ پُرانی ہندی کے بہت سے لفظ جو زبان پر بھاری اور ثقیل تھے زمانے اور زبان کی فطری ترقی کے اصول کے مطابق ان میں ہلکا پن، خوبصورتی اور خوش آوازی پیدا کرنے کی کوشش کی گئی، اسی طرح عربی اور فارسی اور ترکی کے لفظوں میں بھی اپنی طبیعت کے مطابق اس لئے تبدیلیاں پیدا کیں۔


اردو نے ہندی کے لفظوں میں اس قسم کا جو تغیر کیا ہے اس کی چند مثالیں یہ ہیں:-

ہندی	اردو	ہندی	اردو
گنہگار	گن	جیو	جی
براہمن	برہمن	شکستی	شکت

ہندی	اردو	ہندی	اردو
راونڑ	راون	رکشا	رکھ
روا	بیاہ	پونچا	پہنچا
جیشٹھ	جیشٹھ	کنٹو	کیوں کر
درش	برس (سال)	مائی	ماں
پرنتو	پرہ (مگر)	سمے	سماں
اوچت	اچھا	دیش	دیس
سمندھی	سمدھی	لکشن	لکھن
ویشاکھ	بیاکھ	ناش	ناس (خراب)
دیچار	بچار	اگنی	آگ
کھستری	کھتری	پورن	پورا
منش	مانس (جیسے بھلا مانس)	مورنی	مورت
میگھ	مینہ	ست یا سانچ	سچ
ویشارت	برسات	گٹنٹ	گٹم (خاندان)
وارتا	بات	اٹا	آٹا
ہستی	ہاتھی	پانین	پانی
بادر	بادل	دوست	دوست
دودھ	دودھ یا دود	گھرت	گھی
تا	نہ	بھن بھن	بھانت بھانت

اب چوں کہ پورا ملک ایک تھا اور ہمیشہ آمدورفت لگی رہتی تھی اس لئے اس بلوی ہندی میں سیکڑوں لفظ ہندی کے دوسرے صوبوں کی پولیوں سے آکر رفتہ رفتہ رمل گئے، خصوصاً پنجابی اور دکھنی لفظوں کی آمیزش زیادہ ہوئی کہیں یہ ہوا کہ فارسی اور ہندی دونوں کے ہم معنی لفظوں کو ایک جگہ کر کے بولنا شروع کیا، تاکہ دونوں زبانوں کے الگ الگ جاننے والے، ایک لفظ سے دوسرے لفظ کے معنی کو سمجھ لیں، جیسے دھن دولت، رنگ رو، رنگ و خنک، خاک و حول، کاغذ پتر، موٹا تارہ، ہنسی مذاق، ہنسی خوشی، بھائی برادر، رشتہ ناتنا، داغ و صبا، دکھ درد، صاف ستھرا، بریت رتم، کبھی فارسی لفظ میں قورا ہندی پن پیدا کر دیتے ہیں جیسے جن، مجور یا مزور یعنی مزدور، لونڈی باندی (بندی، بندہ بمعنی غلام)

ان دونوں کو دو زبانوں کی جگہ ایک بھاشا بنانے کے لئے یہ چاہیے کہ ان دونوں کے لکھنے والے اپنی اپنی جگہ پر چند ایسے اصول ایک ساتھ بنالیں جن کو دونوں نباہ لے جائیں۔



# اردو پر اجمالی نظر

(نواب صدر ریاضت بہادر)

ادب نواز شرفا! ذرہ نوازی کا شکر کس زبان سے ادا کروں۔ ایک خاکسار کو بزم ادب میں یاد دلایا صدر میں جگہ بخشی۔ حسن اتفاق ملاحظہ ہو۔ اردو کے دو قدیم گہوارے، لاہور اور دکن، ناپیر کے انتخاب نے پرانے تعلقات تازہ کئے۔ حیدر آباد آج بھی ترقی اردو کا مرجع ہے۔ جامعہ عثمانیہ نے اس کی عظمت کا سکہ بٹھا دیا۔ یادش بخیر انجمن ترقی اردو بھی وہیں پھلی پھولی اور یہ سب کچھ شہر بایر دکن خلد اللہ ملک کے زیر سایہ ہو رہا ہے۔ لاہور نے بھی زمانہ حال میں اردو کی خدمت میں نمایاں حصہ لیا ہے۔ رسالہ مخزن نے جدید تعلیم یافتہ دماغوں کو ملکی ادب کی جانب مائل کیا۔ اقبال کا پرچم اقبال ان میدانوں میں لہرایا جو قدیم ادیبوں کی دست رس سے باہر تھے۔

حضرات! جس مراسلے نے صدر نشینی کا فہرہ مجھ کو سنایا اس میں یہ مشورہ بھی تھا کہ مجھ کو اختیار ہو کہ خطبہ صدارت میں خواہ لسانیات سے بحث کروں یا ادبیات سے۔ واقعہ تو یہ ہے کہ لسانیات کے فن میں خاکسار محض کو راہ ہے۔ حال میں بعض رسالے پڑھے، الفاظ کے جوڑ بند جس طرح اس فن میں جدا کئے جاتے ہیں اس کو دیکھ کر نگاہ میں یہ سماں پھر گیا کہ باغ میں ایک تازہ پھول دل فریب ہو۔ ہوا اور فضا دونوں اس کے دم سے فیض یاب ہو۔ نباتیات کے ایک عالم تشریف فرما ہوں۔ پھول کو نگاہ غور سے دیکھیں، چنیں، نکھڑیاں الگ الگ کریں۔ ہر نکھڑی کو پھیر کر اس کی رگیں شمار کریں۔ خلاصہ تحقیقات کا حق ادا فرمائیں۔ فن کو ترقی بخشیں۔ یہ جو کچھ ہوا بجا ہوا مگر پھول کی رعنائی پر تو چھری چل گئی۔ بعینہ ہی عالم لسانیات کے مباحث میں نظر آیا۔ جن الفاظ کی رعنائی غالب دانش کے یہاں کفِ گل فروش پر خذہ زن تھی ان کو لسانیات کی قینچی کے نیچے اسی طرح پارہ پارہ پایا جس طرح پھول عالم نباتات کی چٹکی میں تھا۔ حاشا! اس بیان سے کسی فن کی شان میں گستاخی منظور نہیں۔ کہنا یہ ہے کہ اپنا اپنا ذوق و اپنا اپنا مقصود عطار کو گلاب کھینچ کر خوشی ہوئی کہ مرصیوں کی خدمت کا سامان ہوا۔ مگر ایک جاں سوختہ چلا اٹھا۔



گلوں کی کھینچ کے عطار نے خراب کی بُو کہاں وہ اُن کا پسینہ کہاں گلاب کی بو

ہیں سے ہو کہیں نے لسانیات پر ادبیات کو ترجیح دی۔

شرفائے ادیب! ادبیات کے سلسلے میں میرا مقصد یہ نہ ہوگا کہ اردو ادب کا تفصیلی جائزہ لوں۔ اسلاف ادب کی ترقی یا منزل پر گفتگو کروں۔ اُن کے نمونے دکھاؤں۔ فرق مراتب ظاہر کروں۔ اس کے لئے طویل بحث درکار ہو اور وسیع وقت اور سچ یہ ہو کہ یہ بحث بہت کچھ ہو بھی چکی ہے۔ میں یہ چاہتا ہوں کہ اُن بعض مباحث پر روشنی ڈالوں جو حال میں ظہور پذیر ہوئی ہیں۔ اور جنہوں نے ہماری زبان کی رفتار ترقی پر گہرا اثر ڈالا ہے۔

اس سلسلے میں سب سے اول تاریخ اردو پر اجمالی نظر مناسب ہوگی۔ اب تک عموماً اردو زبان کا گہوارہ شاہ جہانی عہد قرار دیا گیا ہے۔ ملاحظہ طلب مثلاً آثار الضادید، تذکرہ آب حیات، دریائے لطافت، جب یہ کتابیں لکھی گئیں تحقیقات کی حد یہی تھی۔ اب کہ مختلف کوششوں نے مزید راستہ صاف کیا تو دور شاہ جہانی سے بہت دور سرحد نظر آنے لگی چنانچہ مولف تذکرہ گل رعنائے تحقیق کا قدم آگے بڑھایا۔ یہ تو کھلی ہوئی بات ہے کہ اردو زبان ہندوستان کی دیسی بولیوں اور بیرونی زبان کی آمیزش سے بنی ہے۔ یہ بھی ظاہر ہے کہ جب اور جہاں اول یہ میل جول ہوا وہیں اور جب ہی اردو زبان کی بنیاد پڑی۔ یہ دیکھنے سے قبل کہ بنیاد کا آغاز کب ہوا اور کہاں ہوا یہ دیکھ لینا مناسب ہوگا کہ کیوں کر ہوا تاکہ سبب اور سبب کی کرطیاں باہم مل جائیں۔

حضرات! عالم میں جو عظیم الشان تغیرات قدرت کے ہاتھوں وقتاً فوقتاً ہوتے رہتے ہیں وہ پیش خمیہ ہوتے ہیں بڑے بڑے انقلابوں کا۔ ملکوں اور قوموں کی نئی نئی زندگیوں کا۔ قسم قسم کی جدید حالتوں کا۔

برسات سے پہلے جو ہوائی طوفان مان سون کے نام سے سمندر میں برپا ہوتا ہے، وہ کیسی تازہ عظیم الشان زندگی دنیا کو بخشتا ہے۔ چٹیل میدان، ہرے بھرے کھیت بن جاتے ہیں۔ دریا موصیں مارتے ہیں۔ لو کی رحمت راست کی تازگی سے بدل جاتی ہے۔ علیٰ ہذا القیاس۔

اسی طرح جو تاریخی تغیرات کرہ زمین کے مختلف حصوں میں وقتاً فوقتاً ہوتے رہے ہیں وہ انسانی زندگی میں بڑے بڑے انقلابوں کا باعث بنے ہیں۔ حکومتوں کا نقشہ بدلا ہے۔ تہذیب و تمدن کو آگے بڑھایا ہے،

علوم و فنون کو ترقی بخشی ہو۔ اسی سلسلے میں زبانیں بھی متاثر ہوئی ہیں۔ کبھی پیدا ہو کر بھی ہیں کبھی مٹ کر فنا ہوئی ہیں۔ ایک بہت بڑا انقلاب جو تاریخی روشنی سے پہلے ہوا مگر لسانیات کو ہر زبان یاد ہو کہ وسط ایشیا سے آریانس کی نقل و حرکت کی صورت میں نمایاں ہوا۔ یورپ اور ایشیا کی زبانوں پر خصوصاً جو گہرے اثرات اس انقلاب کے ہوئے وہ اتنے وسیع اور دور رس تھے کہ کتابوں کی موٹی موٹی جلدوں میں بھی اُن کی تفصیل نہیں سکتی۔ زبان سے گزر کر وہ نقل و حرکت دنیا کے لئے بہت سے روحانی، سیاسی، معاشرتی وغیرہ انقلابات کا پیام تھی۔ ایک اور عظیم الشان انقلاب جو تاریخ کو خوب یاد ہو وہ تھا جو تقریباً آج سے ڈیڑھ ہزار برس پہلے جزیرہ نما کے عرب کے تپتے رگتیاؤں میں رونما ہوا۔ اُس انقلاب نے مجھ کو یہاں صرف اُسی حد تک بحث کرنی چاہیے جس حد تک وہ ہماری زبان سے تعلق رکھتا ہے۔ سب سے اول اُس انقلاب نے عربی زبان کو ایام جاہلیت کے محدود ادبی و خیالی دائرے سے نکال کر اعلیٰ سے اعلیٰ روحانی، ملکی، علمی، اخلاقی، ادبی وغیرہ مطالب و مضامین کے بیان کی قوت بخشی۔ عربی نے فارسی کو سبغِ بالا، توحید سے آشایا، تاریخ نگاری کا سلیقہ بخشا، تصوف سکھایا۔ ادب کا پایہ اتنا بلند کیا کہ فردوسی و سعدی و آفتاب و ماہتاب پن کر نور افشاں ہوئے۔ یہی وہ دو آتشے مئے ناب تھی جس نے ہمارے ملک ہندوستان میں بزمِ افروز ہو کر دسی زبانوں کے رگ و ریشہ میں گرمی حیات پیدا کی اندرونی اور بیرونی بولیوں کا سب سے پہلا سنگِ سندھ کا ملک ہو جہاں پہلے عرب آئے۔ اُن کی زبان عربی تھی اس لئے اسی زبان کا رواج اُن کے عہد میں ہوا اور سندھی کے دوش بدوش زبانوں پر رواں ہوئی۔ ابنِ حوقل نے پانچویں صدی ہجری میں عربی اور سندھی دونوں کو سندھ میں رائج پایا۔ چنانچہ اپنے سفرنامہ المسالک و الممالک میں لکھتا ہے:

”ولسان اهل المنصورة والمملتان ونواحيها  
العربية والسندية ولسان اهل المملكات  
الفارسية والمصرانية“  
(ترجمہ) منصورہ اور ملتان اور ان کے اطراف والوں  
کی زبان عربی اور سندھی ہے۔ اور مکران والوں کی  
فارسی اور کرانی۔

(دیکھو ص ۳۳۲ چھاپہ لیڈن ۱۸۸۳ء)

ظاہر ہے کہ اس میں اصل کا اثر سندھی زبان پر ہوا ہوگا اور غالب ہوا ہوگا۔ اُس اثر میں قوت اُس اُس اور ربط نے بخشی ہوگی جو عربوں اور سندھیوں کے درمیان اس عرصے میں پیدا ہو گیا تھا اور جس کا ثبوت یہ ہے کہ محمد بن قاسم فاتح سندھ کی وفات پر کچھ والوں نے اُس کا بت بنا کر پرستش کی۔ شاعروں نے مرثیے لکھے۔ یہی اثر اردو زبان کا سنگ بنیاد ہے خدشہ قرار پاسکتا ہے۔ افسوس ہے کہ ابھی تحقیق کا قدم سندھ تک نہیں پہنچا۔ اُس عہد کی نوید اُسندھی زبان کے مرنے ہماری دسٹرس سے باہر ہیں۔ میں نے تھوڑی سی کوشش کی جو کامیاب نہ ہوئی۔ اہل نظر کی تلاش و فکر کا یہ میدان ہنوز منتظر ہے۔

سندھ کے بعد پنجاب کا دور تھا۔ ان دونوں دوروں کا مقام اجتماع قدرتی طور پر ملتان تھا۔ ظاہر ہے کہ دوسرا دور نئی زبان ہندی کا بھی نہیں شروع ہوا ہوگا۔ اگرچہ یہ دور بھی تشنہ تحقیق ہے۔ تاہم ہم کو ممنون اور شکر گزار ہونا چاہیے پروفیسر آئمر شیرانی کی جاں فشاں تحقیق کا جنہوں نے ”پنجاب میں اردو“ لکھ کر تحقیقات وسعت بخشی اور بتایا کہ پنجاب نے اپنے دور میں کیا کیا خدمتیں اردو کی کی تھیں۔ اس جدید تحقیق سے ایک نیا باب تاریخ اردو میں اضافہ ہوا۔ پنجاب سے سلطنت دہلی میں منتقل ہوئی۔ غلاموں سے لے کر مغلوں کے عہد تک اکثر دہلی دار السلطنت رہی۔ اس طویل زمانے میں نئی ہندی زبان کی پرورش وہیں ہوتی رہی افسوس ہے کہ وہاں کے نشیونما کے بھی اکثر دور پردہ تاریکی میں ہیں۔ کاش علمی روشنی ان پردوں کو بھی چاک کر دے۔ اس اُفتی پر سب سے اول کو کتبہ خسروی بلند ہوتا ہے۔ اُن کے کلام کے جو نمونے دستیاب ہو سکے ہیں وہ صاف ظاہر کرتے ہیں کہ ساتویں صدی ہجری میں ہندی زبان خاصی ترقی کر کے دوسری زبانوں سے نمایاں امتیازی خصوصیت حاصل کر چکی تھی۔ نمونہ کلام سے

زر گر سپرے چو ماہ پارہ  
نقد دل من گرفت و شکست  
کچھ گھڑیئے سنوارے پکارا  
پھر کچھ نہ گھڑا نہ کچھ سنوارا

لے تاریخ ہندیاں نئی مشائخ کردہ جامع عثمانیہ ۱۹۱۵ء و تاریخ سندھ مولفہ عبدالحکیم شرر ۱۲

لے ”پنجاب میں اردو“ و ”تاریخ آہ و قدیم“

یہی زمانہ ہے کہ علاء الدین خلجی نے اتہائے دکن تک اپنی سلطنت کا دائرہ وسیع کیا یہ سیاسی اثر کی وسعت ہندی زبان کی مزید وسعت کا سبب تھی خلجی کے بعد محمد شاہ تغلق نے دکن کا رخ کیا۔ دیوگیر کو لے کر دولت آباد بنایا اور دہلی دولت آباد میں جا بسائی۔ دہلی والے اپنی زبان بھی اپنے ساتھ لے گئے۔ آٹرا اور دکن کا یہ سیاسی تعلق بہت ہی جلد ٹوٹ گیا۔ خود محمد تغلق ہی کے عہد میں علاء الدین نے بہمنی سلطنت کی بنیاد جمادی۔ سیاسی تعلق کے ساتھ ساتھ دکنی ہندی کا رشتہ شمالی ہندی سے منقطع ہو گیا اور دکنی ہندی نے اپنی دکنی بہنوں کے ساتھ مل کر زندگی بسر کی۔ اس وقت جو ذوق اردو و ادب کی خدمت کا حیدر آباد دکن میں پیدا ہو گیا ہے اس کے اثر سے بہت سی کتابیں قدیم ہندی کی دستیاب ہو چکی ہیں۔ ان میں سب سے پہلی تصنیف اسی دور بہمنی کی ہے اور وہ معراج العاشقین ہے جو نویں صدی ہجری کی تصنیف ہے یعنی آج سے پانچ سو برس پہلے کی اور جس کی نسبت قوی شہادت خواجہ بندہ نواز کی تصنیف ہونے کی پائی جاتی ہے۔ نمونہ اس کا یہ ہے:-

”یعنی واجب کے ایک سو غیر نہ دیکھنا سوں۔ حرص کے کان سوں غیر نہ سننا سوں۔ حد تک سوں بد بوئی نہ لینا سو۔ بغض کی زبان سوں بد بوئی نہ لینا سو۔ کینا کی شہوت کوں غیر جا کا خرچا سو۔ پیڑ پیٹ کا مل ہونا بغض پہچان کر دوا دینا“

عہد بہمنیہ سے لے کر عادل شاہی اور قطب شاہی عہد تک دکنی ہندی برابر ترقی کرتی رہی سب سے اول نثر رائج ہوئی۔ اس کے بعد نظم۔

نظم میں سب سے پہلی کتابیں دسویں گیارہویں صدی ہجری کی دستیاب ہوتی ہیں۔ ان میں ملک الشعراء نصرتی کی مثنوی گلشن ہند ہے جس میں منوہر کنور اور مدد مالیتی کی عشقیہ داستان نظم کی ہے یہ مثنوی ۱۶۹۹ء میں تمام ہوئی ع

”مبارک ہی یوہدیہ نصرتی“

تاریخ تصنیف ہے۔ ڈی ٹامسی نے اگرچہ نصرتی کو برہمن لکھ دیا ہے تاہم واقعہ ہے کہ وہ پشتینی مسلمان تھا اور اپنی ان چنانچہ خود لکھتا ہے:-

محمد اللہ کرسی بکری مری چلی آرہی ہیں بندگی میں تری

یہ شعر خواجہ بندہ نواز کی منقبت میں ہے۔ نمونہ کلام ہے

غریباں نوازندہ لے بے نیاز یو عاجز کی سن عرض کر سر فراز

کہ عاجز ہوں ہو عاجزی پر شفیق ہدایت کوں توفیق مجھے لے رفیق

نہ موجود ہونے کے مختار تھے نہ اس زندگی کے ہوس دار تھے

منجہ مست کر دے محبت کا جام کہ دنیا کا غم دلتے بسروں تمام (مناجات گشت عشق)

خود دکن کی مختلف سلطنتوں کے فرماں فرما ہندی میں صاحب تصنیف ہوئے ہیں اور اس میں کوئی شبہ نہیں ہے کہ ان کے شوق و قدر دانی نے ہندی کی ترقی کی رفتار تیز کرنے میں برق و باد کا کام دیا۔ قطب شاہیوں میں سلطان محمد قطب شاہ ۹۸۸ھ تا ۱۰۱۲ھ صاحب کلیات تھا۔ اس کی کلیات کا ضخیم نسخہ (جو قطب شاہی خاندان کے شاہی کتاب خانہ کا ہے) حیدرآباد میں موجود ہے۔ عادل شاہیوں میں علی عادل شاہ بھی (۹۶۵ھ تا ۹۸۸ھ) ہندی کا شاعر تھا۔ اس دور میں دکن تو ہندی زبان کی وہ خدمت کر رہا تھا جس کا محل بیان اور پر ہوا۔ لیکن (جہاں تک علم ہوا ہے) شمالی ہند فارسی ادب کے ذوق میں سرشار تھا۔ اس کی وجہ غالباً یہ تھی کہ جس کثرت سے ایران کے اہل کمال دلی میں آئے دکن نہ پہنچ سکے۔ اس کا سبب دربار دہلی کی قوی کشش اور قدر دانی تھی۔ معہذا بمقابلہ دکن کے دلی پہونچنا آسان بھی تھا۔ یہ مانا کہ ”خاک پاک“ بے جا پور کو ملک فنی اور ظہوری پر ناز ہے اور بجا ناز ہے۔ لیکن دلی کا سرمایہ ناز اس سے بہت بڑھا ہوا ہے۔

یہ دور ختم ہوا تو اثر دکن ایک ہو گئے۔ شہنشاہ عالم گیر نے اورنگ آباد کو دار السلطنت بنایا۔ اس طرح اورنگ آباد ہی شمالی اور دکنی اہل کمال کا مرجع بن گیا۔ اس جامعیت نے اردو کی نشوونما میں ابرہاری کی تاثیر دکھائی۔ اورنگ آباد اور نواح اورنگ آباد کی زبان اب تک بمقابلہ دکن کے دوسرے حصوں کے دلی کی زبان زیادہ ہلکی جلتی ہے۔ اورنگ آباد ہی کو یہ فخر ہے کہ اس کی خاک سے دلی دکنی اٹھا جس کی نظم کے سامنے ہم عصر فارسی کلام کا رنگ ماند پڑ گیا اور اردو شاعری نے فارسی کی جگہ لے لی۔ اس کے کیا اسباب ہوئے؟ یہاں اس کی

بحث دل چسپ ہوگی۔ مغلوں نے جو قوت اور دست گاہِ فنونِ لطیفہ کی تربیت و پرورش کی فیاض ازل کی بارگاہ سے پائی تھی، اُس میں اب تک وہ فرد ہیں۔ اسی تربیت کے اثر سے فارسی تغزل میں وہ لطف و نگینی پیدا ہوئی کہ خود ایران اُس کے پیدا کرنے سے قاصر رہا۔ جو اہل کمال ایران سے ہندوستان میں آکر فیض یاب ہوئے مثلاً عربی و نظیری۔ اُن کے لطف کلام کو اُن کے وہ ایرانی معاصر نہ پاسکے جو ایران ہی میں رہے۔ مثلاً محتشم کاشانی جس کی بے نکلی کی شکایت شیخ علی حزیں نے لکھی ہے۔ یہ تحقیق ہے کہ عربی و نظیری ہندوستان آکر خان خانان اور ابو الفتح کی صحبت میں عربی و نظیری بنے (ملاحظہ ہو دیباچہ کلیات عربی) بہر حال یہ دل آویز ہوش رُبار رنگِ جاگیر کے عہد تک قائم رہا اور یہ وہ رنگ تھا جس کی نسبت ع

”ورائے شاعری چیز ہے دگر بہت“

کہا گیا ہے۔ طالبِ آملی اس دور کا خاتمہ الباب تھا۔

شاہِ جہانی دور کے شعرا نے متانتِ کلام اور مثالیہ شاعری سے میدان روکا۔ حکیم اور قدسی کے دیوان شاہد ہیں۔ یہ انداز اُن پر ختم ہو گیا۔ عہدِ عالم گیری کے لئے یہ بھی باقی نہ رہا۔ محض قافیہ چمائی رہ گئی۔ ایک شاعری پر کیا منحصر ہے، سارے فنونِ لطیفہ پر پانی پھر گیا۔ بہر حال شاعری رہی ”ورائے شاعری چیز ہے دگر رخصت ہو گئی۔ اس بد مذاقی کی حد جعفر زکملی کے کلام سے جا ملی۔ جو بین ثبوت اس امر کا ہے کہ متین کلام میں گرمیِ سخن باقی نہ رہی تھی اور وہ ضیافتِ طبع کا سامان ہم پہنچانے سے عاجز ہو چکا تھا۔ ہندوستان پر کیا انحصار ہے جب ایران میں صفویہ سلاطین کا ادب آموزہ دربار نہ رہا۔ سستا ہو گیا۔ وہاں بھی حزیں کے بعد قافیہ کو الگ کر لو تو مشاعرے ویران نظر آئیں گے۔ نہ تیموری و صفوی رہے نہ پھر کمال پروان چڑھا۔ غرض فطرتِ انسانی ذوقِ ادب کی جو یا تھی۔ ہندیوں کا فارسی کلام اس میدان میں سپردال چکا تھا۔ ہندی شاعری قدم بڑھا رہی تھی۔ یہی وقت تھا کہ دلی دکنی دلی پہنچے۔ جہاں فارسی بے زبان تھی، وہاں اُن کی بھاشا کون سُنتا۔ اُن کی کس میسر سی دیکھ کر ایک اہل دل نے اُن کو یہ نکتہ بتایا کہ آتشِ پارسی سے اپنے کلام کو گرماؤ تو اہل مذاق کی آتشِ شوق کو بھڑکا سکو گے دلی نے اس نکتہ کو سن کر اپنے کلام کا انداز بدل دیا۔ یہ پہلا قدم تھا اُس وادیِ جنون کی طرف جس کے مجنوں حیرت مرزا اور غالب و ذوق بنے۔ اس انداز نے تمام ہندوستان میں آگ لگا دی اور شاعری کو مقبولِ عام

۶۰  
 بنادیا پنجاب کا رنگ بدل جاتا ہے۔ دکن میں باد شمالی چلنے لگتی ہے۔ بالاجی ناگک ڈرہ تخلص اور ناگ آبادی  
 (معاصر میر غلام علی آزاد کی) ایک غزل بطور نمونہ ملاحظہ طلب ہے

میں غبارِ رہِ دلدار ہوں اللہ اللہ	خاکِ نقیشِ قدمِ یار ہوں اللہ اللہ
کیوں نہ جانانے میں تجھ سے چھپے مشکین	نہکتِ طرہِ خمدار ہوں اللہ اللہ
رشتہ کیوں نہ دلِ طورِ تجلی سے جلے	سُرمہِ زر گسِ مہیا رہوں اللہ اللہ
دارِ مرقاں پہ جوں منصور انا الحق گویا	شیشہِ آشکِ پری ارہوں اللہ اللہ
میں شہیدِ نگہِ یار ہوں اللہ اللہ	سہلِ خنجرِ دلدار ہوں اللہ اللہ
تپِ ہجرت سے بنِ مویں رہا میں غمِ خوب	تشنہِ شربتِ دیدار ہوں اللہ اللہ
رخِ و رخسار کا عاشق ہوں ہمیشہ سستی	زلفِ مشکین کا میں ہار ہوں اللہ اللہ

ڈرہ خورشیدِ تقاسیتی ہوا ہوں گلزار  
 سر ہوں اور گل گلزار ہوں اللہ اللہ

دیگر

مت آیو اے وعدہ فراموشِ تو اب بھی جس طرح کٹے روز گزر جائے گی شب بھی  
 حاصل کلام اس ذوق نے اُردو نظم کو وہ ترقی دی کہ مرزا غالب کی نازک و داعی نے بھی (جو ہندوستان کے  
 تمام شعراءِ فارسی کے باستثناء امیر خسرو منکر ہیں) اُس کے سامنے سر تسلیم خم کر دیا۔ وہ کہتے ہیں کہ جو حسین  
 ”ورائے شاعری“ ہے وہ فارسی گو ہندیوں کے یہاں معدوم ہے لیکن ہندی گو یوں کے یہاں ہے۔ چنانچہ چند  
 شعرا کے ثبوت میں لکھتے ہیں جن میں ایک شعر مومن کا بھی ہے۔

تم مرے پاس ہوتے ہو گویا جب کوئی دوسرا نہیں ہوتا

اس دور کے ختم ہوتے ہوتے زمانے نے پٹا کھایا۔ تیموری تخت پر شکست آئی۔ طوائف الملوکی کی آندھیاں  
 چلنے لگیں۔ باغِ ادب کی بلبلیں پریشان ہوئیں جس طرح آندھیاں بہت سے بیج ایک جگہ سے اڑا کر دوسری جگہ

ڈال دیتی ہیں۔ اور وہاں گلزار کھل جاتے ہیں، حوادث کی ان آندھیوں نے یہی سلوک ادبِ اردو کے ساتھ کیا۔ اردو کے اہل کمال پریشان ہو کر دلی سے نکلے تو مرشد آباد سے دکن تک پھیل گئے۔ لکھنؤ، فرخ آباد، ٹانڈہ، رامپور، پٹنہ، مرشد آباد، حیدر آباد، کرناٹک، میسور، ہر جگہ ان اُستادوں کے دم قدم سے بزمِ ادب آراستہ ہو گئی۔ وہ خود تو رباد ہوئے، مگر ادب کی انجمن آباد کر گئے۔ اہم واقعہ یہ ہے کہ اٹھارویں صدی میں اردو آسام میں بھی رائج ہوئی۔ حالانکہ انگریزی عملداری سے پہلے وہاں سیاسی خارجی اثر بہت کم کامیاب ہو سکا تھا۔ شیر کا حصہ لکھنؤ نے پایا۔ لکھنؤ کا امن، دلی سے قرب، سب زیادہ مجمعِ اہل کمال کا یہیں ہوا۔ سونے میں سہا گا وہ تہذیب جو فرماں دایانِ اودھ اور شرفائے اودھ کی متفقہ کوشش سے پیدا ہوئی۔

ان اسباب نے ادب میں لکھنؤ کو دلی کا حریف بنا دیا۔ اس پر بھی ایک نظر ڈالو کہ اگلے اُستادوں نے خدمتِ فن کس طرح فرمائی، اول تو کاہش اور جاں بازی سے خود اپنی تربیت کر کے اُتادی کے مرتبے تک پہنچے۔ صاحبِ طرز ہوئے۔ تاثر کلام سے دلوں کو سخر کیا۔ شاگردوں کی تربیت کی اور اپنے طرز خاص کو رائج کیا۔ بڑا کمال یہ کہ کسی حال میں رہے (خوش حال یا بد حال) خدمتِ فن کا اہتمام جان کے ساتھ رہا۔ انہی بزرگوں کی کوشش سے نظمِ اردو نے وہ مرتبہ پایا کہ اپنی مقبولیت اور کامیابی پر اُس کو بجا ناز تھا۔ شہنواز سرپرستی سے محروم تھی۔ رقتہ رقتہ اُس کا سامان بھی بھم پونج گیا۔ اٹھارویں صدی کے آخر میں انگریزی سلطنت کے استحکام اور وسعت نے کاروباری زندگی کو تازہ کیا۔ آئین کی مضبوطی نے نظامِ سلطنت کو از سر نو فروغ بخشا ضرورت ہوئی کہ دماغ خیالی میدانوں سے نکل کر عملی زندگی کی فضا میں جوہر دکھائیں۔ ایک جانب یہ تھا۔ دوسری جانب حکومت کی ضرورتیں نئے حکام کو ملکی زبانوں کے سیکھنے پر مجبور کر رہی تھیں۔

تدریجی رفتار دیکھو۔ ابتداءً جب کمپنی نے شاہِ عالم سے دیوانی کے اختیارات حاصل کئے تو علمی و عدالتی زبان عربی تھی۔ عدالتی اس لحاظ سے کہ فیصلوں کا مدار عربی فقہ کی کتابوں پر تھا۔ اس ضرورت سے اول کمپنی نے عربی کی خدمت کی۔ ایک مدرسہ کلکتے میں دوسرا مدراس میں قائم ہوا۔ قاضی القضاۃ، صدر الصدور، منصف و مفتی بڑے بڑے علماء وقت ہوتے تھے۔ مفتی صدر الدین خاں، مولانا فضل امام، قاضی القضاۃ الرضی علی خاں کے نام



مثلاً پیش کئے جاسکتے ہیں اس کے بعد عربی کی جگہ فارسی نے لی، ہدایہ وغیرہ فقہ کی مستند کتابوں کا ترجمہ فارسی میں ہوا۔ تعزیرات فارسی میں مدون ہوئیں۔ اس زمانے کے انگریز حکام فارسی کے کیسے ماہر ہوتے تھے اس کے اندازے کے لیے یہ دلچسپ واقعہ سنو۔ ایک فوجداری کے مقدمے میں گواہ اظہار دے رہا تھا۔ سرشتہ دار لکھ رہا تھا کہ ضرب کی ٹہنی کے سوال میں گواہ نے اپنے ہاتھ کا انگوٹھا کلنے کی انگلی سے ملا کر بتایا کہ لکڑی اس قدر موٹی تھی۔ سرشتہ دار کاظم رُک گیا اور سوچنے لگا کہ کیا لکھوں۔ یورپین حاکم نے فوراً کہا ”لکھو، نرا لکشت را بابا بہنم کردہ سطر ہی چوب نمود۔“

اس دور کے بعد اردو کا دور تھا۔ اٹھارویں صدی کے آخر میں فورٹ ولیم میں ادب اردو کی ترقی و تعلیم کا اہتمام کیا گیا۔ ترجمہ اور تالیف کے ذریعے سے نشری اکثر نظم کی کمزورتیاں تیار کر گئی۔ مشہور روز گار ڈاکٹر جان گلکرسٹ اس کے متمم تھے۔ ان کتابوں کی تیاری سے زیادہ تر مقصد یہ تھا کہ ملکی و جنگلی انگریز حکام اُن کو پڑھ کر امتحان دیں اور ہندوستانیوں کی باتیں سمجھیں۔ اس کے بعد انگریزی کے لئے میدان صاف تھا یہاں یہ تذکرہ دلچسپ ہو گا کہ اردو ادب نے دو قلعوں میں تربیت پائی۔ ایک دلی کا قلعہ معلیٰ دوسرا کلکتہ کا فورٹ ولیم قلعہ معلیٰ میں شاہ عالم ثانی سے لے کر ابو ظفر بہادر شاہ کے عہد تک کا زمانہ نیستی و بربادی کا زمانہ تھا۔ سلطنت برائے نام تھی بلکہ بدنام تھی۔ تاہم تہیوریوں کا ذوق ادب اس حال میں بھی کار فرما رہا۔ قلعہ معلیٰ کی زبان اردو معلیٰ ٹھیری اور کمال کے لئے ٹکسٹاں۔ میر تقی میر لکھتے ہیں:

”ریختہ کہ شعرے سب بطور شعر فارسی بزبان اردوئے معلیٰ بادشاہ ہندوستان“

فیض تربیت یہ تھا کہ غالب و ذوق سے اساتذہ اُسی صحبت میں بنے۔ آخر میں داغ و بلوی نے نام پایا۔ فورٹ ولیم کی تربیت نے میرامن، سید حمید بخش حیدر، شیر علی افسوس وغیرہ سے نثر اردو کی قابل قدر بہت سی کتابیں لکھوا کر شائع کیں۔ تاہم وہاں کے فیض تربیت سے میرامن یا افسوس بھی نہ بن سکے۔ یہ بیان تشنہ کمال رہے گا اگر اس کو شش ادبی کا ذکر نہ کیا جائے جو سرسداور اُن کے قابل رفقا نے ایک تیسرے قلعہ علی گڑھ کے زیر سایہ کی۔ سرسید کے قلم نے اردو زبان کو علمی، اخلاقی، سیاسی، ادبی غرض گونا گوں زندہ مضامین کے بیان کی قوت بخشی سینٹفک سوسائٹی قائم کر کے ترجمے کے ذریعے سے علم و فن کے مستند سرمایہ سے

گراں بار فرمایا۔ یادش بخیر اسی صحبت علمی کے فیض سے خواجہ حالی مرحوم نے اردو شاعری کو جدید طرز سے آشنا کیا اور مستند حالی لکھ کر سرسید کی کوشش کو گراں بہا مدد پہنچائی۔

**دہلی و لکھنؤ** | میں نے اوپر بیان کیا ہے کہ دلی کی بربادی کے بعد ادب اردو کی خدمت کا سہرا لکھنؤ کے سر پر بندھا اور ارباب ذوق نے وہ خدمت کی کہ لکھنؤ زبان کی دوسری ٹکساں قرار پایا۔

حرفیوں نے دلی اور لکھنؤ کو باہم خوب لڑایا ہے۔ اور بڑے بڑے معرکے گرم کئے ہیں مگر واقعہ یہ ہے کہ یہ دونوں مرکز ادب گویا ان معرکوں سے بے خبر اپنے اپنے طرز پر خدمت ادب میں سرگرم رہے ہیں اور ایک دوسرے پر برا اثر ڈالتا رہا ہے۔

لکھنؤ نے تہذیب زبان میں زیادہ حصہ لیا ہے تو دلی نے تخیل شعر کا علم بلند رکھا ہے۔ تھوڑی سی تفصیل ملاحظہ ہو۔ لکھنؤ میں پہلا دور تو شعراء دہلی کا تھا جن میں میر و مرزا ممتاز ہیں۔ ناسخ نے علم استقلال ملنکا اور زبان کی اصلاح کی ان کے بعد ہی مومن دہلوی کی یادگار سیم دہلوی لکھنؤ پہنچے، بزم استاد کی آراستہ کی ناسخ نے جو اصلاح زبان کی تھی اس کو قبول کیا ساتھ ہی دہلوی تخیل کو قائم رکھا۔ میر حسن کے خاندان نے اپنی خاندانی خصوصیات ادبی کو برابر قائم رکھا۔ ان کے پوتے میر اس نے اپنے مخصوص محاوروں کی بابت فرماتے ”یہ میرے گھر کی زبان ہے۔ حضرات لکھنؤ اس طرح نہیں فرماتے“۔ یہیں سے انیس و دہریہ کے کلام کا فرق سمجھ سکتے ہو۔ ذرا اس پر غور کرو کہ ناسخ کے حریف آتش دہلوی نثر ادا تھے۔ شاید ہی فرق ہے کہ ”ورائے شاعری چیرے دگر“ کی شرح میں غالب لکھتے ہیں :

”ناسخ کے ہاں کمتر آتش کے یہاں بیشتر یہ تیز نشتر ہیں“

سلطنت لکھنؤ کی تباہی پر تو اب غدا آئیاں کے زیر سایہ رامپور میں بزم ادب آراستہ ہوئی۔ دہلی و لکھنؤ کے ارباب فن جمع ہوئے۔ اساتذہ لکھنؤ میں سے، اسیر، منیر، بھر، امیر، جلال وغیرہ جلوہ فرما ہوئے۔ دلی کا نام داع روشن کیا۔ اس اجتماع سے پھر ایک کا اثر دوسرے پر ہوا۔ ان مشاعروں نے اسیر جیسے پُرانے استاد کے انداز کلام کو لمبی اچھوتا نہ چھوڑا۔ امیر و جلال کا تو انداز ہی بدل گیا۔ دونوں استادوں کا اول و آخر کلام مقابلہ کر کے پڑھو تو

یہ فرق صاف نظر آئے گا۔ آج لکھنؤ میں کلام غالب کا جو ذوق ہر وہ عیاں ہے، بیان کی حاجت نہیں۔ اس ربط کا دل گیر سماں یہ ہو کہ دہلی و لکھنؤ کی استاد کی آخری علم بردار داغ و امیر حیدر آباد کی ایک نامور درگاہ میں پہلو بہ پہلو آرام فرمائیں۔

## ہماری زبان کے نام

یہ بحث اپنے نتائج کے اعتبار سے بہت اہم ہے۔ اس لئے اس کا بیان میں نے ضروری خیال کیا۔  
 (۱) ہندی | آج جو زبان اردو کے نام سے مشہور ہے اس کا اصلی اور مقبول عام قدیم نام ”ہندی“ ہی یعنی جو زبان دہلی اور برہمپور زبانوں کے اختلاط و ربط سے ہندوستان میں پیدا ہوئی۔ اس کا نام ہندی قرار پایا۔ اور عہد قدیم سے لے کر اب سے کچھ زمانہ پیشتر تک اس کا یہی نام رہا۔ ذیل کی شہادتیں اس مدعا کو ثابت کر چکی ہیں۔  
 (۱) شیخ سعدی شیرازی نے ایک قطعہ لکھا ہے جس میں ”ترکی، گازرونی، تازی، کاشی، قزوینی، شیرازی وغیرہ زبانوں میں اشعار لکھے ہیں اس کا مطلع ہے

دلبرے دارم نکو مانند شمس و قمر  
 دلربائے جاں فزائے قند خانے چوں شکر  
 اسی ”دلبر“ کی زبان سے مذکورہ بالا زبانوں کے اشعار سنوائے ہیں۔ اس میں ایک شعر ہندی بھی ہے جس کا پہلا مصرع یہ ہے

کہ ہندی گویم پانی پن روئی کمن  
 (۲) ترجمہ شامل الاقبا (جو شہنشاہ میں دکن میں ترجمہ ہوئی) ”اپنی حیات کے منجہ اشارت کئے تھے جو شامل الاقبا کتاب کو ہندی زبان میں دیا دے“  
 (۳) ترجمہ معرفت السلوک ”کتاب معرفت السلوک جو تصنیف مغفرت پناہی ہو شیخ اشیرخ ... ..“ ہے فارسی زبانوں اسے ہندی زبانوں بیان کر

(۴) شیخ عبدالحق محدث دہلوی۔ زاد المتقین الی السلوک الدین مولفہ ۱۰۳۳ھ میں فرماتے ہیں: ”وہندیاں در تقریر فارسی تکلف نہ کنند و ہم زبان ہندی اکتفا فرمائید“

۱۰۳۳ھ کی تاریخ ہندی میں ہے ۱۵۹۳ء ویاچہ ترجمہ شامل الاقبا نسخہ کتاب خانہ آصفیہ ۱۰۳۳ھ ترجمہ معرفت السلوک نسخہ کتاب خانہ آصفیہ ۱۰۳۳ھ اردو قدیم حکیم شمس الدین قاز

(۵) ترجمہ قرآن شاہ عبدالقادر دہلوی: ”اس واسطے اس بندہ عاجز عبدالقادر کو خیال آیا کہ جس طرح ہمارے

والد بزرگوار شیخ ولی اللہ بن عبد الرحیم محدث دہلوی ترجمہ فارسی کر گئے ہیں اسل داسان ویسے ہی اب ہندی زبان میں قرآن شریف کو ترجمہ کرے۔ الحمد للہ واللہ کہ ۱۲۸۷ھ میں میسر ہوا۔۔۔۔۔ دوسرے یہ کہ اس میں زبانِ پنجابی نہیں بولی بلکہ ہندی متعارف تا عوام کو بے تکلف دریافت ہو۔“

میر تقی میر نے نکات الشعراء میں زبانِ اردو کو ہندی لکھا ہے۔ چنانچہ آگے آتا ہے۔ انشاء اللہ خاں کے زمانہ میں اگرچہ اردو کا لفظ رائج ہو چلا تھا تاہم وہ اس زبان کے لئے ہندی کا لفظ بھی استعمال کرتے جاتے ہیں۔ وریائے لطافت میں کہتے ہیں:۔ ”دریں عبارت ہندی، کل ہم تمھارے یہاں گئے تھے۔۔۔۔۔ دیگر“ لو، کہ ہندی بجائے ”بگیرید“ متعلست“ علیٰ ہذا القیاس۔ اخیر زمانے تک بھی یہ نام باقی رہا۔ چنانچہ جان گلکرسٹ نے جو بیاض اور دو شعراء کے منتخب کلام کی جمع کی تھی اس کا نام ”بیاض ہندی رکھا اور ایک اور اردو کتاب کا نام ”اتالیق ہندی“

مرزا غالب کے خطوط کے ایک مجموعے کا نام ”اردوئے معلّٰی ہو تو دوسرے کا نام ”عود ہندی“ یہی وجہ ہو کہ زبانِ ہندی (اردو) کو ملکی دوسری ویسی زبانوں سے ممتاز کرنے کے لئے ایک اور لفظ ”ہندی“ رائج تھا۔

آٹھویں صدی ہجری کی ایک لغت کی کتاب ہو ”بحر الفضائل فی مناقب الافاضل“ اس میں عربی، فارسی، ترکی کے ان الفاظ کے معنی ویسی زبان میں بھی بتائے ہیں جو اساتذہ و شعراء فارسی کے کلام میں رائج تھے صد ہا جگہ ویسی زبان کے لئے ”ہندی“ کا لفظ استعمال کرتا ہے۔ مثلاً خردل۔۔۔۔۔ ہندی رانی گو سیند، خرس۔۔۔۔۔ در ہندی ریچھ گو تید، علیٰ ہذا القیاس۔

فرشتہ اپنی تاریخ میں ابراہیم عادل شاہ کے ذکر میں لکھتا ہے: ”و در نثر فارسی بر طرف مانتہ ہندی کردی“ محمد شاہ بادشاہ دہلی کے عہد میں راجہ ایامل نے عالم گیر کے رقعات مرتب کرا کر ”دستور لعل کا را لکھی“ نام رکھا۔

۱۔ مقدمہ ترجمہ قرآن شاہ صاحب ممدوح مطبوعہ مطبعہ تجبائی دہلی ۱۲۹۲ھ ۲۔ ارباب نثر اردو صفحہ ۲۰۔

۳۔ بحر الفضائل مولفہ محمد بن قوام لکھی نسخہ کتاب خانہ آصفیہ ۱۔



”اُردوے معلّٰی“ کہلایا اور بارگاہ و سراپردہ کا نام اُردوے معلّٰی“ ہوا۔ یہ تو عام بات ہوئی۔ دیکھنا یہ کہ یہ لفظ ہماری زبان کے لئے بجائے ”ہندی“ اور ”ریختہ“ کے کب سے رائج ہوا۔ جن مؤرخین اُردو نے عہدِ شاہجہانی کو اُردو کی نشوونما کا عہد قرار دیا ہے وہ شاہجہاں کے اُردوے معلّٰی کی مناسبت سے اس کا نام اُردو رکھا جانا تجویز فرماتے ہیں۔ مگر اس کی کوئی سند نہیں کہ عہد مذکور میں اس زبان کا نام اُردو تھا۔ انتہا یہ کہ دلی کے اُردو بازار کا نام بھی اُس عہد میں یہ نہ تھا۔ ہم نے ادبِ ثبات کیا ہے کہ ابتدا سے آخر تک ہماری زبان کا نام ہندی رہا۔ جب دلی دکنی نے مضامین فارسی کی چاشنی ہندی نظم میں پیدا کی تو خاص ادبی و شعری زبان کو ریختہ کہنے لگے۔ اُس وقت تک بھی اُردو کا لفظ اس زبان کے لئے مستعمل نہ ہوا تھا۔ چنانچہ میر تقی میر، میر حسن دہلوی، قیام الدین قائم نے اپنے اپنے تذکروں میں کلام اُردو کے لئے ریختہ ہی کا لفظ استعمال کیا ہے۔ اُردو کا لفظ اس مفہوم میں استعمال نہیں کیا۔ ذکر میر اور تذکرہ نکات الشعراء میں میر حسن لکھتے ہیں: ”در فی ریختہ کہ شعرے ست بطور شعر فارسی بزبان اُردوے معلّٰی شاہجہاں آباد دلی“ (دیباچہ نکات الشعراء) ”ریختہ کہ شعرے ست بطور شعر فارسی بزبان اُردوے معلّٰی بادشاہ ہندوستان“ (ذکر میر)

کیا اس سے یہ نتیجہ اخذ ہو سکتا ہے کہ اُردو کا مولد و ماویٰ دربار تھا نہ بازار اور اُردو اُردو بازار سے نہیں نکلی بلکہ اُردو بازار اُردو کے لئے بنایا گیا ہے۔ چلگیرِ نساں اور ہلا کو کی دھاک ایک عالم میں نہیں ہوئی تھی قیاس ہے کہ اُسی اثر سے یہ لفظ روس کے ملک میں پھونچا۔ اُردو اردa کے روپ میں وہاں سے یورپ میں آیا اور ”ہورڈ“ (Hoard) بن گیا۔ دریائے والگا کے کنارے سرائے (ملک روس) میں یا تو خاندان کی مجلس اُردوے مطلقاً کہلاتی تھی (Golden ardu) تاش قند اور خوقند میں اب اُردو قلعہ کے معنی میں مستعمل ہے۔ اسی لئے دلی کا قلعہ اُردوے معلّٰی کہلایا ہوگا۔ اگرچہ دلی میں سلطنت کی ابتدا غلاموں سے ہوئی اور عرصے تک قائم رہی۔ یہ غلام ڈال کے ٹوٹے ہوئے ترک تھے۔

۱۲ اثار الضادید ۱۱ لے ایضاً بحوالہ تاریخِ قرآۃ آفتاب ۱۲

Hobson Johnson by Col, Henry Jule A. C. Burnnell  
London 1903 H. 639, 640

تہم اردو کا لفظ اپنے لغوی معنی میں مغلوں کی آمد سے پہلے ہندوستان میں رائج نہیں ہوا۔ جہاں تک عہد بالا کے متعلق کتابیں دیکھی گئیں یہ لفظ نظر سے نہیں گزرا۔ انتہا یہ کہ مذکورہ بالا کتاب بحر الفضائل نے وہ ترکی الفاظ بھی لکھے ہیں جو اساتذہ کے کلام میں مروج تھے مگر اس نے بھی اردو کا لفظ نہیں لکھا۔ حالانکہ باب الف میں دوسرے ترکی الفاظ مذکور ہیں۔ اردو کے قدیم کے مؤلف نے مؤید الفضلاء کے حوالے سے سکندر لودی کے عہد میں اس کا استعمال بتایا ہے۔ مگر پروفیسر شیرانی نے اس کو مجروح کر دیا ہے۔ قطعی طور پر اس لفظ کا استعمال عہد بابر سے پایا جاتا ہے۔ اس سے صاف ظاہر ہے کہ اس وقت تک اردو کے معنی قلعہ شاہی کے واسطے مخصوص تھا۔ زبان کے لئے عام طور پر استعمال نہیں ہوتا تھا۔ دیکھو سودا کے حال میں میر صاحب فرماتے ہیں: ”سرآمد شعراے ہندی اوست“ (نکات الشعراء) سرآمد شعراے اردو نہیں فرماتے۔ اسی بیان میں فرماتے ہیں: ”شاعرِ ریختہ ملک الشعراے ریختہ اور اشاید“ یہاں بھی ملک الشعراء اردو نہیں۔ خواجہ میر درد کے حال میں لکھا ہے: ”مجلسِ ریختہ کہ بجائے بندہ تالیخ پانژدہم ہر ماہ مقررست“ میر سجاد ”شاعرِ خوب ریختہ“ فحاش ”شعرِ ریختہ خوب می گوید“ پاک باز ”در مجمعِ شاعرانِ ریختہ“ ولی ”در ریختہ خود بکار بر“ سید عبدالولی ”میدانِ ریختہ“ غرض ہر جگہ ریختہ ہی ریختہ ہی اردو کہیں نہیں۔ میر حسن کا تذکرہ ”تذکرہ سخن آفرینانِ ہندی زبان“ ”ادبِ ریختہ از زبانِ دکن رواج یافتہ“ (اخوانِ متقین) احمد گجراتی کے حال میں ”در زبانِ سنسکرت و بھاکا میگویند کہ تصانیفِ بیادِ ارد“ ..... ”دوسرے ریختہ ہم گفتہ“ میر محمد حسن کلیم ..... ”ترجمہ فصوص در زبانِ ریختہ کردہ۔ کتابے در نشرِ ہندی نشر ایجاد نمودہ چنانچہ یک فقرہ یاد ماندہ۔ قلمی می نماید ..... کل کے دن تھے بادشاہ وزیر۔ آج کے دن ہو بیٹھے ہیں اندر سے بصیر۔ ایسی دولت سے زینہار .....“ خاعتبر دایا اولی الا بصار“ غرض ہر جگہ یہاں بھی ریختہ ہی ریختہ ہی۔ علیٰ ہذا القیاس۔ قیام الدین قائم کے تذکرے میں۔

بعض اہل الرائے کا قول ہے اور محکم اس سے اتفاق ہے کہ عام طور پر لفظ اردو زبان کے لئے رفتہ رفتہ اٹھارویں صدی کے آخر میں استعمال ہونا شروع ہوا۔ عہدِ شجاع الدولہ و آصف الدولہ میں سید عطاء حسین نے ”نظمِ مرصع“ تالیف کی۔ اس میں ایک ہی صفحے میں اپنی زبان کے لئے ”ریختہ“ ”ہندی“ ”زبانِ اردو“ ”معلی“ استعمال کرتے ہیں خالی زبانِ اردو، یا اردو، وہاں بھی منظر سے نہیں گزری۔ اس کے بعد

رفتہ رفتہ محض لفظ اُردو زبان کے لئے استعمال ہونے لگا۔ مصحفی سے

خدا رکھے زبان ہم نے سنی ہو میر و مرزا کی  
 کہیں کس منہ سے ہم اے مصحفی اردو ہماری  
 ”قواعد زبان اُردو“ (دریائے لطافت انشا دریاچہ) داغ سے  
 نہیں کہیں لے داغ یاروں سے کدو  
 کہ آتی ہو اُردو زبان آتے آتے  
 یہ بحث کہ ہندی کی جگہ پر اُردو نے کیوں قبضہ کیا، آگے ملاحظہ ہو!

(۴) ہندوستانی | چوتھا نام ہماری زبان کا ”ہندوستانی“ ہے اور یہ خالص یورپین پیداوار ہے۔ اس نام میں خاص غور کی ضرورت ہے اس لئے کہ بعض پیچیدہ مسائل اسی کے استعمال سے

پیدا ہو گئے ہیں۔

سب سے پہلے پرتگیزیوں نے سترہویں صدی عیسوی میں ہماری زبان کا نام ”انڈوسٹان“ (Indoostan) رکھا۔ یہ وہ زمانہ ہے کہ مسلمان مور کھلاتے تھے۔ اسی صدی میں زبان کو انڈوسٹانی بھی بول جاتے تھے۔ مور بھی کہتے تھے۔ ۱۶۹۴ء میں ہندوستانی زبان (Hindoostani Language) کا لفظ پایا جاتا ہے۔ ۱۷۲۶ء میں ایک مورخ لکھتا ہے ”یہاں کی (ہندوستانی) زبان ہندوستانڈ (Hindoostand) یا مورز ہے“ اٹھارویں صدی تک عام طور پر ہندی زبان کا نام ”مور“ رہا۔ جیسا کہ ٹامل کا ”لامار“ اور بنگالی کا ”بنگلان“ اُردو کو اسی طرح انڈوسٹان کہتے تھے۔ اور یہی سن لو کہ شاہی فوج کے افسر اس نیک بخت کو کالی زبان (Black Language) کہتے تھے۔ یاہ تالو تو سنا ہوگا، یاہ زبان بھی سن لو۔ ہندوستانی کے معنی بھی سننے کے قابل ہیں۔ ”ہندوستانی“.... اس ملک کی زبان ہے۔ مگر فی الحقیقت بالائے ہند کے محمدیوں کی زبان اور ہالآخر دکن کے محمدیوں کی زبان جو میانِ دو آب کی ہندی بولی سے خصوصاً اور اُس حصہ ملک کی بولی سے جو آگرہ و دہلی کے نواح میں ہے فارسی الفاظ و چلوں کی آمیزش سے بنی اور جو دوسرے غیر ملکی الفاظ کے



٤٠  
 قبول کرنے کو بھی تیار ہے۔ اس کا نام اردو بھی ہے۔ یہ زبان عرصہ دراز تک مسلمانوں کی زبان عام ،  
 (lingua franca) تمام ہندوستان میں خصوصاً رہی اور اب بھی اس کو یہ امتیاز ملک کے  
 بڑے حصے اور خاص جماعتوں میں حاصل ہے۔ اولڈ فیشن کے انیگوانڈین اس کو مورز کہتے تھے۔ اب ہندی  
 کے معنی سنو۔ ”بہت ہی عام طور پر یورپین ہندوستان کی ان زبانوں کو کہتے ہیں جو فارسی محاورات سے  
 بمقابلہ ہندوستانی کے کمتر متغیر ہوئی ہیں جو خصوصاً ممالک مغربی و شمالی (اب صوبجات متحدہ - شروانی) کے دیہاتی  
 رقبے ہیں اور ان کے سرحدی مقاموں میں بولی جاتی ہیں۔ ہندی کا سب سے قدیم کلام ’چاندر دانی‘ کی مشہور نظم ”  
 گرا رتن نے اپنی کتاب میں جس کا نام ”ہندوستان کا موجودہ دیسی ادب“ ہے تین زبانوں سے بحث کی ہے  
 مارواڑی، ہندی اور بہاری، ان کی نسبت لکھا ہے کہ ”یہ زبانیں ہندوستان کی ہیں جس سے مراد راجپوتانہ  
 میان دواب جمن و گنگا کنارہ دریائے کوسی تک ہے“ یہ بھی لکھا ہے کہ ”میں نے پر دیسی ادبی اردو کو خاسج  
 از بحث رکھا ہے“ اسی مستند ماہر زبان کا ایک اور فقرہ قابل غور ہے جس کا خلاصہ یہ ہے کہ ”اٹنیسویں صدی کا نصف اول  
 جو مرہٹوں کی حکومت سے لے کر غدر کے زمانے تک رہا۔ ایک مینز عہد ہے۔ گزشتہ صدی کی ادبی تباہی کے  
 بعد یہ ترقی اور تجدد کا دور تھا۔ شمالی ہند میں اسی زمانے میں عملاً مطبع کا ظہور ہوا۔ اور تلسی اس کی روح کی  
 رہ نمائی سے صحیح قسم کا ادب سرعت کے ساتھ تمام ملک میں پھیل گیا۔ یہ زمانہ ہندی زبان کی پیدائش کا تھا جو انگریزوں  
 کی ایجاد تھی جس کا پہلا استعمال تالیف نثر میں گلکرسٹ کی زیر تعلیم سنہ ۱۸۷۰ء میں لٹو جی لال نے کیا جو ریم ساگر تھے  
 مؤلف تھے۔ اس بحث کی مناسبت سے فورٹ ولیم کی خدمات ادبی پر پھر ایک نظر ڈالنی مناسب ہے۔ اٹھارویں  
 صدی کے خاتمے پر لارڈ ولزلی کے عہد میں فورٹ ولیم کالج سرکاری افسروں کو یورپین اور دیسی زبانوں کی  
 تعلیم دینے کے واسطے قائم ہوا۔ ڈاکٹر جان گلکرسٹ اس کے صدر مقرر ہوئے جن کی سرپرستی میں بہت سی  
 اردو کتابیں لکھی گئیں۔ اسی دور میں اردو کے لئے، ہندوستانی کا لفظ ہندی ہو گیا۔ چنانچہ جان گلکرسٹ نے  
 اپنی مشہور ”انگریزی ہندوستانی“ ڈکشنری لکھی جو کلکتے سے ۱۸۹۲ء میں شائع ہوئی۔ علی ہذا القیاس

ہندوستانی علم اللسانؑ۔

میرامن باغ وہاں میں لکھتے ہیں ”جان گلگرسٹ صاحب نے ..... فرمایا کہ قصبے کو ایسی ٹھیٹھ ہندوستانی گفتگو میں جو اردو کے لوگ ہندو مسلمان، عورت مرد، لڑکے باپ، خاص عام آپس میں بولتے چلتے ہیں..... فورٹ ولیم کی سرپرستی کی جہاں اردو شرمون ہر وہاں لال لال کی تصانیف بھی ہیں جن کا خاص کارنامہ یہ ہے کہ ”انھوں نے اپنی کتابوں کے ذریعے زبان اور طرز بیان کا ایسا پسندیدہ نمونہ پیش کیا کہ متاخر ہندی اہل قلم نے اسی پر اپنی تحریروں کی بنیاد رکھی۔ ان دونوں (لال لال اور سدل مسرا) نے اس زمانے کے عام اردو مؤلفین کے برخلاف اردو تحریر سے عربی فارسی کے ثقیل اور غیر مانوس الفاظ خال کر سنا کر کے کم اور برج بھاشا کے زیادہ سلیس اور عام فہم الفاظ داخل کئے اور اپنی کتابیں دیوناگری رسم خط میں لکھ کر ہندی نشر نویسی کے اعلیٰ نمونے قوم کے آگے پیش کئے۔“

گر ارسن کی شہادت ملاحظہ ہو: ”۱۸۳۳ء میں گلگرسٹ کی زیر تعلیم لال لال نے مخلوط اردو میں رجب اکبر کے لشکری شاگرد پیشہ کی اور بازار کی جہاں تمام قوموں کے آدمی جمع ہوتے تھے، زبان تھی یہیم ساگر لکھی۔ اس کی خصوصیت یہ تھی کہ مؤلف نے اسم اور حروف ربط ہندی الاصل بجائے عربی و فارسی الاصل کے استعمال کئے اس کا نتیجہ عملاً ایک نوا بجا دہلی ہوئی جس کی گریہ اگرچہ نمونہ سابق کے مطابق تھی مگر محاورہ باطل بدل گیا۔ یہ نئی زبان جس کو یورپین ہندی کہتے ہیں ہندوستان کے ایک سرے سے دوسرے سرے تک بطور ہندوؤں کی زبان (نگو فرینکا) کے اختیار کر لی گئی اور اس کی ضرورت تھی جو پوری ہو گئی۔ یہ زبان مسئلہ ذریعہ ادبی نشر کا نام ثانی میں بن چکی ہے۔ اگرچہ بوجہ اس کے کہ وہ کہیں کی بولی نہیں نظم نگاری میں کام نہیں آئی اگرچہ بڑی سے بڑی ہنسنے اس کی کوشش کر لی ہے مگر کامیاب نہ ہوئی۔ لہذا شمالی ہند میں آج کل ادب کا یہ لاشانی عالم نظر آتا ہے کہ اُس کی نظم ہر جگہ مقامی بولیوں میں لکھی جاتی ہے خصوصاً بیج بیواڑی اور بہاری میں اور اُس کی نشر ایکیاں مصنوعی بولی میں جو کسی ہندی نژاد کی مادری زبان نہیں اور جس کو اُس کے ایجاد کنندوں کی سرپرستی نے بزور منوا یا۔ اس لئے کہ اُس میں ابتداء جو کتابیں لکھی گئیں وہ نہایت عام پسند حیثیت کی تھیں اور اس وجہ سے کہ اُس نے ایسا میدان پیدا

جس میں وہ علانیہ طور پر مفید ثابت ہوئی۔ ڈی ٹامسی کے بیان پر بھی ایک نظر مناسب ہے۔ یہ مشہور فرانسیسی مصنف ادبی بیان میں مؤلفین و شعراء کے مذہب کا تعین ضروری سمجھتا ہے۔ سنی شیعہ کی تصریح کرتا ہے۔ نصرتی کو برہمن بنا دیتا ہے زبان کی تقسیم بھی اسلامی اور ہندوی کرتا ہے۔ اپنے خطبہ دوم (۱۸۵۷ء) میں کہتا ہے۔ ”ہندوستانی زبان کی ہندو اور اسلامی شاخوں کا علم ادب صرف کثرت نہیں بلکہ مختلف نوعیت کا بھی ہے۔ سنسکرت کے فریق سے (جن کی زبان ہندو ہندوستانی ہے) ہمیں شکستہ کا قصہ ملے گا۔ فارسی کا فریق (جن کی زبان اسلامی ہندوستانی ہے) دلی کا دیوان پیش کرے گا۔ اب رہا خالص ہندوستانی فریق۔ اس سے ایک کتاب ”مہر ماہ“ آپ کو سناؤں گا جس طرح ہندوستانی لکھنے کے دو طریقے ہیں ایک فارسی حروف مسلمان ہندوستانی کے لئے دوسرا دیوناگری میں ہندو ہندوستانی کے لئے۔ ہندوی اور مسلمان دونوں شاخوں میں نظم مقفی ہوتی ہے۔

ایک قصہ نظم میں جس کا نام ”بخت جگر“ ہے۔ ہاں کند سکندر آباد کے رہنے والے نے لکھا ہے۔ اگرچہ یہ شخص ہندوی ہے کہ اس کے نام سے ظاہر ہے۔ مگر اس نے یہ تصنیف اردو ہی میں کی ہے اور آپ کو معلوم ہے کہ اردو شمال میں مسلمانوں کی ہندوستانی ہے؟ یہاں سوال ہو سکتا ہے کہ کیا سکندر آباد نواح دہلی میں بھی ہندو مسلمانوں کی بولی جدا جڑا تھی؟

تیسرا پچھرا دسمبر ۱۸۵۲ء ”ہندوستانی اہل ہند کی زبان ہے۔ مگر یہ زبان اپنے حقیقی حدود سے باہر بھی بولی جاتی ہے۔ خصوصاً مسلمان اور سپاہی اس کو تمام جزیرہ نامے ہندوستان میں، نیز ایران، تبت اور آسام میں بھی بولتے ہیں۔ اہل یورپ ہندی سے ہندوؤں کی بولی مراد لیتے ہیں جس کے لئے ہندوی بہتر ہے اور مسلمانوں کی بولی کے لئے ہندوستانی کا نام قرار دے لیا ہے اور شمال کے مسلمانوں کی زبان یعنی ہندوستانی اردو ممالک مغربی و شمالی کی سرکاری زبان قرار دی گئی ہے۔ ہندوستانی زبان یا ہندوستانی (یعنی ہندوستان کی زبان) کی یہ تفریق (یعنی ہندی اور اردو) مذہب پیدا کی ہے۔ اور اس لئے عام طور پر یہ کہا جاسکتا ہے کہ ہندی ہندوؤں کی اور اردو مسلمانوں کی زبان ہے۔“

Grierson's Modern vernacular Literature of Hindustan

Ch. 8 P. 107

۱۹۱۸ء ترجمہ خطبہ ڈی ٹامسی مترجمہ نواب مسعود جنگ بہادر ۱۲

فورٹ ولیم کالج اور دیگر یورپین ادبی سرگرمیوں کا منجملہ بہت سے نتائج کے جو ایک نتیجہ زبان کی تفریق کا پیدا ہوا اس کا قصہ ستارہ ہند راجہ شیو پرشاد کے قلم کی زبانی سنئے۔ راجہ صاحب کی نسبت گرائسن نے لکھا ہے: ”وہ اپنی اس کوشش کے لئے مشہور ہیں کہ ہندوستانی زبان کے ایک ایسے طرز کو عام فہم بناویں جس کو وہ آگرہ دہلی اور لکھنؤ یا خاص ہندوستان کی عام بولی کہتے ہیں جو فارسی سے گراں بار اردو اور سنسکرت سے گراں بار ہندی کے درمیان میں ہے۔ اس کوشش نے ایک گرامر اور ہنوز غیر منفصل مباحثہ باشندگان ہند کے درمیان پیدا کر دیا ہے“ غرض راجہ صاحب لکھتے ہیں ”یہ عجیب غریب بات ہے کہ ہماری دیسی زبان متواتر ایسے دو خطوں میں لازماً لکھی جائے جیسے فارسی اور ناگری ہیں۔ ایک سیدھی طرف سے لکھا جاتا ہے دوسرا الٹی طرف سے لیکن یہ بالکل انوکھی بات ہے کہ اس کی گریمریں بھی دو ہوں۔ یہ حماقت ڈاکٹر گلگرسٹ کے وقت کے پنڈتوں اور مولویوں کی بدولت وجود میں آئی۔ وہ مامور تو اس امر پر تھے کہ بالائے ہند کی عام زبان کی ایک عام صرف و نحو بنائیں۔ مگر انھوں نے دو گریمریں بنادیں ایک خاص فارسی عربی کی دوسری خالص سنسکرت اور پراکرت کی۔ مولوی سنسکرت سے ناواقف تھے اور انھوں نے یہ بات نظر انداز کی کہ ہماری زبان کی بنیاد آریں ہے۔ اسی طرح پنڈت سامی اثرات مابعد کے قبول کرنے کی تاب نہ رکھتے تھے۔ یہاں سے وہ اردو کے فارسی نقلی جو سرکاری دفتروں میں ہے جس کو عام آبادی نہیں سمجھ سکتی ہے۔ اسی طرح پریم ساگر کی خالص ہندی ناقابل فہم ہے۔ ایک تہ قوت سے اس قدر عاری ہے کہ مقبول عام نہیں ہو سکتی دوسری طفلانہ انداز میں ان واقعات سے انکار کرتی ہے جن کے اثر سے اردو ایک زبان بن گئی۔ نتیجہ بد اس کا یہ ہے کہ بجائے عام دیسی زبان کے اسکول گریمر بنانے کے یا بالفاظ دیگر ایک ایسی عام گریمر کی جو فارسی اور ناگری دونوں حرفوں میں بے کھٹکے لکھی جائے۔

..... ہمارے یہاں دو متضاد اور مخالف جماعت کی کتابیں ہیں ایک مسلمان اور کاسٹمیں کے لئے دو سر برہمنوں اور ہنویوں کے لئے“ دوسری جگہ لکھتے ہیں ”نادان مولویوں اور پنڈت دونوں کی یہ بڑی بھول ہے کہ ایک تو سوائے فعل اور حرفوں کے باقی سب الفاظ صحیح فارسی عربی کے کام میں لانا چاہئے ہیں اور دوسرے صحیح پانچ کے ٹکسال کی کھری گھری سنسکرت گو یا یہ جو ہزاروں برس سے ہم ہی لوگ ہزاروں سالوں کے

سبب ہزاروں اپنی بولی میں کرتے چلے آئے ہیں وہ اُن کے رتی بھر بھی لحاظ کے قابل نہیں بلکہ اس دستور کی جسے ایک طبعی قانون کہنا چاہیے اُن کے آگے کچھ گنتی ہی نہیں۔ سخت مشکل سنسکرت لفظوں کو جو ہزاروں برس دانت ہونٹ جلیب سے ٹکراتے ٹکراتے گول مٹول پہاڑی ندی کی بُنیاد بن گئے ہیں۔ پندت جی پھر ویسے ہی کھردرے سنگھاڑے کی طرح نیکلے پتھر کے ڈھوکے بنانا چاہتے ہیں جیسے وہ ندی میں پڑنے سے پہلے پہاڑ سے ٹوٹنے کے وقت رہتے ہیں اور مولوی صاحب اپنے عین قاف کام میں لانا چاہتے ہیں۔ کہ بے چارے لڑکے بلبلا تے بلبلا تے اونٹ ہی بن جاتے ہیں۔ پر تماشا یہ ہے کہ ادھر تو مولوی صاحب یا پندت جی ایک لفظ صحیح کرنے میں یا پرہیزی ہونے کے قصور میں اسے کاٹے پانی جانے کا حکم دیتے ہیں اور ادھر تک لوگ سو لفظوں کو بدل کر کچھ کا کچھ بنا دیتے ہیں۔ اس دس کی بولی کا فارسی عربی ترکی اور انگریزی لفظوں سے خالی کرنے کی کوشش ویسی ہی ہے جیسے کوئی انگریزی کو یونانی، رومی، فرانسیسی الیمانی وغیرہ پرہیزی لفظوں سے خالی کرنا چاہے یا جیسے وہ ہزاروں برس پہلے بولی جاتی تھی اُس کے اب بولنے کی تدبیر کرے۔ ایک اور ماہر زبان کی رائے سنا کر اس دستاں کو ختم کرتا ہوں۔ ”تمام ترک کوشش یہ کرنی چاہیے کہ ملک کی زبان اُردو ہے یعنی تیس چالیس برس اُدھر کی اُردو جس کی بنیاد ہندی ہے۔ بیرونی الفاظ کی بے تکلف آمیزش کے ساتھ، کیوں کہ یہی وہ شکل ہے جس میں وہ خود بخود متشکل ہوئی ہے۔ اُس کے رنگ بنگ ہونے کو برداشت کرنا بلکہ سراہنا چاہیے۔ در آں حالے کہ مصنوعی یکسانیت ناکامی کے مرادف ہوگی۔۔۔۔۔ بہت تھوڑا زمانہ گزرا کہ ہندو اور مسلمان دونوں کی زبان کا ایک ہی روزمرہ تھا۔ اگرچہ ہندو ابتدائی موانست اور شاید ایسے مضامین کی قدرتی نوعیت کی وجہ سے بھی جن کا تعلق دیو مالا سے ہو فطرۃً (لیکن نہ لازم یا متناسب طور پر) زیادہ سنسکرت کے الفاظ استعمال کرتے اور مسلمان اپنی مذہبی نوعیت سے زیادہ فارسی کے الفاظ۔ اب عین وقت ہے کہ خیالی امتیاز پھر وحدت میں ڈبو دیا جائے اور ملک کی زبان عام تناسب کے مطابق ہندوستانی کے نام سے مشہور ہو۔“

۱۵ تہہ زبان اُردو صرف خود مذکورہ بالا ۱۲

“Some objections to the Modern style of official  
Hindustani” by J. S. Groose, M.A. (Oxon) B. S. C.

ان مباحث کے مختلف پہلوؤں پر اور ان کے آثار و نتائج پر غور و تامل بمقابلہ کسی طویل لفظی بحث کے زیادہ مناسب اور نتیجہ خیز ہوگا۔

## موجودہ ادبی اور علمی ادارات

اب تک ہم نے جو کچھ لکھا اس کا تعلق اردو کے دورِ ماضی سے تھا۔ اس حصے میں ہم بعض دورِ حاضرہ کے متمم بالشان اردو کے کارناموں پر روشنی ڈالنی چاہتے ہیں۔

(۱) داراللمصنفین عظم گڑھ | زمانہ حال میں تین علمی اور ادبی اردو ادب کی اشاعت کی جو کوششیں ہو رہی ہیں ان میں یہ مجلس ممتاز شان رکھتی ہے۔ مجلس علامہ شبلی مرحوم کے ”خیال“ کی تکمیل ہے۔ علامہ مرحوم کے انتقال کے بعد ان کے خاص تلامذہ اور احباب نے ۱۹۱۵ء میں اس کی بنیاد ڈالی۔ خود علامہ مرحوم نے گوشہ نشین عظم گڑھ کو اس مجلس کا مقام تجویز کر کے اپنے دو بنگلے وقف کر دیئے تھے۔ داراللمصنفین ایک مجلس کے تحت انتظام ہو جس کے ارکان ملک کے ایسے علم دوست افراد ہیں جن کو علم کا صحیح ذوق ہے۔ نواب ملک بلگرامی مرحوم اپنی حیات تک صدر نشین رہے۔ مولوی سید سلیمان صاحب دی ناظم ہیں اور مولوی مسعود علی صاحب متمم، یہ کہنا بے جا نہ ہوگا کہ یہی دونوں روح رواں ہیں۔ عربی اردو انگریزی کتابوں کا وسیع کتابخانہ ہے، پریس ہے اور ان سب ضرورتوں کے واسطے داراللمصنفین کی خود اپنی پختہ عمارتیں ہیں۔ اب تک جو کتابیں شائع ہوئی ہیں ان کی تعداد تیس سے زیادہ ہے اور باعتبار تقسیم علوم سیرۃ، فلسفہ، تاریخ، علوم، تاریخ و آثار اور ادبیات کی ہیں معارف نامی رسالہ ماہوار شائع ہوتا ہے جو باعتبار خوبی مضامین کے بہترین رسالوں میں شمار ہو سکتا ہے اور جس نے علمی مضامین کا باوقار نمونہ اردو میں پیش کیا ہے۔ آمدنی کا بڑا حصہ مستقل ہے۔ گزشتہ سال باون ہزار سے زائد کی آمدنی تھی۔ فقہ کی دو قمیں ہیں۔ ایک وہ جو خود عظم گڑھ میں قیام کر کے تصنیف و تالیف میں مہارت حاصل کرتے ہیں۔ ان کے قیام کے واسطے داراللمصنفین کی عمارت میں مکانات مہیا ہیں۔ دوسرے وہ علماء ہیں جو باہر رہ کر اپنی تصانیف سے داراللمصنفین کو فیض یاب فرماتے رہتے ہیں۔ بے مبالغہ کہا جاسکتا ہے کہ ملک کے بعض بہترین دماغ اس علمی مجلس میں کار فرما ہیں۔

(۲) انجمن ترقی اردو | اس انجمن کا اصل مقصد یہ ہے کہ ”زبان اردو کو مشرقی و مغربی علوم و فنون سے بذریعہ ترجمہ تالیف مالا مال کیا جائے“ یہ انجمن بھی ایک باضابطہ مجلس کے زیر نگرانی کام کر رہی ہے جس کے صدر سرسید کے نامور پوتے نواب مسعود جنگ بہادر ہیں۔ ارکان میں ڈاکٹر سرتیج بہادر سپرو جیسے ادب دوست بھی شامل ہیں۔ ۱۹۳۰ء میں قائم ہوئی۔ سب سے پہلے سکریٹری علامہ شبلی مرحوم تھے۔ اب ملک کے مشہور محقق ادیب مولوی عبدالحق صاحب ہیں۔ چند روز مولوی عزیز مرزا مرحوم نے بھی اس خدمت کا سرانجام کیا تھا۔ ۱۹۱۳ء سے اورنگ آباد (ریاست حیدر آباد) اس مجلس کا مستقر ہے۔ اس وقت تک حسب ذیل علوم و فنون کی کتابیں انجمن شائع کر چکی ہیں:

(۱) شعرو سخن : ۸ (۲) قواعد و زبان و لغت : ۷

(۳) تعلیم و تربیت : ۴ (۴) تاریخ و سیر : ۱۰ -

(۵) سائنس : ۱۰ (۶) فلسفہ : ۲

اقتصادیات ایک - مذہب ایک - جملہ ۴۰ - اس وقت انجمن علاوہ اور تالیفات کے متعدد لغتوں کی تیاری میں مصروف ہے:-

(الف) انگریزی سے اردو۔ یہ مبسوط اور مکمل لغت ہوگی۔ اس کی تیاری میں مختلف انگریزی لغات سے مدد لی گئی ہے۔ تکمیل ہو چکی۔ طباعت کا اہتمام ہو رہا ہے۔

(ب) پیشہ وروں کے اصطلاحات کی لغت۔ یہ بھی تیاری میں ہے۔ صرف تصویروں اور نقشوں کی تکمیل باقی ہے۔

(ج) لغت زبان اردو۔

(د) لغت زبان دکنی۔

کتابوں کے علاوہ دوسرے سالے بھی انجمن شائع کرتی ہے۔

اول۔ اردو۔ جو بہترین اردو ادبی رسالہ کہا جاسکتا ہے جس کے مضامین نے اردو ادب کا پایہ بہت بلند کر دیا ہے۔

دوم۔ سائنس۔ اس میں خالص سائنس کے مضامین ہوتے ہیں مقصد یہ ہے کہ سائنس کے

مسائل و خیالات اُردو داں سپک میں مقبول بنائے جائیں۔ انجمن ملک کے اُردو کتاب خانوں کی کتابوں سے مدد کرتی ہے۔ انجمن کی شاخیں (یعنی کتاب خانے) سارے ملک میں قائم ہیں جن کی تعداد اس وقت ۹۶ ہے۔

(۳) جامعہ عثمانیہ (عثمانیہ یونیورسٹی) عام طور پر یہ خیال ہو اُردو زبان میں صرف شعر و شاعری کا ذخیرہ تھا۔ کی کوشش سے جمع ہوا۔ علوم و فنون کے سرمائے کی طرف توجہ نہیں کی

مگر یہ خیال قلت معلومات پر مبنی معلوم ہوتا ہے۔ واقعہ یہ ہے کہ قریباً ایک صدی سے اُردو کو سائنس کے سرمائے سے بامایہ بنانے کی کوششیں جاری رہیں۔ جہاں تک ہم کو معلوم ہے سب سے اول نمایاں کوشش حیدر آباد دکن کے مشہور امیر کبیر نواب شمس الامراء فخر الدین خاں بہادر نے کی۔ نواب صاحب مدوح نے ۱۲۵۵ھ مطابق ۱۸۳۹ء میں یعنی آج سے تقریباً سو برس پہلے، سائنس کی انگریزی کتابوں کا اُردو میں ترجمہ کرایا۔ ان میں سے ایک مجموعے کا نام شمس الامراء کی مناسبت سے) ستہ شمشیر ہے۔ یہ چھ رسالے حسب ذیل علوم کے ہیں :-

(۱) جبر ثقیل (۲) ہیئت (۳) علم آب (۴) علم ہوا (۵) علم انظار (۶) علم برتک و گیاہی نزم مقناطیس۔ ان رسالوں کے ترجمے کی کیفیت خود نواب صاحب کے الفاظ میں سننے کے قابل ہے :-

” حمد و نعت کے بعد بندہ نیاز مند درگاہ ایزدی کا فخر الدین خاں الخطاب شمس الامراء اس طور پر گزارش

رکھتا ہے کہ اکثر اوقات کتابیں چھوٹی بڑی علوم فلسفہ کی جو زبان فرنگ میں مرقوم ہیں بسبب میلان طبیعت کے

کہ بہت اس طرف شوق رکھتا تھا میری سماعت میں آئیں۔ اس جہت سے چند مسائل دن کے از بر تھے اور اگرچہ

بعض علوم فلسفہ زبان عرب و عجم میں بھی مشہور ہیں۔ چنانچہ علم جبر ثقیل اور علم انظار وغیرہ۔ مگر اس قدر نہیں ہیں کہ

کہ جیسا اب اہل فرنگ نے ان کو دلائل اور براہین سے بدرجہ کمال اثبات کیا ہے۔ بلکہ بعض علوم اہل فرنگ میں

ایسے رواج پائے ہیں کہ ان کا نام بھی یہاں کے لوگوں نے نہیں سنا۔ چنانچہ علم آب اور ہوا اور برتک اور

مقناطیس اور کیمسٹری وغیرہ اس واسطے مدت سے ارادہ تھا کہ مبتدیوں کے فائدے کے لئے کوئی کتاب مختصر

جامع چند علوم کی زبان فرنگ سے ایسی ترجمہ کی جائے کہ فرصت قلیل میں اس کی معلومات سے طالبوں کو کچھ کچھ

فائدہ میسر ہووے۔ کس واسطے کہ اگر بڑی بڑی کتابوں کا ترجمہ ہوگا تو طالبوں کے ذہن پر اس کے مطالعے کا بار

ہوگا۔۔۔۔۔ چنانچہ ان دنوں میں بحسب مدعا چند رسالے مختصر علوم فلسفہ کے بطریق سوال و جواب کے



لکھے ہوئے ریوے رانٹ چارلس صاحب کے انگریزی زبان میں جو ۱۸۱۵ء میں بیچ شہر لندن کے چھاپے گئے تھے ہم پہونچے۔۔۔۔۔ میرا مان علی دہلوی اور غلام محی الدین حیدر آبادی اور سٹر جونس اور موسیٰ تندوسی کو جو ملازمان سرکار ہیں حکم کرتے ہیں آیا کہ ان علوم مذکور کو زبان انگریزی سے اردو زبان میں ہمارے رد برو ترجمہ کریں۔ چنانچہ بفضل حق سبحانہ تعالیٰ کے یہ چھ رسالے ترجمہ ہوئے۔ مگر بعض اسماء انگریزی اصطلاح کے جو زبان عربی اور فارسی میں نہ میسر ہوئے ان کو اسی زبان اعلیٰ پر کہاں رکھنے میں آیا۔۔۔۔۔

یہ رسالے ۱۲۵۶ھ میں سرکار شمس الامراء کے چھاپے خانے میں ٹائپ میں چھپے ہیں۔ منجملہ سترہ شمسیہ کے دو میرا پانچواں اور چھٹا رسالہ میرے پاس بھی ہے۔ اشراک اور نقوش سے معلوم ہوتا ہے کہ بہت اہتمام اور صحت کے ساتھ مثل انگریزی نقوش کے چھاپے گئے ہیں۔ ایک دل چسپ بات یہ بھی ہے کہ ان رسالوں کا طرز املا بحسنہ وہی ہے جو آج کل رائج ہوا ہے اور جس کو پنجاب سے منسوب کرتے ہیں۔ یا کے معروف اور یا کے مجہول اور اظہار نون اور اخفائے نون کا املا ٹھیک آج کل کے قاعدے کے بموجب ہے۔ نیز ناموں پر اور خاص خاص الفاظ پر خط بھی کھینچا ہوا ہے۔ شمس الامراء بہادر نے صرف ترجمے اور اشاعت پر ہی اکتفا نہیں کی بلکہ ان کی تعلیم کے لئے ایک مدرسہ بھی جاری کیا جس کا نام مدرسہ فخریہ تھا جس کے مٹے ہوئے سے نشان اب تک باقی ہیں۔

ایک مکمل نسخہ سترہ شمسیہ کا میرے یہاں مطبع اسلامیہ مدرّس کا چھپا ہوا ہے جو ۱۲۵۶ھ مطابق ۱۸۵۷ء میں شائع ہوا ہے۔ اس سے معلوم ہوتا ہے کہ رسالے پاک میں مقبول بھی ہوئے۔

اس کے علاوہ اور بھی شخصی کوششیں سائنس کو زبان اردو میں لانے کی ہوتی رہیں۔ چنانچہ ڈای ٹیسی اپنے لکچر (۳ دسمبر ۱۸۵۷ء) میں لکھتا ہے: ”ہندوستانی زبان کی ان کتابوں میں سے جو حال میں شائع ہوئی ہیں بہت سی سائنس جغرافیہ، قانون اور دوسرے علوم پر ہیں“ دہلی کالج نے بھی علمی تراجم کی خدمت انجام دی تھی۔

اسی سلسلے میں سر سید احمد خاں مرحوم و مغفور نے ایک منظم اور باقاعدہ کوشش سنٹک سوسائٹی قائم کر کے فرمائی۔ یہ سوسائٹی بمقام غازی پور ۱۸۶۳ء میں قائم ہوئی۔ ڈیوک آف آرگائل وزیر ہند اس کے ممبری پیش تھے اور مالک مغربی و شمالی اور پنجاب کے لفٹنٹ گورنر نائب ممبری۔ اور دروازہ صوبوں کے بہت سے

رئیس اور ذی غرت ہندو مسلمان ارکان، اس سوسائٹی نے قریب چالیس کے چھوٹی بڑی علمی اور تاریخی کتابیں انگریزی سے اردو میں ترجمہ کرائیں (حیات جاوید حصہ دوم ص ۲۶) مگر یہ تمام کوششیں نور علم کے پھیلائیے نہیں وہی مرتبہ رکھتی ہیں جو سورج نکلنے سے پہلے روشنی کا ہوتا ہے۔ ابھی طلوع آفتاب کا انتظار تھا جو عثمانیہ یونیورسٹی کی شکل میں طالع ہوا۔

جامعہ عثمانیہ اس عہد کا ایسا شان دار اور نتیجہ آفریں کارنامہ ہے جس نے علاوہ علوم و فنون کی حقیقی بہت کے زبان اردو کو اس قابل بنادیا ہے کہ علمی زبانوں کی مجلس میں شامل ہو سکے۔  
اس یونیورسٹی کے قیام کا مقصد حضور نظام کے فرمان مبارک متر شدہ ۴ رجب المرجب ۱۳۳۵ھ مطابق ۲۶ اپریل ۱۹۱۷ء میں حسب ذیل درج ہے :-

”حاکم محروسہ کے لئے ایک ایسی یونیورسٹی قائم کی جائے جس میں جدید و قدیم مشرقی و مغربی علوم و فنون کا امتزاج اس طور سے کیا جائے کہ موجودہ نظام تعلیم کے نقائص دور ہو کر جسمی، دماغی و روحانی تعلیم کے قدیم و جدید طریقوں کی خوبیوں سے پورا فائدہ حاصل ہو سکے۔ اور جس میں علم پھیلانے کی کوشش کے ساتھ ساتھ ایک طرف طلباء کے اخلاق کے درست کی نگہ رانی ہو۔ اور دوسری طرف تمام علمی شعبوں میں اعلیٰ درجہ کی تحقیق کا کام بھی جاری رہے۔ اس یونیورسٹی کا اصل اصول یہ ہونا چاہیے کہ اعلیٰ تعلیم کا ذریعہ ہماری زبان اردو قرار دیا جائے مگر انگریزی زبان کی تعلیم بھی بحیثیت ایک زبان کے ہر طالب علم پر لازمی گردانی جائے۔“

”غور و خوض کے بعد اس فرمان واجب الاذعان کی تعمیل میں محکمہ تعلیمات سرکار عالی نے فوراً جامعہ کی عملی تجویز کو عمل میں لانے کے لئے ابتدائی کام شروع کیا اور اس کے شعبہ فنون و دینیات کے نصاب پر غور کرنے کے لئے کمیٹیاں قائم کی گئیں اور ان کمیٹیوں نے نصابوں کے جو مسودے تیار کئے وہ ہنگستان اور ہندوستان کے تعلیمی حلقوں میں گشت کرائے گئے اور ترقی خواہان جامعہ کو اس امر کے علم سے اطمینان ہوا کہ تعلیم کے متعلق جن نتائج پر وہ پہونچے تھے ان کو تعلیم کے سربراہ اور وہ ماہروں نے کم و بیش پسند کیا۔

”جامعہ کا یہ پہلا تعمیری کام تھا کہ ایک شعبہ تالیف و تراجم قائم ہوا جس میں اولاً اٹھ قابل مترجموں کا تقرر عمل میں آیا۔ اور یہ کام ملک کے ایک مشہور ادیب اور مصنف کی نگرانی میں دیا گیا۔“

بہت صبراً زما کام وضع اصطلاحات کا تھا۔ اس پر جاں فشاں مباحث ہوئے۔ اس مشکل کو حل کرنے کے لئے مختلف علوم کے ماہر علماء کی ایک کمیٹی شعبہ ہذا کے ساتھ ہو جو وضع اصطلاحات کی خدمت انجام دے رہی ہے۔

مہر ۱۹۲۸ء ۱۸ اگست ۱۹۱۹ء میں ”کلیہ جامع عثمانیہ“ (عثمانیہ یونیورسٹی کالج) کا افتتاح ہوا۔ پہلا امتحان انٹرمیڈیٹ کا ۱۹۲۱ء میں اور بی اے کا ۱۹۲۳ء میں ہوا۔ اب یونیورسٹی ایم اے تک تعلیم دے رہی ہے۔ شعبہ فنون میں حسب ذیل فنون کی تعلیم جامعہ عثمانیہ میں بزبان اردو ہو رہی ہے :-

تاریخ (مشرقی و مغربی قدیم و جدید)۔ فلسفہ، معاشیات، ریاضیات (نظری و عملی)، طبیعیات، کیمیا، قانون، نباتیات، حیاتیات، انجینیری، طب (ڈاکٹری)۔

ممتحن باہر کے علماء بھی ہوتے ہیں۔ ان علماء کی جو رپوٹیں نتائج امتحان کی بابت موصول ہوتی ہیں ان میں تسلیم کیا گیا ہے کہ طلباء نے خوب سمجھ کر پڑھا اور ان کے جوابوں سے خیالات کی جدت اور تازگی ظاہر ہوتی ہے۔ متعدد انٹرمیڈیٹ کالج اس یونیورسٹی سے ملحق ہو چکے ہیں جن میں ایک زمانہ بھی مستقل عمارت کے لئے چودہ سو ایکڑ زمین حاصل ہو چکی ہے۔ ایک کروڑ روپیہ مصارف کے لئے منظور فرمایا گیا ہے۔ سالانہ مصارف دس لاکھ روپیہ سے زائد ہیں۔

دارالترجمہ نے اب تک ایک سو گیارہ کتابیں حسب ذیل علوم کی شائع کی ہیں :-

(انگریزی سے) { فلسفہ ۹، قانون ۴، سائنس ۲۲، ریاضی ۱۵

ترجمہ ہوئیں { معاشیات ۲، تاریخ ۴۵، جغرافیہ ۲، جملہ ۱۰

عربی سے ترجمہ ہوئیں { فلسفہ ۱، تاریخ ۴ - جملہ ۵

فارسی سے ترجمہ ہوئیں { تاریخ ۵

ستر کتابیں ترجمہ ہونے کے بعد بعض زیر نظر ثانی ہیں یا طبع ہو رہی ہیں۔ ان میں ۹ ڈاکٹری کی ہیں

اور ۹ انجینیری کی۔ ۶۵ کتابیں زیر ترجمہ ہیں۔ جملہ ۲۴۶

علاوہ تراجم کے ۱۸ کتابیں تالیف ہو چکی ہیں۔ ہندوستان کی اکثر یونیورسٹیوں نے جامعہ عثمانیہ کو

تسلیم کر لیا ہے اور پاکستان میں شمالی مجموعے نے (Northern groups) آکسفورڈ اور کیمبرج

اور لندن کی یونیورسٹیاں یہاں کے طلباء کو اُسی رعایت سے اپنے یہاں داخل کرتی ہیں جس رعایت ہندوستان کی دوسری یونیورسٹیوں کے طلباء کو داخل کرتی ہیں۔ انگلستان کے انڈین سول سروس کے امتحان میں بھی جامعہ عثمانیہ کے طلباء کا داخلہ حکومت ہند منظور فرما چکی ہے۔

## خاتمہ

میں ممنون ہوں کہ آپ نے میری پریشاں بیانی صبر و تحمل سے سماعت فرمائی۔ مجھ کو اردو کے متعلق ماضی و حال کی جو داستان کہنی تھی عرض کر چکا۔ اب مذکورہ بالا بیان پر ایک نظر اور چند خیالات کا اظہار خاتمہ الباب ہے۔

اردو کی جو تاریخ مختصراً میں نے عرض کی ہے اُس سے واضح ہوا ہو گا کہ اس زبان کی پیدائش ہندی اور پرہسی زبانوں کے میل جول سے ہوئی ہے۔ زبانوں کا یہ میل جول ابتدا ہی سے اُس ربط اور انس کا نتیجہ تھا جو اہل زبان کے باہم پیدا ہوا۔ تاریخ سندھ کا جو واقعہ شروع میں عرض کر چکا ہوں وہ ابتدائی ربط کے ثبوت کے لئے کافی ہے۔ زمانہ مابعد میں کیا ہوا۔ اُس کی کیفیت حال کے سبب سے زیادہ مشہور ملکی مورخ کی زبانی سننی مناسب ہوگی۔ پروفیسر جادونا تھ مرکار نے سال حال کے آغاز میں جو پر مغز تاریخی لکچر مدراس یونیورسٹی کی سرپرستی میں مقام مدراس بعنوان (India through the Ages) دیئے اُن میں مسلمانوں کے عہد کی حسب ذیل دس نعمتیں شمار کی ہیں۔ خلاصہ:

(۱) بیرون ممالک سے از سر نو تعلقات۔

(۲) اندرونی امن۔

(۳) انتظام کی یکسانی۔

(۴) شرفاء میں خواہ کسی مذہب کے ہوں لباس و رسم کی یکسانی۔

(۵) انڈوسیرین۔ دستکاری جس میں قرون وسطیٰ کے ہندو اور چینی اسکول سموئے گئے ہیں۔ ایک نئی طرزِ عمارت لطیف مصنوعات کی ترقی (یعنی شانِ پچکاری، کمخواب، ملل، قالین وغیرہ)

(۶) ایک عام زبان جس کا نام ہندوستانی یا رنجیتہ ہے۔ اور سرکاری نشر کی طرز (جو زیادہ تر ہندو منشیوں نے تحریر فارسی میں ایجاد کی اور جس کو مرہٹہ چٹ نویسوں نے بھی اپنی زبان میں رائج کیا)

(۷) ہماری دیسی زبان کا عروج جو اس امن اور مالی خوش حالی کا نتیجہ تھی جو دہلی کے شہنشاہی کے دور میں نصیب ہوئی۔

(۸) توحید مذہب کا اچھا اور تصوف۔

(۹) تاریخی ادب۔

(۱۰) ملکی اور جنگی آئین میں ترقیاں۔

اس فہرست پر ایک نظر ہی ثبوت اس امر کا ہے کہ ہندو گور میں ہندو اور مسلمانوں نے کس طرح مل کر باہمی کوشش سے صنعت، زبان اور آئین کو ترقی دی۔ امن اور خوش حالی نے جو شگفتگی دلوں اور دماغوں میں پیدا کی اُس کا جلوہ جہان کے کنارے تاج کی صورت میں اور بزم عیش میں قالین و شال کی شکل میں نمایاں ہوا۔ اسی ربط کی بہار نے اردو ادب کو ہندوستان کے ایک سرے سے دوسرے سرے تک مقبول بنا دیا۔ آج ریاست میسور اردو اسکول جاری ہیں۔ گزشتہ سال آل انڈیا مسلم ایجوکیشن کانفرنس کا اجلاس مدراس میں ہوا تو اُس میں ایک رزولوشن یہ پاس ہوا کہ آندھرا و نیو سٹی میں اردو میں تعلیم کا بھی اہتمام ہو۔ ہندوستان کے باہر کابل کے کالج میں اردو کی تعلیم کا انتظام ہے۔ حجاز کی بندرگاہ جدے میں ایک دہی بیچنے والے حبشی کو صدا لگاتے سنا ”دوہی لو دوہی“ آسام بھی جہاں مسلمانوں کی سلطنت کو کبھی استقلال حاصل نہیں ہوا، اردو کے زیر نگین آجاتا ہے۔ یہ تسلیم ہے کہ نہ صرف اردو کی ترقی عمدہ گزشتہ میں ہوئی بلکہ تمام دیسی زبانوں نے فیض پایا۔ بنگالی زبان کی نسبت بنگال کے مشہور اہل قلم ڈاکٹر وٹش چندر سین رائے بہادر لکھتے ہیں :-

”ہمارے علم ادب کا سب سے ممتاز دور چوتھا ہے جس کا آغاز دشنویوں سے ہوتا ہے جنہوں نے سولہویں صدی عیسوی میں اسلام کے اثر سے متاثر ہو کر سوسائٹی کے شیرازے کو اتحاد و اخوت عالمہ کے اصول پر دوبارہ درست کیا۔ دشنویوں کے ادب میں فطرت انسانی کی نزاکت اُس کے حسن کی لطافت اور نفاست کی تصویر اس خوبی سے کھینچی گئی ہے کہ معلوم ہوتا ہے

کہ اس سے بلند تر پایہ کمال کا حاصل کرنا ممکن نہیں ..... اس زمانہ میں سر راجندر ناتھ ٹکوں نے اسی دشمنی محض سے گل چینی کی ہے ..... بنگال میں ایک خاص بات یہ تھی کہ ہندوؤں کے ساتھ مسلمانوں نے بھی علم ادب کی ترقی میں ساتھ دیا۔ اس نے مانے میں ان دونوں قوموں میں باہمی عداوت اور رواداری کے خیالات اس قدر قوی تھے کہ آج کل کے سیاسی معاملات میں حصہ لینے والوں کو اس سے سبق حاصل کرنا چاہیے۔ بہت سی بنگالی تصنیفیں موجود ہیں جن میں ایسے مسلمان بزرگوں کے حالات درج ہیں جنہیں ہندو مسلمان دونوں مقدس سمجھتے تھے۔

ایک اور موقع پر لکھتے ہیں :-

”ہماری زبان اور علم ادب دراصل ملک کی ملی جلی آبادی اور ہندو مسلمانوں کی مشترکہ ملکیت ہے۔“

اسی مضمون کے حواشی کے نمبر ۳ تشریح میں بیان کیا ہے کہ بنگالی ادب کی ترقی میں اسلامی توحید نے حصہ نہ لیا۔ اب ایک دوسری ادب پر نظر ڈالنے، یعنی بیچ بھاشا۔ گراہرسن کی جس تاریخ کاہم نے ادھر کسی جگہ حوالہ دیا ہے اس میں مغلیہ سلطنت کے عہد کو بیچ بھاشا، میسواڑی اور بہاری زبانوں کا دور اقبال (Aryuatan) بتایا ہے۔ لکھا ہے کہ اس لٹریچر کی قدر ہمایوں بادشاہ کے زمانے سے شروع ہوئی۔ سب سے پہلے ملک محمد جاسی نے میدان ترقی میں قدم رکھا۔ شاہان مغلیہ بہت بڑے مرتبے ان زبانوں کے تھے۔ ان کے زوال کے ساتھ یہ بھی تباہ ہو گئی۔ مرہٹوں کا زمانہ ان زبانوں کی ادبی ویرانی کا تھا۔ خلاصہً۔ زرا اس جاں پر دیکھو کہ اکبری دور کے جوہر فرد خان خاناں کی مجلس میں ایک طرف عرفی و فطری کی تربیت و قدر دانی ہو رہی ہے۔ دوسری جانب سور داس اور تلسی داس (راماین کے مؤلف) کی۔ اکبر جہاں سلطنت کو بڑھا رہا ہے وہاں فنون لطیفہ کی پرورش میں بھی مصروف ہے۔ فن تعمیر مقبرہ ہمایوں تک ترقی کر گیا ہے جس کی دوسری منزل اگرہ کا تاج تھا۔ فن مصوری میں چینی اور ہندو دونوں مصوریوں کا مل کر وہ چہرہ تیار کر رہے ہیں جن پر نادرہ زمانی منصور اور میر کلاں کو ناز ہے۔ فن موسیقی میں میاں تان سین کی قدر دانی ہے جو گوالیار کے مشہور عارف باللہ حضرت محمد غوث کے دامن شفقت کے سلسلے میں اکبری دربار میں پہنچے ہیں۔ فارسی ادب سحر حلال کا رنگ پیدا کر رہا ہے۔ فیضی کی نادرہ تصنیف ہو رہی ہے تلسی داس راماین لکھنے میں مصروف ہیں۔ گراہرسن نے تلسی داس کی تعریف جس بلند آہنگی سے کی ہے اس سے زیادہ مشکل ہے۔

لکھا ہے کہ ”گوتم بدھ کے بعد ہندوستان نے ایسا سپوت پیدا نہیں کیا۔ توحید اور صحتِ نظر نے اس کے کلامِ حقیقت کا راز داں بنا کر بقائے دوام کا خلعت دیا“ سوال یہ ہے کہ توحید اور صحتِ نظر کمال کیسی؟ جواب واقعات سے سنو۔ اسی اکبری دربار میں۔ توحید تو وہی ہے جس نے بنگالی ادب کو سنبھالا۔ صحتِ نظر میں مغلوں سے کوئی بازی لے جائے گا؟ واقعات بابر ہی اور تنزک جہانگیری میں اس کا روشن ثبوت دیکھ لو۔ گرا کر سن نے اپنی مذکورہ بالا تاریخ میں تلسی داس کی ایک دستی تحریر کا عکس شامل کیا ہے۔ یہ فارسی خط میں ہے جس میں ایزانی نشان ہے۔ ”سیر لوج“ ”اللہ اکبر“ لکھا ہے۔ اس سے سمجھ لو کہ تلسی داس کے ادب میں کیا رنگ جلوہ فرما تھا۔ ادبِ اردو (سی) اُلفت کے سلسلے میں پرورش پاتا رہا۔ ہندوستان میں طوائف الملوکی ہوئی۔ سارا ملک میدانِ کارزار تھا۔ تاہم اول تو ”ہما پاپ“ ہندو مسلمان سوال پیدا ہی نہیں ہوا۔ دوسرا ادب کی مجلس اُلفت کے وہ میخانے تھے جہاں دلوں کی ساری کلفتیں دور ہو جاتی تھیں۔

دماغِ دل دریں جاگاہ گاہے چاق میگڑ

خدا آباد تر سازد خدایاتِ محبت را

ذکر میر جو حال میں سخن ترقی آرد دوسے شائع کی ہو ملاحظہ ہو۔ یہ میر تقی میر کی لکھی ہوئی آپ بیتی کہانی ہے وقت وہی ہے کہ سلطنتِ مغلیہ کا شیرازہ بکھر چکا۔ ہر طرف سے حوصلہ مند تلواریں کھینچ کر میدان میں آگودی۔ خود میر صاحب بھی لڑائی کے معرکوں میں شریک ہیں۔ مگر ساری تکیہ کر فرقتِ بندی یا تفریقِ مذہب کی بو بھی وماغ میں نہیں آتی۔ مثلاً پانی پت کا دڑانی معرکہ میر صاحب تفصیل سے بیان کرتے ہیں۔ مگر ایک حرف ایسا نہیں لکھتے جس سے نفرت یا تنگ خیالی عیاں ہو۔ ایک موقع پر لکھتے ہیں ”حقیقت ہر دو لشکر آں کہ اگر دکھیناں جنگ گریز کہ طور قدیم آہنا بود می جنگیدند اغلب کہ غالب می گردیدند“

مرزا غالب کے جس قیر اُلفت کے گھاگل میر مہدی مجروح ہیں اُسی کے کشتہ مرزا ہر گویا پال تفتہ ہیں۔ اسی نشہ اُلفت کی رسائی تھی کہ ادبِ اردو کی پرورش ہندو مسلمانوں نے مل کر ابتدا سے آخر تک کی اور سچا کے تذکرے دیکھو شمالی ہند میں پہلا دور خان آرزو سے قائم ہوا ہے۔ ان کے ساتھ رائے انند رام مخلص ہر شہر چڑھتا رہا۔ مؤسٹین میں ہندو راجن راقم ہیں۔ اپنے وقت میں رائے سرپنگھ دیوانہ اُستادِ وقت ہیں

جن کے ایک شاگردِ جرات کے استاد بھی ہیں یعنی حسرت گلزار نسیم کے مؤلف نسیم لکھنوی کو سارا ہندوستان مانے ہوئے ہے۔ علیٰ ہذا القیاس۔

یہ تو شعرا تھے۔ ہندو امراء نے بھی قدردانیوں سے دل بڑھا کر کمال کی سرپرستی کی۔ راجہ تائباً ناظم بنگال و بہار کی قدردانی مشہور ہے۔ اردو شعر بھی کہتے تھے۔ ان کے بیٹے راجہ بہادر بخش بہار کے اردو کے شاعر تھے میر تقی میر جن کے ممنونِ کرم ہیں ان میں راجہ جنگل کشور بھی ہیں۔ ہمارا جہ چند دلال کی قدردانیوں میں ضربِ بٹل ہیں بیٹے ہیں دورِ آخر میں گنہگارِ بہادر نے راجہ معاصر تھے شاہ الفت حسین فریادِ استاد سید محمد علی شاہ مرحوم اردو کے ایسے شاعر کے کہ اب تک یاد ہیں ہر شاعر کے میں تین چار ہزار روپیہ خرچ کرتے تھے۔ راجہ فریادِ استاد آج بھی دکن میں بین السلطنت ہمارا راجہ سرکشن پرشاد کی سرکارِ قدردانِ شرا ہے۔ جب تک اردو کا ادبی دور رہا یہ بیچانہ الفتِ باہر و نشان رہا۔ دفترِ دور میں دوسرے ہی رنگ کھلے۔ اور ہی بخش چھڑیں نتائج آج آنکھوں کے سامنے ہیں۔

زیادہ شکوہ عربی فارسی کی آمیزش کا ہے۔ افراطِ ہر صنفِ بری ہے آمیزشِ اعتدال کی حد تک ہر کمر بھی قابلِ اعتراض ہو تو سوال یہ ہے کہ اردو کو زبانِ عام بننے کی قوت کس نے بخشی۔ ہمارے ملک میں ہزاروں زبانیں ہیں جن کی تفصیل سرجایز کر رہے ہیں، ایک شتر باءِ تصنیف میں سمائی ہے۔ مگر یہ سب اپنے ہی دائرے میں ہیں۔ اگرچہ بعض نے ان میں سے بہت کچھ ترقی بھی کی ہے۔ اس کے علاوہ عربی فارسی کی آمیزش صرف اردو ہی میں تو نہیں۔ ملک کی دوسری زبانیں بھی اُس سے فیض یاب ہیں، مثلاً بنگالی۔ بابو صاحب کی جس تحریر کا اوپر حوالہ دیا گیا ہے اُسی میں ایک مایہ ناز بنگالی مصنف کی نسبت لکھا ہے: ”اس شخص کی تحریر گویا ایک قسم کی پچکاری ہے جس میں فارسی کو بنگالی کے ساتھ وصل کیا ہے۔“ اس مؤلف کی تصانیف کو مضمون بنگالی کے ادبی جاہلرت میں شامل کیا ہے۔ ترقی یافتہ مرہٹی زبان میں پچیس فی صدی الفاظ فارسی کے ہیں۔ (رسالہ اردو اپریل ۱۹۲۱ء) گوشہ نشین زبان ”کوکنی“ میں بھی دس فی صدی ”سامی“ الفاظ (عربی فارسی) ہیں۔ (رسالہ اردو اکتوبر ۱۹۲۱ء)

یہی تال کے قریب سرد ہواؤں سے چپ میدانِ تپش سے چھلے ہوئے مسافروں کے تن بدن میں



جان آتی ہو تو ان کی آنکھیں ایک روح پرور چشمتے سے ٹھنڈی ہوتی ہیں جو سنگ مرمر کے شفاف گلو مکھ سے  
گرتا ہو۔ اس چشمتے پر سنسکرت کا یہ قول لکھا جس کا ترجمہ اردو میں بھی درج ہے۔ ”جو کوئی آدمی پانی کے چشمتے کو نقصان پہنچاتا  
ہو وہ دوزخ میں داخل ہوتا ہے“ کیا یہ رشیوں کا قول ہماری عبرت کے لئے کافی نہیں جو ادب کے سرچشمے کو جو پریم کا امرت  
پلاتا تھا، زہرا لود کرتے ہیں۔ کیا اس کا وقت ابھی نہیں آیا کہ ہم محض ملک اور نشین کی بہبودی کے لئے ٹھنڈے دل سے  
اس پر غور کریں کہ جو زبان رفتہ رفتہ ترقی کر کے ملک کی عام زبان بن چکی ہے، جدید علوم و فنون کی درس تدریس کی  
استعداد پیدا کر چکی ہے اس کی سرپرستی کریں اور سب کے سب مل کر پھر اس بادۂ الفت سے سرتار نظر آئیں۔ ہمارے  
بچے بقول ایک ماہر تعلیمات کے سویتلانی کا دودھ چھوڑ کر سگلیں کے دودھ سے پرورش پائیں۔

اسی سلسلے میں یہ تجویز شاید بے جا نہ ہو کہ اس اجلاس شعبہ اردو کی یادگار میں پنجاب میں انجمن ترقی اردو  
کی شاخ قائم ہو جو متفقہ کوشش سے پنجاب میں اردو کی قدیم نشوونما کی تحقیقات کرے اور پروفیسر شیرانی نے  
جس کام کا آغاز ”پنجاب میں اردو“ لکھ کر کر دیا ہے اس کو انجام تک پہنچائے۔

لطف و کرم کا مکر رسپاس مہر خاتمہ ہے۔



**RULES :-**

- S. SHAHAB ZIA  
BINDERY M.A. LIBRARY  
A.M.U., ALIGARH

